
Андрэй Карпук. Мастацкае афармленьне макета вокладкі, пляката Іван Луц- 


кевіч, шрыфтоў і заставак рубрык. 


На першай бачынцы вокладкі: Сьв.Еўфрасіньня Полацкая. 


Скульптар Паўла Вінчы. Срэбраная плякетка (12х16 см), выдадзеная Міхасём 


Белямуком з нагоды 800-годзьдзя сьмерці Еўфрасіньні. 


Беларусы ёсьць і будуць! 


с 

Горача вітаю часопіс «Полацак», які 
дае магчымасьць умацаваць братэрскія 
сувязі, устанавіць трывалыя кантакты 
паміж беларусамі на Бацькаўшчыне і на 
эміграцыі, каб агульна ўплываць і 
актыўна садзейнічаць  Адраджэньню 
нашай роднай Беларусі. Праз часопіс 
«Полацак» вітаю беларусаў, якія жывуць 
за межамі нашай рэспублікі, але 
захавалі сваю мову, звычаі, культуру й 
актыўна ўдзельнічаюць у грамадзкіх і 
навуковых згуртаваньнях, стараюцца 
даказаць, што беларусы ёсьць і будуць, 
што гэта народ, які зойМе пачэснае 
месца сярод іншых нацыяў. Шчыра 
жадаю Вам добрага здароўя, моцы, 
трываласьці, носыіехаў у пачатай 
справе выданьня часопіса «Полацак». 


Жыве Беларусь! 


: 17 
Анатоль Грыцкевіч, ў 


доктар гістарычных навук, прафэсар, 
старшыня Менскай гарадзкой 
Рады Таварыства Беларускай Мовы. 

Часопісу «Полацак», Царкве 
Жыровіцкае Божае Маці. Кліўленд, ЗША. 

Кліўленд у маёй памяці, як і ўся 
Амэрыка -- Ноеў каўчэг усяго чалавецт- 
ва, дзе «чыстыя» (і сярод беларусаў) 
адразу кідаюцца ў вочы, а «нячыстых» Я 
не сустракаў. (Ведаю, Вы скажаце, што 
ўсялякіх хапае, але я сапраўды не сус- 
тракаў у Вас дрэнных людзей). А што, 
пройдзе час, будзеце прысылаць нам ня 
толькі мэдыкамэнты, пасылкі, але і доб- 
рых людзей, у якіх на тварах усьмешка, 
дабрыня, гатоўнасьць папрасіць пра- 
бачэньня. А можа і мы яшчэ маем 
шанс?! Мы ўдзячны стваральнікам ча- 
сопіса «Полацак» -- няхай будзе яшчэ 
адзін мост паміж намі. Жыцьцёвых 
радасьцей і здароўя чытачам «Полацака 


Жыве Беларусь! 
Алесь Адамовіч, 


пісьменьнік, народны дэпутат СССР, 
доктар філёлягічных навук, прафэсар, 
член-карэспандэнт АН БССР. 

Гісторыя мошчаў сьв. Еўфра- 
сіньні--іх звароту на Бацькаўшчыну, 
блуканьняў па пакутах у гады «ваяў: 
нічага атэізму» і канчатковага вяр- 
таньня ў Полацкі Спаса- Еўфрасінь- 
неўскі манастыр- бадай, ня меньш 
цікавая, як само жыцьцё асьветніцы. 

Неўзабаве пасьля сьмерці знака- 
мітай полацкай паломніцы й ейнага 
пахаваньня ў Фэадосіявым манас- 
тыры ў Ерусаліме- Сьвятой Зямлі 
пачалі пагражаць магамэтане. У 
1187 годзе, рыхтуючыся да прыступу 
Ерусаліма, султан Саладзін за выкуп 
дазволіў хрысьціянам пакінуць 
горад разам з сваімі сьвятынямі. Як 
вялізарны скарб усходнеславянскія 
манахі везьлі з сабою раку зь 
нятленнымі астанкамі Еўфрасіньні. 

Калі верыць паданьню, манахі 
меліся перанесьці рэліквію адразу ў 
Полацак, але гэтаму перашкодзіла 
адвечная варожасьць кіеўскіх і по- 
лацкіх князёў. Мошчы паклалі ў 
дальніх пячорах Кіеўскага Пячорс- 
кага манастыра ў падземным храме 
Дабравешчаньня Прасьвятой Багаро- 
дзіцы.Тут рэліквіі давялося спачы- 
ваць болей сямі стагодзьдзяў. На 
радзіме грымелі войны, занепадаў і 
зноў адраджаўся Спасаўскі манас- 
тыр, а тут, у пячорах, панаваў вечны 
спакой. Вечка срэбнай ракі было ад- 
чыненае і прымацаванае да сьцяны, 
астанкі сьв.Еўфрасіньні- закрытыя 
покрывам; над галавой вісеў абраз 
сьвятой і гарэла лампадка. 

Першыя вядомыя нам спробы 
перанесьці мошчы заступніцы Бе- 


Вяртаньне сьятыні 
Уладзімір Арлоў 





г ларусі ў яе родны горад адбыліся ў 


цараваньне імпэратара Аляксандра 
І-га. Пра гэта спачатку хадайнічалі 
жыхары Полацка, потым у 1864 г. 
насельніцтва і3 воласьцяў Полацка- 
га павету. Пасьля трэцяга хадайніц- 
тва полацкага япіскапа Савы ў 1871 
г. з дазволу Сьвяцейшага Сыноду 23 
травеня ст. стылю, на дзень памяці 
сьвятой, была ўрачыста перанесеная 
ў Спасаўскі манастыр частка мош- 
чаў--сярэдні палец правай рукі. 
Наступныя просьбы Пецярбург 
нязьменна адхіляў, а пры Аляксан- 
дры Ш палачанам наогул забаранілі 
зьвяртацца ў вышэйшыя інстанцыі З 
такімі хадайніцтвамі. Духоўная і 
сьвецкая ўлады былі супроць вяр- 
таньня рэліквіі, бо ведалі, што паво- 
дле векавой традыціі Еўфрасіньню 
шанавалі як сваю сьвятую прыхіль- 
нікі скасаванай царызмам вуніі. 
Тым ня меньш просьбы аб пе- 
раносе мошчаў  прэпадобнейшай 
Еўфрасіньні працягвалі ісьці ЯК З 
Полацка, так і зь іншых гарадоў бе- 
ларускіх губэрняў. Два даклады на 
гэтую тэму былі прачытаны ў 1908 г. 
на ўсерасейскім місіянерскім 
зьезьдзе ў Кіеве, удзельнікамі якога 
былі 30 праваслаўных герархаў і 
каля 300 сьвятароў. Зьезд прыняў 
рэзалюцыю аб неабходнасьці пераня- 
сеньня заступніцы Беларусі ў Пола- 
цак. Усьлед за гэтым аналягічныя 
пастановы пачалі прымацца на 
зьездах вернікаў і духавенства па 
ўсёй Беларусі. Сьвяцейшы Сынод 
стварыў адмысловую камісію, якая, 


нарэшце, прыняла станоўчае 
рашэньне. Відаць, гэтаму ў нейкай 
меры паспрыяў і тагачасны дырэктар 
канцылярыі обэр-пракурора Сынода 
В.Яцкевіч. Народжаны на Полаччыне, 
ён вывучаў жыцьцё Еўфрасіньні. З 
дакладам аб яе духоўным подзьвігу 
В.Яцкевіч выступіў на пасяджэньні 
Сынода. 

Мікалай ІШ згадзіўся даць 
аўгусьцейшы дазвол, але, відавочна, 
ня без засьцярогі. Бо і цар, і Сынод 
цудоўна разумелі, што маюць 
справу зь «нябеснаю апякункаю Бе- 
ларусі». Так ЁЕўфрасіньню часам 
называла расейская прэса, хоць сам 
назоў Беларусь у афіцыйных да- 
кумэнтах, паводле царскага ўказа, 
быў ад 1840 г. забаронены і заменены 
на «Северо-Западный край». У друку 
чуліся галасы пратэсту правас- 
лаўнарасейскіх патрыётаў. «Труды 
Киевской Духовной Академии», у 
прыватнасьці, пісалі: «Католікі, як 
вядома зь гісторыі, сьхільныя прыз- 
наць прыпадобную  Еўфрасіньню 
сьвятою свае царквы. Таму можна 
нават баяцца, каб дзеля плянаванага 
пераносу мошчаў... зь Кіева ў По- 
лацак не прычыніліся вялікія 
непрыемнасьці і шкоды праваслаўю». 
Адразу пасьля дазволу вярнуць 
нятленныя астанкі пачалася прапа- 
гандысцкая кампанія, ськіраваная на 
тое, каб будучая ўрачыстасьць 
паслужыла «умацаваньню пра- 
ваславія ў Полацкім краі і барацьбе 
з каталіцызмам.» 

19 красавіка 1910 г., на другі 
дзень Вялікадня, у пячорным храме 
Дабравешчаньня, дзе спачывалі 
мошчы сьвятой, адбылося ўсяночнае 
богаслужэньне. Назаўтра, пасьля 
літургіі, сьв. Еўфрасіньню пераклалі 
ў новую кіпарысавую раку і вынеслі 
зь пячоры да багамольцаў, якіх у 

Лаўры сабралася болей 20 тысяч. 22 
красавіка Кіеў разьвітваўся з по- 
лацкай князёўнаю. Газэты паведам- 
лялі, што жыхары горада запоўнілі 
вуліцы і сьхілы пагоркаў, гаўбцы і 
дахі дамоў. Уздоўж дарогі з Лаўры 


да Дняпра стаялі вайсковыя 
шпалеры. 
Для перавозу мошчаў былі 


прызначаныя дзяржаўныя параходы 
«Галавачоў» -для самой рэліквіі, 
«Кіеў» і «Аляксандраўск» для 
асобаў, якія яе суправаджалі. У на- 
савой частцы, аздобленай кветкамі, 
маем і сьцягамі флагмана гэтай 
флатыліі стаяла капліца з люстра- 
нымі вокнамі, абапал яе- дзьве 
залатыя харугвы. Раку з мошчамі 
паставілі на карме сляпуча-белага 
карабля пад балдахінам. Пад сьпевы 
трапара ў гонар Еўфрасіньні караблі 
адыйшлі ад берага і пачалі сваё 
ўрачыстае падарожжа.! 

Флатылія з мошчамі прайшла па. 
Дняпры ад Кіева да Воршы 695 
вёрстаў, паўсюль сустраканая 
вернікамі. Асабліва маляўніча гэта 
выглядала ўначы, калі на берагах, 
ля самае вады, гарэлі яркія 
вогнішчы, параходы мігцелі сотнямі 
агеньчыкаў сьвечак, якія адбіваліся 
ў люстэрках капліцы. А на вяршыні 


1. Варта зазначыць, што ў Кіева- Пя- 
чорскай лаўры засталася сым- 
балічная частка астанкаў сьвятой. 
Яна захоўваецца на старым месцы ў 
падземнай царкве і цяпер, як і 
раней, прываблівае праваслаўных 
паломнікаў. Але гэты факт, безумоў- 
на, не дае падставаў сцьвярджаць, 
што мошчы сьв. Еўфрасіньні Полац- 
кай спачываюць ў Кіеве, як паведам- 
ляюць некаторыя ўкраінскія публі- 
кацыі. На жаль, такую памылку 
зрабіла ій «Энцыклапедыя літаратуры 
і мастацтва Беларусі». 


фок-сьлямгі флагманскага карабля 
ззяў крыж. 

У гарадах Любечы, Рэчыцы, Рага- 
чове, Старым Быхаве, Магілёве і 
Воршы р флатылія спынялася і 
служыліся ўрачыстыя  богаслу- 
жэньні, якія зьбіралі велізарную 
колькасьць багамольцаў і пало- 
мнікаў з усяго Прыдняпроўя. З 
Воршы ў Віцебск рэліквію 65 вёрстаў 
несьлі на руках. Да роднага Полацка 
мошчы сьвятой везьлі сухаземьем, а 
ў Спаскі манастыр - зноў у караблі 
па рацэ Палаце. 

У змураваным некалі на заказ 
ігуменьні Еўфрасіньні Спаса-Праа- 
бражэнскім храме заступніцу Бе- 
ларусі зьмясьцілі ў рацы з кіпарысу, 
абкладзенай срэбрам, аздобленай 
пазлачонымі чаканнымі барэльефамі, 
а таксама эмалевымі выявамі кры- 
жоў і арнамэнтаў. Рака была зроб- 
леная ў бізантыйскім стылі за до- 
браахвотныя ахвяраваньні вернікаў і 
каштавала велізарныя на той час 
грошы -12 тысяч рублёў. Аб тым, 
якое значэньне надавалі пераносу 
мошчаў царскія ўлады, сьведчыць 
удзел у працэсіі ў храм Спаса 
вялікага князя Канстантына, які 
прадстаўляў самога імпэратара, і 
вялікай княгіні Елізаветы, роднай 
сястры царыцы. 

Так 23 травеня 1910 г., у дзень 
памяці сьвятой Еўфрасіньні, яе 
нятленныя астанкі вярнуліся ў 
Спасаўскі манастыр. Да ўрачыстае 
падзеі гарадзкое царкоўнае брацтва 
выдала «Путеводитель по городу 
Полоцку». Сярод зьмешчаных у 
гэтым даведніку разнастайных зьве- 
стак знаходзім і паведамленьні пра 
дзейнасць Спаса--Еўфрасіньнеўскага 
жаночага эпархіяльнага вучылішча а 
таксама царкоўнага брацтва ў імя 
сьв. Мікалая і прэпадобнейшай 


Еўфрасіньні. Брацтва працягвала 
дабрачынныя традыцыі знакамітае 
палачанкі, утрымлівала жаночую 
багадзельню і дзіцячы сіроцкі 


прытулак, на карысьць якога і быў 
выпушчаны «Путеводитель». 

Тады-ж у полацкай друкарні 
Х.Клячко выйшаў таксама прысьве- 
чаны да пераносу мошчаў кароткі 
гістарычны нарыс «Минувшее и нас- 
тояцее г. Полоцка». Яго аўтар 
Н.Зорын выкарыстаў урачыстасьць, 
каб нагадаць землякам пра заняд- 
баньне Сафійскага сабора, дзе некалі 
жыла сьвятая: «Суровый упрёк 
несется к нам е высот Верхнего 
замка от храма Св.Софии Премудрос- 
ти Божьей. Печальный, обезглавлен- 
ный стихией, почти оставленный и 
полузабытый (службы в нем совер- 
шаются только в течение однога. мая 
месяца), разрушенный беспоцадным 
временем- этот храм, дорогое сок- 
ровице и сердце древнего Полоцка, 
теперь с находяцимся вокруг него 
развлинами когда-то красивого и ве- 
личественного здания, пройзводит 
самое тяжелое впечатление на 
наблюдателя и вызывает краску 
стыда и чувство горькой обиды...» 

Звычайна " мошчы СЬВЯТЫХ 
выяўляюць цудадзейную сілу. Пра 
адно зь дзівосаў, што адбылося пад- 
час пераносу астанкаў Еўфрасіньні, 
пакінулі зьвесткі полацкі краязнаўца 
Н.Кайгародаў і доктар А.Мансьве- 
таў. Паводле іх, у Спасаўскім ма- 
настыры жыла чарніца, якая цяжка 
хварэла на верад страўніка і праз 
цяжкія нутраныя крывацечы і кры- 
вавыя ваніты так зьнясіліла, што 
ўжо амаль не падымался з ложка. 
Доктар страціў усялякую надзею 
выратаваць хворую; ейнае цела было 
ў пролежнях, а боль сунімалі 
наркотыкамі. 


калі ў манастыр прыбылі 
нятленныя астанкі Еўфрасіньні, іх 
спачатку паставілі ва Ўздзьвіжан- 
скай царкве. Пасьля ўсяночнай 
вернікі стварылі да рэліквіі велізар- 
ную чаргу. Манастырскія сёстры, 
выконваючы просьбу хворай, пры- 
несьлі яе ў храм і ўзьнялі на па- 
мост, дзе яна прыхінулася да 
мошчаў і пацалавала руку сьвЕў- 
фрасіньні. Пасьля гэтага манашка 
адчула такі прыліў сіл, што здолела 
падняцца й ісьці без усякай да- 
памогі. Назаўтра, у часе чарговага 
візыта да хворай, ІМансьветаў сус- 
трэў пацыентку на двары, прычым 
яна ўжо ня мела ніякіх відочных 
прыкметаў немачы. Доктар прыз- 
наецца, што ў гэтым выпадку сус- 
трэўся зь зьяваю, якая пераходзіць 
межы людзкога разуменьня. 

Пасьля бальшавіцкага пераваро- 
ту 1917 г., калі пачалася бязьлітас- 
ная вайна супроць рэлігіі, сьвятыя 
мясьціны і рэліквіі зазналі на сабе 
варварства і нечуваныя зьдзекі 
новае ўлады. Драма не абмінула і 
Спаса-Еўфрасіньнеўскага манастыра. 

(Заканчэньне ў МХ») 


Малітва на чужыне да сьв. 
Еўфрасіньні 


О, сьвятая і слаўная апякунка й 
асьветніца Беларускага народу, маці нашая 
Еўфрасіньня! Глянь ласкавым вокам сваім на 
братоў і сёстраў тваіх, што зь любоўю і 
надзеяй вочы душаў сваіх да цябе пады- 
маюць. Ты не асудзіла нас, што мы ў няволі 
сваёй доўгі час не маглі славіць ў сьвятынях 
сваіх сьвятога імені твайго. Бо мы ведаем, 
што гэта ты сьвятымі малітвамі сваймі 
выпрасіла нам ласку Збаўцы нашага. І мы 
цяпер у сьвятых цэрквах сваіх можам адда- 
ваць хвалу Трыадзінаму Богу і табе, апякун- 
цы нашай. Таму і ўдзячныя сэрцы нашы, 
поўныя любові і падзякі да цябе, у заха- 
пленьні сьпяваюць: Радуйся! 

Радуйся, заступніца, апякунка і малель- 
ніца наша! Радуйся, радаваньне Полацкай і 

ўсёй зямлі нашай! Радуйся, дзеваў чысьціня і 
зьзяньне! Радуйся, прамень веры нашае! 
Радуйся асьвячэньне любае Беларусі нашае! 
Радуйся, пашыральніца дабра, праўды, красы ! 
згоды ў краіне нашай! Радуйся, памочніца па- 
крыўджаных, сумных пацяшэньне! Радуйся, 
удоваў і сіротаў заступніца! Радуйся, кветка 
з райскага саду нясьмягнучая! Радуйся, У 
веры нашай на выгнаньні і ў пакутах падтры- 
маньне! Радуйся, хворых ! паміраючых пацеха 
і выздараўленьне! Радуйся, да малітвы Хрыс- 
товай зь сьвятымі духмянасьцямі прыхо- 
дзячая! Радуйся, усё Хрысту ахвяраваўшая! 
Радуйся, сьвятых угоднікаў Божых краіны 
нашае зьзяньне, веліч і! слава! Радуйся, 
сьвятая маці нашая, Еўфрасіньня! Прыймі, 
заступніца нашая, гэтую малітву братоў І 
сёстраў тваіх, як нашую нявымоўную падзя- 
ку, любоў і хвалу табе -- надзея, слава і 
пацеха наша! Усе мы з радасьцю аддаём сябе 
пад сьвятую апеку тваю. Маліся і далей за 
шматпакутны народ наш перад пасадам 
Усявышняга, каб мы сталіся верным і набож- 
ным, выбраным народам Ягоным! Каб ён ду- 
хам Сваім. Сьвятым узмацьніў і прасьвятляў 
душы і сэрцы нашых пастыраў і правадыроў, 
пацяшаў і радаваў нашых удоваў і сіротаў, а 
ўсім нам паслаў спакой і радасьць на чужыне 
і прывёў нас на вольную зямельку нашу, каб 
мы ўсе разам маглі славіць цябе і пяяць хва- 
лу Яму, Збаўцу нашаму, ды цешыцца ў вала- 
дарстве славы Ягонай на вякі вякоў. Амін. 





Ікона сьв.Еўфрасіньні ў царкве 
Жыровіцкае Божае Маці ў Кліўлендзе. 


асеянікі 





Загадка герба Франьцішка Скарыны 
Кару У 





навукоўцаў загадкавыя выявы на гра- 
віраваным партрэце ўсходнеславян- 
скага першадрукара. Гэтыя выявы, 
асабліва маладзіка з сонцам, т.зв. 
«шалей» сустркаюцца і ў якасьці за- 
ставак кампазыцыі скарынінскіх гра- 
вюр. Сёньня маецца 4 вэрсіі, якія 
тлумачаць іхняе значэньне і пахо- 
джаньне.! Але ні з адной мы не мо- 
жам згадзіцца. Як нам здаецца, пахо- 
джаньне скарынінскіх сымбаляў мае 
наступнае тлумачэньне. 


1. Цікаўных адсылаем да энцыкля- 
пэдычнага даведніка «Францыск 
Скарына і яго час», Мн., БелСЭ, 
1988г., б.296, 309-310, 340, 403, 
490. 


Анатоль Цітоў 


Кур 


Пасьля заканчэньня Кракаўскага. 
унівэрсытэта (кастрычнік 1506 г.) Ф. 
Скарына губляецца з поля зроку 
гісторыкаў да лістапада 1512 г. 
Узьнікае пытаньне, дзе быў Скарына 
гэтыя шэсьць гадоў? Як нам здаецца, 
адказ дае скупы радок у біяграфіі 
Скарыны, які ўспамінае аб тым, што 
ён быў сакратаром дацкага караля. 
У гэты час у Даніі правіў Гане І 
(Іаан) Альдэнбургскі (1455, 
1481-1513 г.). Менавіта ён узняў 
краіну ў зяніт магутнасьці і славы. 
Кароль Гане І выйграў вайну з 
Ганзэйскімі гарадамі, з 1484 г. ён 
далучае да сваіх валоданьняў 
Нарвэгію, у 1497-1501 гг. -- кароль 
Швэцыі. Менавіта ў яго і працаваў 
Франьцішак Скарына. 

З сталіцай Даніі- Капэнгагенам, 
зьвязана ня толькі служба ў якасьці 
каралеўскага сакратара. Ф.Скарына, 
як нам здаецца, працягваў сваю 
адукацыю. Менавіта тут атрымаў 
ступень доктара вызваленых навук, а 
таксама і падрыхтаваўся ў галіне 
мэдыцыны. Капэнгагенскі унівэр- 
сытэт быў заснаваны ў 1479 г. баць- 
кам караля Ганса І га - Крысьціянам 
І-м. Хаця, як мяркуюць дасьледчыкі, 
агульная колькасьць студэнтаў у 
гэты час была параўнальна малая, 
унівэрсытэт меў чатыры факультэты. 
(На жаль, першыя рэестры студэнтаў 
згарэлі у полымі пажару 1728 г. 
Трэба адзначыць, што пачатак дзей- 
насьці унівэрсытэта быў даволі 
складаным: ён не р карыстаўся 


вялікай папулярнасьцю як у мяс- 
цовых, так і замежных студэнтаў. 
Гэта вымусіла караля Ганса І га 
выдаць ардананс аб забароне дацкім 
студэнтам выязджаць за мяжу, 
пакуль яны ня пройдуць двухга- 
довы курс навучаньня ў Капэн- 
гагене? Але нашаму земляку, пры 
яго абмежаваных матэрыяльных 
сродках і ня меўшаму падтрымкі з 
далёкага Полацка, мусіць, не прыхо- 
дзілася шукаць больш прэстыжныя 
навучальныя ўстановы, а скарыс- 


тоўваць тое, што наканаваў лёс. 
Падставы для меркаваньня аб 
тым, што Ф.Скарына вучыўся ў 
Капэнгагенскім унівэрсытэце, нас- 
тупныя. Як вядома, 5 лістапада 1512 
г. віцэ-прыёр калегіі Падуанскага 
унівэрсытэта -Фадзей Мусаці, выс- 
тупаючы перад сябрамі калегіі ска- 
заў: «Ёсьць нейкі вельмі вучоны, але 
бедны юнак, які ўжо мае ступень 
доктара мастацтваў», які жадае ад- 
дацца заняткам мэдыцыны.? Далей, у 
дакумэнтах Падуанскага унівэрсы- 
тэта Скарына яшчэ два разы назы- 
ваецца «доктарам»“. Гэта не было 
нейкай рытуальнай далікатнасьцю, 
бо тая-ж самая калегія па мэдыцыне 
называе Скарыну «магістрам Фран- 
цыскам», што адпавядала яго наву- 
ковай ступені ў галіне мэдыцыны. 
Нагадаем. што Ў Кракаўскім 
унівэрсытэце ён атрымаў (10 каст- 
рычніка 1506 г.) толькі ніжэйшую ву- 


2. біубе, Эуеп Егік. Сореппавеп 
ипіуегейу, 500 уеагэ оі зсіепе апа 
зспо!агзпір. Кябрепрауп, 1979, рр. 
24-25. 

З. Францыск Скарына. Зборнік даку- 


ментаў і матэрыялаў.Мн., 1988, 
б. 64. 


4. Там -жа, б. 64, 70 


чоную ступень бакаляра (бакалаўра). 
Наступныя-ж ступені -- магістра 
мэдыцыны, доктара мастацтваў (выз- 
валеных навук) былі ім атрыманы ў 
іншым месцы і, як нам здаецца, гэта 
мусіла адбыцца ў Капэнгагене. 

Па-другое, варта адзначыць, што 
асобы не шляхетнага паходжаньня, 
паводле старадаўніх звычаяў эўра- 
пейскіх унівэрсытэтаў, пасьля атры- 
маньня навуковай ступені доктара 
праходзілі набілітацыю. г. зн. атры- 
млівалі асабістае шляхецтва. Вось 
чаму ў дакумэнтах Падуанскага 
унівэрсытэта няма ніякіх сьлядоў аб 
набілітацыі Ф.Скарыны, бо яна магла 
адбыцца й адбылася раней, У 
Капэнгагене, а двойчы гэтая працэ- 
дура не праводзілася. 

Наданьне шляхетнай годнасьці 
цягнула за сабой абдараваньне 
набілітаванага ўсімі правамі і 
прывілеямі шляхты, таксама і пра- 
вам карыстацца асабістым гербам. 
Скарынінскі герб -- сонца зь меся- 
цам-- маюць непасрэдную сувязь З 
Капэнгагенам. Гэта элемэнты га- 
радзкога герба. 





Герб места Капэнгагена. 


Цікава адзначыць, што падобную 
сымболіку выкарыстоўвалі нідэрлан- 
дзкі тыпограф і дацкі першадрукар 
Готфрыд ван Глемен з Брабанта, і 
Мадс 


пазьней друкар 
(1562-- 1600). 


Бінгард 





«рве і Нётепбабтп Ба 
Фбоісай абетё Хппо ойі 
тс. ос пр іп ріе(о (апе 
ра!епсіпі тагіціе 


Тытульны аркуш з выявай герба 


Даніі на каранаваным шчыце і на 
маленькіх тарках элемэнтаў Капэнга- 
генскага герба. 


Данія забавязана Готфрыду ван 
Глемену тым, што ён надрукаваў 
першую кнігу на нацыянальнай мове 
--Дацкую рыфмаваную хроніку (Юеп 
Рапзке Еўпкгупіке) У 1495 г. У ёй 
пададзеная ўся гісторыя краіны ад 
міфічнага караля Гамбілы да 
Крысьціяна І-га. З У адрозьненьне ад 
дацкага першадрукара, Ф.Скарына 
спалучыў дзьве асобныя эмблемы 
герба - зорку і месяц у адзін 
суцэльны герб. 


5. Місіі, Р. М. арізюгу сЁ Рапізй 
Іліегайше, Сорепрагеп, біічепіаі, 
1957, р.4б, Могдбізк Копуеізайолз 
Іехікоп. Кфрепрауо, 1967, Віаё ІУ, 
р. 342. 





Цяжка ўявіць сабе, што абодва 
вучоныя, жывучы ў адным горадзе, 
не былі знаёмыя ці ня ведалі адзін 
аднаго і не сустракаліся. Магчыма, 
служба ў караля Ганса І-га давала 


толькі сродкі для існаваньня і 
вучэньня. Каб мэтай жыцьця 
Ф.Скарыны было толькі забесьпя- 


чэньне ўласнага дабрабыту, ён змог- 
бы задаволіцца службай пры двары й 
атрыманьнем шляхецтва. Але Скары- 
на больш увагі надаваў набыцьцю 
ведаў. Нам здаецца, што пасьля 1510 
г. (год сьмерці друкара Готфрыда 
ван Глемена) абрываецца галоўная 
ніць, што зьвязвала Скарыну з 
Капэнгагенам, і ён накіроўваецца ў 


Падую і, магчыма, у Венецыю. Але 

сувязі з Капэнгагенам не былі 
згубленыя і, думаецца, невыпадкова 


адзіны поўны экзэмпляр Скары- 
нінскай «Малой падарожнай 
кніжыцы», выдадзенай ім у Вільні 


каля 1522 г., захоўваецца зараз у 
Дацкай Каралеўскай бібліятэцы. 
Размова аб гербе Ф.Скарыны бы- 
ла-б няпоўнай, калі-б мы пакінулі 
па-за ўвагай два гербы ў верхняй 
частцы гравіраванага партрэта ўсхо- 
днеславянскага першадрукара. Зь 
яго правага боку прадстаўлены т.зв. 
«шалі»-- «вагі», а зь левага «друкар- 
скі прэс». Гэтыя назвы, дадзеныя па 
схэматычнаму знадворнаму пада- 
бенству з арыгіналамі, ні ў якім разе 
не адпавядаюць зьместу гэтых гер- 
баў. У фармальным сэнсе ўвогуле, 
яны ня гербы, хаця і разьмяшчаюцца 
на геральдычных, турнірных шчытах 
(тарках). Выявы асабістых клейнаў, 


якія былі ў тыя часы таксама 
ўласна--распазнаўчымі знакамі і 
мелі тую ролю, што і шляхецкія 


гербы, клейны, пярсьцёнкі. Яны былі 
ва ўжытку бюргерства і нават 
сялянства. Клейно, як уласна рас- 
пазнаўчы сродак, перадавалася ў 
спадчыну. Часам, сыны дадавалі да 
іх адну ці дзьве рысачкі, каб мелася 
адрозьненьне ад бацькоўскага клей- 
на, ці іншых, жывучых асобна, 
дарослых з той-жа сям'і. Незалежна 
ад саслоўнага становішча ўлада- 
льніка, клейны у паўсядзённым 
жыцьці часта зваліся гербамі. Больш 
таго, некаторыя зь іх зь цягам часу 
набылі нязьменны выгляд і сталі 
гербамі. іншыя, у сувязі з ваеннымі 
ліхалецьцямі, эканамічным заняпа- 
дам уладальнікаў, згубіліся ў не- 
трах гісторыі. 
Мы лічым, так 


што званыя 


«вагі»-- гэта ёсьць бацькоўскае 
клейно, якое належыла Л. Скарыне. 
Зьвяртае ўвагу тое, што гэтае 
клейно вельмі часта ўжываецца 


Франьцішкам побач з сваім уласным 
гербам, часта на першым месцы. 
Такое разьмяшчэньне адпавядае 
таму культу пашаны да бацькоў, 
якое выкладзенае ў адпаведным 
біблейскім запавеце. Некалькі радзей 
сустракаецца й іншае клейно--герб 
--тзв. «друкарскі прэс». Па логіцы 
гэта клейно матчынага роду перша- 
друкара. Яно займае меней пачэснае 
месца на партрэце -- зь левага боку 
ад постаці першадрукара. У 
мастацкай аздобе скарынінскіх 
выданьняў яно сустракаецца вельмі 
рэдка ў параўнаньні з папярэднім 
клейнам, што здаецца цалком зра- 
зумелым. Франьцішак зьяўляўся 
носьбітам прозьвішча і прадаўжа- 
льнікам роду бацькі--Лукі Скарыны. 
На матчына клейно ён ня мог мець 

ніякіх правоў, бо па жаночай лініі, 
клейны не перадаваліся, таксама як 
і прозьвішчы. Толькі сыноўская 
пашана была прычынай таго, што ён 
ужыў ня толькі бацькоўскае, але і 
матчына клейно ў аздобе сваіх кніг. 





Зьлева: Бацькоўскае клейно (герб) 
Справа: Матчына клейно (герб) 


Такім чынам, варта адзначыць, 
што сам партрэт выдатнага бе- 
ларускага першадрукара дае сучас- 
ным дасьледчыкам яшчэ генэалягіч- 
ную і геральдычую падказку аб пахо- 
джаньні і сувязях роду Ф.Скарыны. 


ра 58: 19:3146; 





Наша Іісбыа 





25 сакавіка 1918 года ў гісторыі 


самавызначэньня Беларусі 


(ай 


Вадзім Круталевіч 


2977) 

Ідэялёгія дыктатуры  прале- 
тарыяту, якая р прадугледжвала 
бязьлітасную клясавую барацьбу, 
сусьветную рэвалюцыю, адхіліла 
вартасьці старога сьвету. Таму 


асьведчылі, што сапраўдны Устаноў- 
чы сход- гэта Саветы рабочых, сал- 
дацкіх і сялянскіх дэпутатаў, а 
эскплуататарскім элемэнтам няма 
месца ў ворганах Савецкае ўлады. 
Варта адзначыць, палітычныя 
сілы, якія зараз прыйшлі да ўлады ў 
Літве, Грузіі, Латвіі, Эстоніі, 
рэабілітавалі тыя дзяржаўныя інсты- 
туты, што ўзьніклі ў барацьбе з 
Саветамі ў пачатку рэвалюцыі, і ад 
іх вядуць адлік гісторыі нацыяналь- 
най: дзяржаўнасьці. Напрыклад літоў. 
скі «Саюдыс» і афіцыйныя ўлады 
прызнаюць за «сапраўдную» Літоў- 
скую дзяржаўнасьць, тую, што ўзь- 
нікла ўі918 г. ва ўмовах акупацыі 
Літвы Нямеччынай і зь яе дапамогай, 
Калі абстрагавацца ад гістарыч- 
най канкрэтыкі, акцыі Рады БНР 
маглі быць успрынятыя, як выклік 
дзяржавам, якія падпісалі 
Брэст- Літоўскі мірны дагавор, як 
своеасаблівы пратэст супроць аку- 
пацыі, супроць зьневажаньня правоў 
беларускага народу. Дагавор падпі- 
салі без удзелу прадстаўнікоў Бе- 
ларусі. Тэрыторыя краю была падзе- 
леная. Чатыры пятых прасторы за- 
нятыя Нямеччынай, войскі якой гі 
лютага 1918 г. занялі Менск, а потым 


(Працяг. Пачатак у М 3) 

выйшлі на рубяжы Дняпра і Сожа. 
Абвяшчэньне сувярэннай рэспублікі 
на тэрыторыі, занятай чужаземнымі 
вайскамі, даволі адважны крок, 
калі на самой справе ён выказваў 
імкненьне і рашучасьць сьмела ісьці 
да дасягненьня пастаўленых мэтаў. 
Як сьведчыць гісторыя, ажыць- 
цяўленьне вызваленчых ідэяў у за- 
лежнасьці ад гістарычных умоваў і 
іншых фактараў дало мноства 
варыянтаў дзеяньняў, улучна Зь 
бязьлітаснай узброенай барацьбой. 
Пасьля столь рашучых акцыяў 
дэклярацыі ўстаноўчых граматаў- 
Рада БНР стала перад адказным вы- 
барам: якую тактычную лінію 
паводзінаў выбраць далей у дадзе- 
най сітуацыі. Маглі быць два шляхі: 
ісьці на канфлікт з акупацыйнымі 
ўладамі, пры гэтым аб'ядноўваць і 
спалучаць патрыятычныя сілы, або 
дабівацца пагадненьня з акупантамі 
і, нарэшце, прызнаньня Рады з боку 
Нямеччыны Й яе саюзьнікаў ЯК 
дзяржаўнага інстытута. Быў выбраны 
другі ватыянт, і Радзе прыйшлося 
зьведаць нямала зьнявагаў. Рада, 
менавіта партыі, якія стаялі за ёй, і 
слаі насельніцтва, якія спачувалі ёй, 
былі далёкі ад таго, каб стаць 
рэальнай «трэцьцяй сілай» (Нямеч- 
чыне і Расеі), каб даць адчуць, што з 
гэтым фактарам трэба лічыцца. За- 
надта абмежаванымі былі сілы, на 
якія маглі абапірацца кіраўнікі БНР. 
Партыі, якія аб'ядноўваліся ва- 
Рады БНР, не пасьпелі (ды 


КОЛ 


наўрад ці маглі) ператварыцца ў 
масавыя арганізацыі. Яны аб'ядноў- 
валі пераважна інтэлігентаў, на- 
цыянальная самасьвядомасьць якіх 
адрозьнівалася ад нацыянальнай 
самасьвядомасьці іншых слаёў 
насельніцтва і, найперш, сялянства, 
якое лічыла, што нават мова, на 
якой яно размаўляе, адзнака бес- 
культурнасьці. 

Сацыяльны прагрэс інтэлігенцыя 
спалучала з нацыянальна -дзяржаў- 
ным самавызначэньнем. Вышэйшым 
выяўленьнем яго павінна быць 
сувэрэнная нацыянальная дзяржава, 
без якой немагчыма нацыянальнае 
адраджэньне. Адсюль, між іншым, 
вынікала й азначэньне тактычнай 
лініі паводзінаў: ісьці да запаветнай 
мэты, нават калі сродкі і мэтады 
будуць непапулярныя. 

Публіцыстыка Янкі Купалы 
1919-- 1920 гг. адлюстроўвае настрой 
беларускай інтэлігенцыі. У ёй зьме- 
шчана шмат меркаваньняў паэта аб 
гістарычнай прадвызначанасьці на- 
цыянальнай дзяржаўнасьці, аб маж- 
лівасьці і перадумовах стварэньня 
дэмакратычнай беларускай дзяржа- 
вы на традыцыйнай аснове. Бальша- 
віцкія ідэі сусьветнай рэвалюцыі, 
клясавай канфрантацыі, пралетарскі 
інтэрнацыяналізм, падпарадкаваньне 
нацыянальных праблемаў задачам 
дыктатуры пралетарыята, паэт лі- 
чыў несумяшчальным зь дзяржаўнай 
самастойнасьцю нацыянальнасьцей 
Расеі. Гэта, на яго думку, узаемавы- 
ключаныя зьявы. Між іншым, кіраў- 
ніцтва Захадняй вобласьці не змагло 
сумясьціць клясавае з нацыяналь- 
ным, але ўжо зь іншых прычынаў. 

Рада БНР і арганізацыі, якія 
падтрымлівалі яе, былі занадта 
слабыя, каб дзейнічаць зь цьвёрдых 
пазыцый, а тым болей стаць «трэцяй 

сілай». І сапраўды, даволі абме- 
жаваныя былі мажлівасьці, на якія 
маглі-б разьлічваць прыхільнікі БНР. 

Беларуская шляхта, якая лічыла 
сябе палякамі, марыла толькі аб ад- 
наўленьні незалежнасьці Польскай 
дзяржавы. Гарадзкую прамысловую і 
гандлёвую буржуазію (гэта 
пераважна яўрэі) цікавіла, гаворачы 
сучаснай тэрміналёгіяй, агульна- 
расейская эканамічная і палітычная 
прастора. Зьбяднелае падчас вайны 
сялянстава ў барацьбе за выжы- 
ваньне мела свае сацыяльна-экана- 
мічныя і палітычныя арыентацыі. Аса 
бліва акупацыйны працэс адчула 
на сабе вёска, зь якой акупанты 


бязьлітасна вывозілі сыравіну і 
прадукты харчаваньня. 

За р рабаўніцтва, рэквізыцыю 
сяляне адказвалі непадпарадка- 


ваньнем, стыхійнымі ўзброенымі выс- 
тупленьнямі. Ніякі мірны дагавор 
ня мог «забараніць»  супраць- 
дзеяньне чужаземным  прыгняталь- 
нікам, барацьбу за збаўленьне ад 
гвалту, грабежу і тэрору. Пачаўся 
партызанскі і падпольны рух, які ар- 
ганізавалі бальшавікі пад лёзунгам 
зьяднаньня з Расеяй. Толькі адтуль і 
чакалі дапамогі. У Смаленску быў 
створаны спэцыяльны цэнтр па 
кіраўніцтву партызанскім рухам, ня 
гледзячы што гэта супярэчыла ўмо- 
вам мірнага дагавору. 

Паднімалася народнае змаганьне 
з захопнікам, якое стварала новую 
палітычную сітуацыю ў Беларусі. За 
барацьбу сялян акупацыйныя ўлады 
адказвалі карнымі экспэдыцыямі, 
жорсткімі рэпрэсіямі. Тры гады 
імпэрыялістычнай вайны, разбурэнь- 
ні, пакуты ўцекачоў- ўсё гэта зьвя- 
звалася з палітыкай Нямеччыны, яе 
акупацыяй Беларусі і ўзьдзей- 
нічала на і сьвядомасьць люду. 


Грамадзянская вайна, інтэрвен- 
цыя ўскладнілі сітуацыю ў краіне. 
Адбывалася палярызацыя сілаў. 
Палітычныя групіроўкі змагаліся за 
ўладу, за прыдатны грамадзкі лад, 
што прадвызначыла розныя кірункі 
да вырашэньня праблемаў  дзяр- 
жаўнага ладу і нацыянальна- дзяр- 
жаўнага будаўніцтва. 


Акупацыйныя ўлады не зьбі- 
раліся караць: Раду БНР за 
«дзёрзкасьць», тым больш спры- 


чыняць уціск лаяльнай да яе бе- 
ларускай прэсе. Архівы дэпартамен- 
ства замежных справаў Нямеччыны, 
штаба Х-й нямецкай арміі, якая аку- 
павала Беларусь, маглі-б асьвятліць 
ярчэй гэтую сітуацыю. Але і з тых 
пасьведчаньняў, якія маем, відаць, 
што Нямеччына аднеслася да грама- 
таў БНР вельмі спакойна. Сталася 
гэта, бо, па-першае, кіраўнікі Рады з 
самага пачатку заявілі, што яны не 
зьбіраюцца аказваць якое-небудзь 
супрацьдзеяньне нямецкаму войску. 
Па-другое, рух, які ўзначалілі бела- 
рускія народныя партыі, быў рэзка 
апазыцыйным кастрычніцкаму пера- 
вароту. У барацьбе з бальшавікамі 
сацыялістычныя партыі спадзяваліся 
на падтрымку і разуменьне Нямеч- 
чыны, якая сьведчыла, што зьяў- 
ляецца сябрай паняволеных Расеяй 
народаў. Па-трэцяе, Рада БНР ня 
мела ўзброеных сілаў, якія- б зма- 
глі абараняць яе ідэі. Надзеі ўскла- 
даліся на ўзаемаразуменьне зь 
нямецкімі ўладамі на тое, што 
яны згодзяцца перадаць Радзе і На- 
роднаму Сакратарыяту БНР грамадз- 
кую адміністрацыю, што дазволіла-б 
гаварыць аб БНР, як аб дзяржаве. 
Карысьць такога супрацоўніцтва 
бачылі і ў тым, што яно дазволіла-б 
зьмягчыць акупацыйны рэжым, пры- 
даць нейкі парадак нямецкай 

рэквізыцыі, наладзіць дзейнасьць 
хаця-б у элемэнтарных сфэрах гра- 
мадзкага жыцьця. 

У рэчышчы гэтых плянаў трэба 
разглядзець тэлеграму некаторых 
сябраў Рады БНР (канец красавіка 
1918) нямецкаму кайзэру Вільгельму 
П-у з удзячнасьцю за вызваленьне 
Беларусі ад бальшавікоў і з выказа- 
най надзеай на заступніцтва Нямец- 
кай імпэрыі ў дасягненьні цэлас- 
насьці і незалежнасьці Беларусі. 
Цяжка сказаць, наколькі гэта тэле- 
грама была шчырай. Але відавочна, 
што рабіліся любыя захады, каб 
атрымаць ад нямецкіх ўладаў прыз- 
наньне БНР, пераданьне ёй ўладных 
функцыяў. Былі і прыклады. Літоў- 
ская краёвая тарыба (савет) 11.12. 17. 
абвесьціла Літву незалежнай дзяржа- 
вай, зьяднанай зь Нямеччынай «веч- 
ным цьвёрдым саюзам». Нямеччына 
адгукнулася на «просьбу аб дапамо- 
зе ў будаўніцтве вольнай, незалеж- 
най Літоўскай дзяржавы» і прызнала 
яе «незалежнасьць». Выбраная так- 
тыка мела скрытыя маральна- 
палітычныя страты для Рады БНР, 
для ўсёй «беларускай справы». 

Рада БНР, пакліканая сымба- 
лізаваць пачатак нацыянальнай дзя- 
ржаўнасьці, апынулася ў крызысным 
стане. Мяняўся яе склад у карысьць 
кансэрватыўных Элемэнтаў. Некато- 
рыя арганізацыі адклікалі сваіх 
прадстаўнікоў у знак пратэсту су- 
проць палітыкі большасьці Рады. З 
свайго боку нямецкія ўлады былі 
раззлаваныя тым, што сацыялісты, 
спасылаючыся на міжнароднае пра- 
ва, пратэстуюць супроць жорст- 
касьці акупацыйнага рэжыму, а не- 
каторыя зь іх зьвярталіся з скар- 
гамі да Савецкага ўраду з просьбамі 
рэагаваць на нямецкія злачынствы. 

(Заканчэньне ў М) 


Эрнэст Ялугін 


Публіцыстычная аповесьць-хроніка ў дыялёгах 


Дзеючыя 
Зьміцер Жылуно- 
віч,кіраўнік Белару, - 
скага нацыянальнага 


камітэта, а ў бліжэй- 
шым будучым- Стар- Я 

кі Беларускага нацыя- й 
нальнага камітэту. 


Дзеючыя 
















асобы 
Мясьнікоў, 
Кнорын, Іваноў, 
Разэнталь, 
Рэйнгольд, кіраўнікі 
Заходняй вобласьці Й 
Смаленскай абласной 
партыйнай арганізацыі 
бальшавікоў. 

Сталін, народны ка- 
місар па справах 
нацыянальнасьцей 


Сямён, з рабочых, дэлегат У! Смаленскай абласной партыйнай канфэрэнцыі. ' 


Кірэй, зь сялян-беднякоў, у нядаўнім салдат. 


Мікола, таксама селянін і салдат, які на вайне згубіў нагу. 
Яфім, кухар і гаспадар перасоўнай харчэўні «Яф.Нобель». 


Радавец, нядаўні дзеяч Беларускай Народнай рэспублікі, актывіст. 


Казімір, інжынер, які таксама спачувае БНР. 


Алеся, яго жонка, настаўніца малодшых клясаў. 22 гады, ня болей. 


Жакоўскі, менскі акцёр, 20 гадоў. 
Першы салдат, з Румыскага фронта. 
Другі салдат, з Прыбалтыйскага фронта. 
Быкоўскі, напалоханы шляхцюк. 


Бывалы, доктар яшчэ тых навук. Яму гадоў пад 70, але ён яшчэ энергічны. 


Нябіты. Малады 


«нефармалаў». 


чалавек у тужурцы чыгуначніка, магчыма зь 


А таксама: Дзяжурны па станцыі, Чырвонаармеец зь вінтоўкай, прадаўцы 


газэт, пасажыры і людзі з натоўпу. 

Да тэлефона рашучым крокам падыходзіць Жылуновіч. 

Жылунові ч:Гаварыш Сталін? Жылуновіч. Па даручэньню Беларускіх 
камуністычных сэкцый і Белнацкама... 

Сталін: А-а, снова вы... В чем дело? 

Жылуновіч: Я зноў з ранейшым пытаньнем. Вам Цэнтральны Камітэт 
бальшавікоў даручыў займацца Беларусьсю... 

Сталін: (стрымліваючы раздражненьне) Вам там что, больше заняться 
нечем? Истинные борцы раздувают пожар мировой революции, а вы -- как бы 
выгородить свой национальные стены... Откуда у вас, пролетария, как вы о 
себе говорите, такой дремучий сепаратизм? Боюсь, массы вас не поддержат... 

Жылуновіч: Масы зараз так націскаюць на нас, што сапраўды хутка 
давядзецца падаваць у адстаўку, калі да іх не прыслухаемся. 

Сталі н: Беженские массы, хотите сказать? 

Жылунов і ч: Не толькі! Вось прыслалі ў«Дзяньніцу» рэзалюцыю бе- 
ларусы - маракі Ваеннага Балтыйскага флоту. 

Ста лін: Успели уже, значит, и братишек - морячков настройть... И что 
же они? 

Жылунов і ч: Рашуча пратэстуюць супроць спробаў суседзяў заха- 
піць беларускія землі. Абяцаюць абараняць іх зброяй. І Горадню, і Гомель, і 
Тураў, і Беласток... 

Сталін: Иць ты, с оружием... 

Жылуновіч: А яшчэ яны - за неадкладнае вылучэньне Беларусі ў 
асобную дзяржаўна-прававую дзяржаву. Цэнтр прапануюць зрабіць у Смален- 
ску, а потым у Полацак перанесьці, як старажытны цэнтр беларусаў. 

Сталін: Кто-то из Белнацкома помог им. 

Жы л унов іч: Самі. Далібог! А каб вы чулі, што ўцекачы нам гавораць! 

Ста лін: Что ж падумаем, обсудим. Есть дела и поважнее. Не знаете, 
что возле Перьми заварилось”? 

Жылуновіч: Але-ж і нам чакаць няма як... Так што хачу паведаміць: 
Белнацкам сумесна зь Беларускімі камуністычнымі сэкцыямі пасьлязаўтра 
зьбірае аб'яднаную канферэнцыю. Запрашаем. 

Сталін: Время не позволяет... Со смоленскими товарицами связались? 

Жылунов і ч: Запрасілі. Але-ж самі ведаеце, як тыя да нас.. Мы і 
сэпаратысты, і самазванцы, і акупанты, амаль што клясавыя ворагі. 

Ста лі н: Смотрите, Жилунович, с огнем играете... 

Жылуновіч: Я, таварыш Сталін, быў і застаюся з пралетарскімі 
масамі... Да сустрэчы. 

Вешае трубку. У гэты-ж час на пэрон выходзіць Алеся, да яе сьпяшаецца Казімір. 

Казімір: Алеся, галубка, нарэшце! (Цалуе ёй руку) Ну, дзякаваць Богу, 
здабыў! Але ведаеш, білеты - ні за якія грошы! Ні за керанкі, ні за маркі. У 
сувязі з сусьветнай рэвалюцыяй патрабуюць сьпекулянты муку альбо золата. 
Яшчэ, праўда, даляры. Я аддаў залаты гадзіньнік... Ліха зь ім. Затое -- едзем. 
Цягнік пададуць праз паўгадзіны. Даведаўся ад надзейнага чалавека. Усё! Ад 
гэтага тлуму вавілонскага... Далей, далей.. І больш я ў гэтыя гульні 
палітычныя... А дзе твае рэчы? 


(Працяг. Пачатак у М 2-3) 

Алеся: Казік, куды ты хочаш мяне везьці? 

Казімір: Галубка, я-ж казаў: спачатку дабярэмся да Рыгі, адтуль У 
Швэцыю. Праз Бэрлін нельга. Там -- рэвалюцыя. Нам сваёй досыць. Алеся, 
любая, дзеля таго новага жыцьця, якое ты носіш пад сэрцам... 

Алеся: Казік, я-ж не падобная на ласіху? 

Казімір: Галубка, пры чым тут ласіха? 

Алеся: Кажуць, яна забрыдае ў які лясны гушчар і там раджае... ёй не 
патрэбны дом... Казік, я не магу, не хачу, каб маё дзіцё згубіла Айчыну! 
Вырасьце і спытае: мама, чаму? 

Казімір: Тут для яго таксама месца ня будзе. Алеся, падумай. Вось, 
глядзі, людзі стаяць у чарзе за міскай баршчу бяз мяса і мараць пра 
сусьветную рэвалюцыю. А вакол крывавы хаас, заводы сталі, вёска чакае, хто 
наступны зьявіцца вытрасаць зь яе рэквізыцыі. А я інжынер. Я машыны абавя- 
заны будаваць, вось у чым мой грамадзянскі абавязак. 

Алеся: Асам уступіў у Беларускую сацыялістычную грамаду... 

Казімір: Нячысьцік зблытаў. Захапіўся, музыкай рэвалюцыі. Як-жа - 
Дэклярацыя правоў народаў Расеі... Хацеў дамовіца з бальшавікамі наконт 
шляхоў разьвіцьця Беларусі...А Мясьнікоў загадаў арыштаваць на зьезьдзе, 
які сабраўся з дазволу р-рэвалюцыйных менскіх чырвоных улад. Але ўдзяч- 
ны. Навучылі. І болей я ў гэтай гульні... Алеся, а табе, думаеш, бальшавікі 
даруюць удзел у школьнай радзе, што вучыла дзяцей размаўляць па-бе- 
ларуску? Ня ведаю, на якой яны там зьбіраюцца размаўляць у сваёй 
сусьветнай камуніі - на эспэранта?. “ 

Алеся: Маё дзіця павінна мець Айчыну. 

Казімір: Мы дадзім яму сям'ю. Айчына ня можа існаваць без сям'і. 

Алеся: У мяне яшчэ ёсьць дзеці... “ 

Казімір: Што ты такое кажаш, галубка, якія дзеці? 

А ле с я: Добра, вучні. 

Казімір: Ах, ву-учні.. У кожнага зь іх ёсьць бацькі. Няхай і думаюць. 

Алеся Ятакне магу. 

Казімір: Галубка, няўжо ты спадзяешся, што табе дазволяць нават 
зьявіцца ў школе, калі яе нехта адчыніць? Прачытай, што пішуць смаленскія 
газэты. 

Алеся: А «Дзяньніца»? 

Казімір:І ёй ня веру. Алеся, нам засталося дваццаць хьвілін! Можа, 
апошні цягнік... 

Быццам-бы ў пацьвярджэньне яго слоў звоніць звон. Уваходзіць Мясьнікоў 1 
накіроўваецца да тэлефона. 

Мясьніко ў: Москва! Я Смоленск... Мясников. Товарица Свердлова... 
Нет? Тогда товарица Сталина... Товариц Сталин? Что же это такое?! Мне 
передают, што Жилунович и его компания... Эти ...Червяков... Да, которого вы 
лично выдворили из Белнацкома... Дыло, да Драко- Дракон... 

Сталін: Знаем, товариш Мясников. Почему так волнуетесь”? 

Мясьнікоў: Что же это получается! Они, можно сказать, у вас под 
боком собирают свою так называемую обьединительную конференцию. Это 
что же, фактически сьезд? Минчане тоже хороши, их поддержали. Избирают 

Центральное бюро... Нет, вы подумайте! Ну сидели бы себе в Москве! Так нет, 
прокламируют, что едут в Минск, видите ли... Провозглашать республику! А 
как нам теперь”? 

Сталін: Не горячитесь, Мясников, Жилунович ведь ешце у нас, а не в 
Минске. А проезжать туда ему чераз Смоленск. 

Мясьнікоў: Он у меня проедет. 

Сталін: Не делайте глупостей. Должен сообцить, что ЦК партии ре- 
шило по многим соображениям белорусов все-таки поддержать. 

Мясьнікоў: Не выслушав сначала нас?! 

Сталін: У насесть ваши депеши. 

Мясьнікоў: Но как же поддержать, если... 

Сталі н (перапыняе) Товариц Мясников, об этом теперь говорить не 
приходится. Какие еце вопросы”? 

Мясьнікоў: Мне передали, Ковенская и Виленская губерний отходят 
литовскому правительству... Снова с нами не посоветовались... 

Сталі н: Пойнтересуйтесь у товарица Свердлова. 

Мясьнікоў: Да уж что теперь! Так что же наш Облисполкомзап рас- 
формировывается, значит? А куда нас? 

Сталін: Как это куда? Вам просто придется перестойться. Впрочем, 
вот что, Вам и Кнорину или Алибегову нужно явиться в Москву ко мне. Для 
разговора. 

Мясьнікоў: А тем временем Жилунович с компанией заявятся в 
Минск? 

У гэты час да тэлефону побач падыходзіць Жылуновіч. Звоніць. Сталін зьнімае 
трубку. 

Жылуновіч: Таварыш Сталін? 

Сталін ( Мясьнікову) Одну минутку подождите у аппарата. Никуда не 
отлучайтесь... Я слушаю. 

Жылунов і ч: Таварыш Сталін. Шукалі мяне? 

Сталін: Соверненно верно, товариц Жилунович. Как движутся дела? 
Помоць требуется? 

Жылуновіч: Усе нашы рвуцца ў Менск! У «Дзяньніцы» друкуем 
заклік: «Беларусы-- дадому!» Зварот да народу Беларусі ў дуркарні. Пайшла 
справа! 

Сталі н:В добрый час. 

Жылунові ч: Дзякуй. Мы заўсёды верылі, што рэвалюцыйны прале- 
тарыят СаветРасеі нам дапаможа. 

Ста л і н: Очень правильно. Как с кандидатурами в Белорусский 
Совнарком, наметили? 

Жылуновіч: І зацьвердзілі. 

Сталі н: Вот как, утвердить даже успели... 

Жылуновіч: На сумесным пасяджэньні Цэнтрбюро камсэкцыяў і Бел- 
нацкама. Абмяркоўвалася семдзесят кандыдатур на пятнаццаць месцаў. 

Ста лі н: Хороший конкурс! А шестндцатое место -- председателю Бе- 
лорусского Совнаркома? Вы, конечно? 

Жылуновіч (не без ганарлівасьці): Тайным галасаваньнем, а ведаеце 

-- аднагалосна. 

Сталін: Поздравляю.. Кроме того, Вы же и председатель Центрального 
Бюро комсекций? 

Жылуновіч: З учарашняга дню.Таксама тайным галасаваньнем. 

Сталі н: Постойте, и Вы же собираетесь брать портфель наркома по 
делам национальностей? 

Жылуновіч: Так вырашылі таварышы. 

Сталін: Не слишком лй много сосредоточится власти у одного челове- 
ка, как считаете? 

Жылуновіч: Калі што якое, дык-жа таварышы па партыі паправяць. 

Сталі н: Если не окружите себя угодниками и карьеристами. 

Жылуновіч: Дык-жанея іх буду зацьвярджаць, а зьезд. 

Сталі н: Ну, хорошо, будуцее покажет. Мне сказалі, смолянам всего 
два места в правительстве дали. 

Жылунов і ч: Затое вельмі важныя.Наркамата дзяржкантролю й уну- 
траных спраў. 

Сталін: Маловато. Пожадничали. 

Жылуновіч: Так вырашыла наша грамадзкасьць... Затое на парытэце 
ўвойдзем у Цэнтрбюро кампартыі рэспублікі. 

Сталі н: Значит, от смолян больше никого? 

Жылуновіч: Ад іх яшчэ Шантыр. Ды ад Менска наркомам прамыс- 
ловасьці і гандлю -- Рэйнгольда Ісака. 

Ста л і н: Смотрите, как бы со смолянами драки не получилось. 
Обидятся товариіци. 

Жылуновіч: Урэшце ж, канчаткова справу вырашыць Усебеларускі 
зьезд Саветаў. Вось прыедзем у Менск і адразу пачнём рыхтаваць...Вы абяцалі 
дапамагчы з транспартам, таварыш Сталін. 

Сталі н: Вопрос решен. Будуцему белорусскому правительству выде- 
лены два мягких вагона.Так что поедете с комфортом... Да, вот еце что: во 
избежание возможных недоразумений загляните с товарицами ко мне. 
Говорю это по поручению товарица Свердлова. До встречи, товариіц Жилу- 
НОВИЧ! 

Жылуновіч: Усяго добрага! (Вешае трубку і паціскае плячыма. Выхо- 

дзіць). 

Сталін: Товариц, Мясников, заждались? 

Мясьнікоў: Слушаю, товариц Сталин! 

Ста л і н: Интересный разговор у меня был... Да-а. Слушайте, очевидно, 
придется на несколько дней отложить вашу конференцию. В Мосвке когда 
можете быть? 

Мясьніко ў: Будем послезавтра, раньше не получится...У меня во- 
прос: куда денутся Могилевская и Витебская губернии? 

Сталі н: Слушайте, что вы все со своими губерниями? 

Мясьнікоў: Я к тому: это также белорусские будут или как? 

Сталін: Мясников, об этих губерниях и о многом другом поговорим, 
когда приедите. До послезавтра! 

Мясьнікоў: До свидания. (Кладзе трубку і ў задуменьні выходзіць). 

Зьяўляюцца Сямён, Кірэй, Мікола. 

Сямён (да Кірэя): Гатова! Твой мандат у мяне. Ад'езд праз гадзіну. 
(Заўважае Казіміра) А-а, пан-грамадзянін інжынер” 

Казімір: Сямён? Адразу і не пазнаць. Усё мітынгуеце? Як сышлі ў 
сьнежні з завода... 

Сямён: У падпольлі быў, грамадзянін інжынер. Вам вядома, што гэта 
такое? Але вас бачыў. Нават слухаць прывялося. Горача заклікалі 
падтрымліваць раду. 

Казімір: А каго трэба было, немцаў? Ці вашых маскоўскіх сяброў, што 
падпісалі зь германцамі пагадненьне за кошт беларусаў? Дык хто-ж ведаў, 
што яны вернуцца? 

Быхўскіі: Пан кухар, чым плаціць, можа, керанкамі? 

Я ф і м: Якімі керанкамі, пан Быхоўскі! Дзе цяпер і свае падзець .Але 
выпіце гарбаты яшчэ. Божухна, яшчэ ўчора была кава. Баюся, цяпер мне вас 
доўга не частаваць кавай. Нават, калі прыйдуць палякі. 

Сямён (насьцярожваецца і падыходзіць бліжэй): Гэта хто-ж распускае 
варожыя чуткі? 

Я ф ім: Каму чуткі, а каму давядзецца плакаць. 

Быкоўск і: Дык вось вам маркі ды я пайшоў, пане кухар. А то-ж там у 
мяне конь, дык каб хто не зьвёў. 

Жакоўскі: Бальшавіка спалохаўся: А пан-жа без шаблі. 

Прысутныя сьмяюцца, але насьцярожана паглядаюць на Сямёна. 

С я м ё н: Так, ясна. Грамадзянін кухар, мы з таварышам таксама 
сьпяшаемся. Дык хуценька арганізуй міску баршчу і што там у цябе яшчэ? 
Гарбата? І мёд? 

Я ф і м: Гэта штучны, германскі. 

Сямён (падміргвае Алесі, чым выклікае шалёную злосьць Казіміра): Бач, 
штучны. Ня трэба і пчол. Што значыць індустрыялізацыя, а, грамадзянін 
інжынер? Пакаштуем і мы -- чым гэта германцы нашым панам-беларусам на- 
чале з панам Ськірмутам губы мазалі? Чаму каля захопнікаў -бы мухі віліся? 
(Сьмяецца) Грамадзянін інжынер дык тое, відаць, ведае. 

А лес я: Як вы можаце гэтак- на незнаёмага чалавека? Ці гэта новы 
пралетарскі звычай? 

Сям ё н: Незнаёмага? Мы з грамадзянінам інжынерам яшчэ за царскім 
часам на «ты» былі. Ён мяне - «ты», а я --ваша благародзьдзе, навошта зноў 
штрафуеце, мне-ж дзетак нечым карміць трэба? 

Казімір (ледзьве стрымліваючыся): Я вас штрафаваў? Ну, нічога, вось 
цяпер вашы дзеткі будуць- такі сытыя. Камандаваць, бачу, навучыліся. 
Значыць, пры бальшавіках ня меней як дырэктарам завода будзеце. Але 
чамусьці думаю, канец у вас будзе незайздросны. Так што распараджайцеся 
пакуль тым, што іншыя нажылі. 

Кірэй: Ды што ты з гэтай контрай дыпляматыю разводзіш? Спытаў-бы 
лепш, куды ён дзёру дае. 

Сямё н: У эміграцыю, значыць, пан-грамадзянін інжынер, надумалі? 
Што-ж вольнаму воля. Рэспубліку і без вас пабудуем. 

Жакоўскі: Я так разумею, вы нейкі ці не дэлегат? 

Сямён: Не нейкі, а бальшавік ад Менскай губэрні. 

Кірэй: падазорна) Табе што за справа? Ты хто? 

Жакоўскі: Акцёр я. Пралетар сцэны. 

Кірэ й: Бачыў я гэтакіх пралетараў... А шапка, бач, панская, 

Сямён: Не чапай, ён сапраўды за сялянства. Праўда, затуманілі галаву 
панскія апладысмэнты. Нічога, зараз тэатр будзе толькі для пралетараў. 

Жакоўскі: А я мушу тады йграць, што загадаюць новыя гаспадары? 

Сямён: Дык і ты-ж будзеш гэткі самы гаспадар, як і ўсе астатнія пра- 
цоўныя людзі. Вось толькі гэткіх, як пан інжынер, не слухай. 

Жакоўск і: Я адно слухаю -- маці- праўду. 

Сямён: А праўда зараз адна- у пралетарскай рэвалюцыі. Мы яе дзеці. 

Жакоўскі: Усё ж вырашылі пакінуць Беларусь, пан інжынер. 

Казімір: Зь сёньняшняга дня грамадзянін Берсан сваім загадам 
закрыў яе канчаткова. 

Сямён: А калі я скажу, што Беларусь будзе, толькі пралетарская? Не 
верыце? Расейскі Савет народных камісараў за гэта прагаласаваў. 

Жакоўск і: Слухайце, а пры чым тут Расейскі Саўнаркам? 

Сям ён: Дык ад каго ж нам яшчэ чакаць падтрымкі? Ад Пілсудскага? 
Працоўны народ за еднасьць з Савецкай ІРасеяй. Вось ты, Кірэй, яК? 

К ірэ й: Чаму гэта аддзяляцца? Сказана: пралетары ўсіх краін, яднай- 
цеся! Дык а мы? 

Раптам раздаецца гудок цягніка. Казімір з роспаччу глядзіць на Алесю. 

А лес я: Табе заставацца нельга, Казік. Я бачу. Я буду меньш хвалявац- 
ца, калі даведаюся, што ты дзе-небудзь у Стакгольме... (Цалуе) Бяжы. Можа 
апошні такі выпадак. 

Казімір пабег да дзьвярэй на пэрон, Алеся глядзіць яму ўсьлед і бязгучна плача. 

Жакоўск і (Ледзьве стрымліваючы сьлёзы): Такую жанчыну кінуць... 

АлеўЯ. (З абурэньнем): Што вы разумееце ў жыцьці? Што? 

Ж ако ў ск і: Прызнацца, ані д'ябла не разумею... Вы ўсе жывяце, 
сумуеце, сьмяецеся, зноў пакутуеце, гінеце нават чорт ведама за якія грахі. 
.. А я толькі хто? Я - ваша люстэрка! Я прагну паказаць вам вашы душы. 
Таму пытаю: браты, чаго некуды едзеце- хто на захад, хто на ўсход, -- калі 
тае, пра што мараць беларусы, павінна й адбывацца на іх зямлі, тут? 

Кірэй: Чаго паніку разводзіш? Чаго дабіваепіся? 

Ж ако ў с к і: Толькі аднаго: каб пачулі глухія, а сьляпыя сталі 
відушчымі, -- адно трэба -- не прыніжаць сябе і ня ганьбіць Айчыну. 

Зьвініць звон... І ўлевым кутку пачынае працаваць тэлетраф. Да яго паважна 
падыходзіць Сталін з паперамі. 

Сталін: Смоленскі Смоленск! Я Москва. У аппарата -- Сталин, народ- 
ный комиссар по делам национальностей РСФСР. Руководителям Западной 
Коммуны. Мясникову, Кнорйну, Алибегову, Калмановичу. Еме раз и окончате- 
льно сообцаю: Облисполкомзап перестрайвается. Как условились, линию 
Цэнтра проводит Мясников, Смоленская облпартконференция обьявляет себя 
первым сьездом Компартий Белорусской советской республики. Московские 
белорусы пока задерживаются. Желаем успеха!! 

(Працяг у М5) 

Памяць 3Я:8] 


Лёс музыканта 


дебьбь 


Віктар Новік 


дебеде 


(Скарга) 
«У Менску «Іосіф» закватэраваў апынуўся ў вялікім кабінеце перад 
мяне ў гасьцініцы па вуліцы сівым чалавекам, які назваў сябе 
Камсамольскай, даў талоны на начальнікам Асобага дзяржаўна- 


харчаваньне ў сталоўцы на некалькі 
дзён. Было гэта напярэдадні 1-га 
Мая. Ён мне параіў не паказвацца 
людзям на вочы. Пасьля сьвятаў 
«Іосіф» павёў мяне ў ЦК КПБ у 
аддзел па культурным пытаньням. 
Там незнаёмы мне чалавек пачаў 
распытваць, што-б я жадаў рабіць 
далей. Я адказаў, што наогул не 
прыйшоў у сябе ад спосаба дастаўкі 
мяне сюды і ня ведаю, як далей 
быць. «Если бы Вы оказались нам 
там полезным, то мы могли вернуть 
вас в Польшу»,-- адказаў мужчына і 
дадаў: «Но что Вы могли бы там 
делать?». Ён запытаўся, ня мог-бы я 
арганізаваць у Польшы новую палі- 
тычную партыю. Я адказаў, што 
зрабіць гэтае не ў стане, бо я не 
палітык, а культурны работнік. Тады 
той заявіў, што мне лепей застацца 
ў Саюзе, мне дадуць працу і я буду 
займацца фальклёрам. Ён сказаў 
«Ююсіфу», каб завёў мяне да Антона 
Грыневіча, вядомага беларускага 
фальклярыста, якога я ведаў яшчэ 
па 20-х гг. у Вільні. Той быццам-бы 
ўзрадаваўся мне і сказаў: «Добра, 
што ты трапіў сюды». 

Праз дзень вечарам да мяне ў 
гасьцініцу зайшоў «Іосіф» і прапа- 
наваў «поехать в одно место». У 
нейкім памяшканьні ён перадаў мяне 
чалавеку ў ваеннай форме. Хутка я 


палітычнага ўпраўленьня (АДПУ) Бе- 
ларусі й адразу спытаў, зь якой 
мэтай я прыехаў у Савецкі Саюз. 
Калі я адказаў, што яму павінна 
быць аб гэтым вядома, той закрычаў: 
«Бросьте  выкручиваться, лучше 
признавайтесь сразу, кто Вас 
послал и с каким заданием?» У 
падобным тоне размова працягвала- 
ся каля паўгадзіны. Потым мяне 
зьмясьцілі ў нейкім пакоі гэтага-ж 
будынка, а на наступны дзень мяне 
ўжо дапытваў следчы АДПУ -- яўрэй 
з горада Лодзі па прозьвішчу 
Оберфельд. На следствіі ён увесь 
час дапытваўся, ці быў я зьвязаны з 
польскай разьведкай. Допыты цяг- 
нуліся даволі доўга, але я ўсё, бе- 
зумоўна, адмаўляў. 

Аднойчы  Оберфельд у час 
допыту прывёў мяне у кабінет да 
начальніка асобага аддзела, які 
назваў сябе Мікалаем Пятровічам. 
Той адразу пачаў крычаць і 
пагражаць, што я крывёю заплачу, 
але раскрыю свае сувязі з Польскай 
контрразьведкай. Тут мне не было 
нічога нават адказаць. Усе допыты я 
маўчаў. Пасьля гэтага адносіны да 
мяне адразу зьмяніліся. Кожную 
НОЧ мяне выклікалі на допыты, 
трымалі ўсю ноч без сну, днём ў 
камэры таксама не давалі спаць. 
Праз некалькі днён я быў у 
паўсьвядомым стане, Нарэшце, 

Оберфельд заявіў, што ён перакана- 
ны ў тым, шо я нічога не маю 
агульнага з Польскай контрразьвед- 
кай. Але сваёй дзейнасьцю прынёс 
некаторую шкоду Савецкаму Саюзу і 
таму, каб выкупіць сваю віну, я 
павінен ім дапамагчы: уласнаручна 
напісаць сьведчаньні аб тым, што 
выбары, у якіх удзельнічаў у 
Польскім Сэйме, праходзілі ўзгод- 
нена з Польскім урадам і нават ім 
фінансаваліся. Ён растлумачыў, што 
мае сьведчаньні будуць выдадзены 
асобнай брашурай і змогуць дыскрэ- 
дытаваць сярод насельніцтва Заход- 
няй Беларусі Ярэміча, Станкевіча і 
інш. Некалькі дзён я гэтаму 
супраціўляўся. Нарэшце, мне, даве- 
дзенаму бяссоніцай да  ненар- 
мальнага стану, стала усё абыякава, 
і я нешта стаў пісаць пад дыктоўку 
Оберфельда. Адкрыцьця там не было, 
але успаміналася аб асабістым 
знаёмстве Ярэміча з начальнікам 
дзяржаўнай бясьпекі ў Вільні. 

У канцы ліпеня мяне выклікалі 
зноў на допыт, следчы быў ужо 
іншы. Сказаў, што ён латыш і 
назваўся Берзень. Ён пачаў допыты 
ад пачатку. Бо, як растлумачыў, 
дагэтуль я быў затрыманы неафі-- 
цыйна, але зь сёняшняга дня 
атрымана згода пракурора, і я 
лічуся арыштаваным і падследствен- 
ным. Пратакол допытаў я памятаю 
дрэнна. Спачатку шлі біяграфічныя 
дадзеныя, якія былі недакладныя.. 
Але Берзень сказаў, што неабходна 
пакінуць так, як мною было напісана 
пры Оберфельдзе. Я быў у такім 
стане, што ня мог спрачацца. Далей 
у пратаколе ўпаміналася аб маёй 
палітычнай дзейнасьці ў Заходняй 
Беларусі і аб тым, што я, не маючы 
магчымасьці атрымаць працу Ў 
Польшчы, вырашыў прыехаць у СССР. 


Калі запярэчыў, што я зусім не доб- 
раахвотна прыехаў у Саюз, ён 
адказаў: «Об этом говорить не 
будем, это для Вас будет лучше. Как 
Вы можете судить по этому 
нашему протоколу, за Вами не чис- 
лится никаких серьезных престу- 
плений. И если подпишете этот про- 
токол, то Вам грозит в худшем 
скучае несколько лет ссылки, а В 
противном случае может быть 
хуже!» І гэты пратакол я падпісаў. 
Мяне перавялі ў агульную 
камэру і да кастрычніка не 
выклікалі. Потым адправілі этапам у 
Маскоўскі Бутырскі астрог. Аб 
прыгаворы мне нічога не паведамілі. 
Аб тым, што я асуджаны на 10 гадоў 
па ч. б арт. 58 УК РСФСР я даведаў- 
ся толькі ў лягеры ў г. Кемі, куды 
быў адпраўлены ў чэрвені 1935 г. У 
1937 г. мяне адправілі ў Салаўкі. 
Але хутка ўсе, хто знаходзіўся там, 
былі пераведзены на астрожнае 
становішча. Летам 1939 г. партыя 
зьняволеных, у тым ліку і я, была 
адпраўлена ў Нарыльск. Там я 
прабыў ў лягеры да сярэдзіны 1945 
г., хаця тэрмін майго зьняволеньня 
канчаўся у першай палове 1942 г. (У 
ваенны час асуджаных па 58 арт., 
асабліва па ч.б і 8, не вызвалялі). 
Пасьля вызваленьня я ў 
1945-- 1947 гг. працаваў у г. Нарыль- 
ску дырыжорам, потым у Краснаяр- 
ску на той-жа пасадзе. Затым 
паехаў ў Беларусь, у Маладзечна. 
там працаваў у Доме народнай 
творчасьці (дырыжорам Маладзечан- 
скага абласнога ансамбля песьні і 
танца -- В.Н). У красавіку 1949 г. 
мяне зноў арыштавалі, і зноў 
пачаліся допыты. Следчы прачытаў 
мне пратакол, напісаны Берзьнем. 
Калі я хацеў выправіць недаклад- 
насьці, той адказаў, што лепш не 

ўскладняць справу, бо мяне чакае 
толькі ссылка. Інакш справа 
зацягнецца і невядома, чым скон- 
чыцца. І мне прыйшлося 
пацьвердзіць усё занава. 
трымалі ў турме да канца каст- 
рычніка 1949 г. У сакавіку 1950 я 
этапам прыбыў у Краснаярск. 
Адтуль быў высланы ў Краснаярскі 
край на пасяленьне, дзе знаходзіўся 
да жніўня 1954 г. 

Зараз я працую у г. Вільнюсе ў 
школе мастацтваў настройшчыкам 
музычных інструмэнтаў. Здароўе 
маё моцна пагоршылася. Перайсьці 
на іншую музычную працу я не магу, 
бо ўсе дакумэнты аб маёй адукацыі 
ў час вайны згубіліся. Таму зьвяр- 
таюся да Вас з просьбай аб рэабі- 
літацыі, як незаконна асуджанага». 


Мяне 


бьдьйе 


За некалькі гадоў да выхаду на 
пэснію Павел Каруза становіцца 
дырыжорам Дзяржаўнага ансамбля 
польскай песьні і танца Літоўскай 
ССР. Жыцьцё гэтага барацьбіта і 
музыканта абарвалося ў студзені 
1988 года. Але захавалася яго музы- 


ка, яго чароўныя песьні. У стара- 
даўняй сьпеўнай манеры нашых 
продкаў напісаная і апрацаваная 


для хору сюіта «Беларусь мая 


сьпеўная». Яе склалі дзьве песьні 
на словы Л.Геніюш і 4 народныя 
скніўныя і дажыначныя). ПГенію- 


шаўскія «Абразок» і «Заклік» выкон- 
ваюць ролю ўступа да жніўных 
«Жніво», «Канец жніва», «Дажынкі», 
«Раёк». Прапануем адзін з гэтых 
твораў Вашай увазе. 


бебебедь де 

шоў раёк, ішоў раёк дарогаю. Нашы двары, нашы двары мяцёныя. 
Дарогаю, дарогаю шырокаю. Нашы сталы, нашы сталы засланыя. 

Ніхто раёк, ніхто раёк у двор ня кліча. А кубачкі віном паналіваныя. 

Абазваўся, абазваўся Іванічка. Зайдзі раёк, зайдзі раёк на наш дварок. 
Зайдзі, раёк, зайдзі, раёк, у наш дварок. Раю. 

Слова пра Міколу Ермаловіча 
Аўген Гучок 


У в. Малыя Навасёлкі. 26.04 1921 г. нар. 
Мікола Ермаловіч. Калі ён хадзіў у 10 кляс, 
бацьку арыштавалі, а Міколу выключылі з 
школы. У 1948 г. М. Ермаловіч скончыў Мен- 
скі пэдінстытут. У 1952 г. паступіў у аспі- 
рантуру і хацеў напісаць працу пра бела- 
рускую літаратуру ХІХ ст., але яму сказалі: 
«Такая тэма неактуальная, пішыце аб прына- 
зоўніках». М. Ермаловіч пакінуў аспірантуру 
і пачаў самастойна дасьледваць пытаньне 
ўтварэньня Вялікага княства Літоўскага. 

Рэдакцыя часопіса «Полацак» віншуе М. 
Ермаловіча зь юбілеем і жадае яму здароўя 
і далейшых посьпехаў у яго досьледах. 

У сутарэньні, у «Спадчыне» Белага 
Няма дзе яблыку ўпасьці. 

«Што тут сягодня?»-- пытаю нясьмела: 
«Сёньня сустрэча - бы шчасьце». 


Тут сёньня Мікола Іванавіч 
Аповяд вядзе гістарычны; 
Гартае мінуўшчыну нанава -- 
Дорыць настрой крынічны. 


А ён, не прызнаны ў колах, у тых, 

Дзе быццам глыбіннай заняты работай; 
Яго там зацята ганьбяць услых, 

Яму там зайздросьцяць употай. 


А ён не належыць да тых удальцоў, 
Буяе ў каго пустацьвет ўва гародзе; 
Ён рэдка ўзыходзіць на круг выдаўцоў, 
Ён з душ юнакоў не выходзіць. 


Мікола Іванавіч -- не кандыдат, 

Ня доктар, не акадэмік па званьню; 
Калі-ж быць дакладным, калі ў акурат-- 
Народны гісторык ён па прызваньню. 


Ён пошук духоўны чуйна вядзе, 
Ён хоча сказаць ўсяму сьвету, 
Што Беларусь, як краіны ўсе, 
Дыхаць павінна з Сусьветам. 


Ён хоча сказаць, што яднаюць людзей 
Праўда і справядлівасьць; 

Калі -ж іх ня знойдзем у ходзе падзей, 
Страцім да роднага краю пачцівасьць... 
А думкі, а словы яго над вякамі 
Лятуць, абуджаючы душ нашы скрыдлы... 
Калі мы таго не захочам самі, 

Ніхто і ніколі ня зробіць нас быдлам. 
У век панаваньня антыідэй, 

Суцэльнай хлусьні і падману 

Ці, многа, Радзіма, у цябе дзяцей, 

Што служаць табе аддана? 

Ня многа, ня часта ўдаецца пачуць 
Пра мужнай любові ўрокі... 

А ён, каб відушчасьць табе вярнуць, 
Сябе за работай пазбавіў зроку. 


У сутарэньні, у «Спадчыне» Белага 


Няма дзе яблыку ўпасьці... 
«Што тут сягодня?» --пытаю нясьмела; 


«Сёньня сустрэча --бы шчасьце». 
1985 г. 


зан 


Год за годам, месяц за месяцам, 
у любое надвор'е, да самага позняга 
часу ў аддзеле беларускай кнігі 
Дзяржаўнай бібліятэкі імя Леніна 
можна было бачыць сьхілёную над 
стосамі цяжкіх кніг постаць Міколы 
Ермаловіча. Сталелі і рабіліся Ввя- 
домымі праз свае працы дась- 
ледчыкі, якія сядзелі за суседнімі 
сталамі, ён-жа не друкаваўся і зда- 
ваўся адным з тых дзівакоў, што 
трацяць жыцьцё на цікавыя толькі 
сабе гістарычныя здабыткі, ды 
ўвогуле займаюцца «ня тым». Але... 
рэдкія, кароценькія публікацыі, 
рэцэнзіі пачалі патроху прыцягваць 
увагу інтэлігенцыі. У іх прысутні- 
чала ня толькі гістарычная дасьвед- 
чанасьць, дзіўная для філёляга, але 
й апантаная любоў да Бацькаўшчыны 
-- такая «нямодная», дый небясьпе- 
чная па тых часах усеагульнага 
«інтэрнацыяналізму». Тады  неш- 
матлікіх аўтараў, што асьмельваліся 
зазірнуць за чорную заслону 
гістарычнага забыцьця, сустракала 
ці нямая варожасьць выданьняў, 
дзе за публікацыю маглі паплаціцца 
месцам і партбілетам і рэдактары, і 
начальнікі, ці тыя, якія вымушаныя 
былі адмаўляць аўтару, хаця і 
спачувалі яму. А што тычыць 
ідэялягічных наглядчыкаў, дык яны 
з асалодай душылі кожны парастак 
нацыянальнай самасьвядомасьці. 

Аўтарытэт Міколы Ермаловіча ў 
пэўных колах вырастаў, але шырокі 
беларускі чытач яго ня ведаў. 
Публікацыі, якіх значна пабольшала, 
усё-ж не маглі даць уяўленьне аб 
значнасьці ўсяго зробленага ім. І 
вось выхад кнігі «Па слядах 
аднаго міфа», якая ў Менску разый- 


Падзьвіжнікі не перавяліся. 
Вольга Іпатава 

г. к 
шлася імгненна й адразу дала 
дасьледчыку шырокую вядомасьць. 
Дзе была Літва старажытная? 
Чаму гістарычныя крыніцы гавораць 
пра іншае, чым дасьледчыкі, якія 
стагодзьдзямі знаходзіліся ў нейкім 
здранцьвеньні, падобным да казкі 
пра каралеўну Шыпшынку? Што та- 
кое Беларусь у дачыненьні да Вялі- 
кага княства Літоўскага? Якое значэ 
ньне для гісторыі маюць Мендоўг, 
Войшалк,якія дасюль прызнаваліся 
належнымі толькі да аднаго народу? 
Беларуская моладзь -- асабліва 
моладзь -- чакала адказу на гэтыя 
пытаньні, але атрымала іх не ад 
афіцыйнай навукі, пошукі якой ішлі 
ў іншым, не нацыянальным кірунку! 
менавіта таму яна аказалася такой 
удзячнай. Сьведчаньнем гэтаму лёс 


кнігі - «Старажытная Беларусь». Яе 
друкавалі ўжо ў часопісе «Мала- 
досьць» -- і, здавалася-б, павінна 


яна паляжаць у кнігарні хаця ты- 
дзень- другі! Не! Свае заказаныя 
экзэмпляры я ледзь забрала ў 
«Кнігарні пісьменьніка», бо спазьні- 
лася на дзень...Яе чытаюць і тыя, 
хто любіць беларускую гісторыю, і 
тыя, хто ніколі дасюль ня браў у 
рукі беларускую кнігу. Яна разблыт- 
вае гістарычныя загадкі Горадні і 
Наваградка, Полацка і Руты, яна 
расказвае пра славу продкаў і ад- 
наўляе іх цьмяныя, ледзь ужо зусім 
не прапашчыя, постаці... 

А сам Мікола працуе, сьпяшаец- 
ца. Гэтак цяжка было выжыць і 
выстаяць, не закласьці душу, не спа- 
кусіцца дробным. Гэтак цяжка цяпер 
--не тое здароўе і гады. Падзьвіжнікі 
ў Беларусі не пераводзяцца... 


Лісты ад Міколы Ермаловіча 


АЯ 
Прозьвішча Міколы Ермаловіча 
было мне вядома даўно. Асабліва 
зацікавіла яно мяне, калі прачытаў у 
«Тезизах докладов и конференций по 
археологии Белоруссии» яго ар- 
тыкул «Где была летописная Литва?» 
(Мн. 1969 , б. 233- 238). У 1971 г. 
неспадзявана атрымаў ад Міколы 
Ермаловіча паштоўку. 

Я сьпяшаўся навязаць 
карэспандэнцыю зь ім і, пішучы ліст, 
затытулаваў: «яго Міласьці спадару 
дасьледчыку Міколе Ермаловічу». 
Прайшло некалькі месяцаў і ад 
М.Ермаловіча атрымаў ліст: «Вельмі 
не падабаецца мне, што Вы мяне 
называеце «спадаром». Я лічу, што 
гэтае слова ніколі ня будзе 
агульнаўжывальным сярод белару- 
саў». Гэтак слова «спадар» дало 
пачатак нашай дыскусіі і двац- 
цацігадовай карэспандэнцыі. 

На заўвагу М.Ермаловіча аб 
«спадару» я спаслаўся на Літоўскую 
мэтрыку, Баркулабаўскі летапіс, 
статут Казіміра й адзначыў, што 
гэтае слова не прыдуманае 
эміграцыяй, а сустрэтае ў да- 
кумэнтах часоў Вялікага княства 
Літоўскага. 

М.Ермаловіч у лісьце ад 13 
студзеня 1973 г. пісаў: «Наконт 
слова «спадар» вось што скажу. 
Слова гэтае сапраўды нашае й яно 
старое слова. Я, у прыватнасьці, яго 
таксама сустракаў. Аднак тое, што 
слова даўняе і нашае, яшчэ ня 
значыць, што яно можа ўжывацца ў 
наш час. Словы, як і ўсё іншае ў 
сьвеце, могуць паміраць і не было ў 
сусьвеце такога цудатворцы, які-б 
змог уваскрэшаць зь мёртвых. Мне 
здаецца, што нельга ўваскрэсіць і 


Міхась Белямук 


са 


слова «спадар». 


Сёньня слова «спадар» 
уваскрэсла. Сам М.Ермаловіч, 
ігнараваны дзяржаўнымі выдавец- 


твамі, стаў вядомы. Ягоныя кніжкі 
тут-жа разыходзяцца ў кніжных кра- 
мах, пра яго загаварыла грамадз- 
касьць як аб выдатным дасьледчыку. 
Пажадана пазнаёміцца зь ягонымі 
думкамі і клопатамі, выказанымі ў 
лістах. 

У лісьце ад 15 студзеня 1973 г. 
ён пісаў: «Дасьледчык ня можа 
дзяліць факты на тыя, якія яму па- 
дабаюцца, і на тыя, якія яму не 
падабаюцца. Усе факты ён павінен 
дасьледваць і ніводнага не адкідаць 
або замаўчываць. Менавіта ўсё гэта 
заставіла мяне перагледзець пытань- 
не ўтварэньня Вялікага княства 
Літоўскага. Калі я вывучыў усе дас- 
тупныя матэрыялы, то я ўбачыў, што 
ранейшыя дасьледчыкі шмат гавары- 
лі аб так званым літоўскім 
заваяваньні Беларусі, але не пака- 
звалі самога факта заваяваньня, 
ніколі не гаварылі, калі і як гэта ад- 
былося. Адны гаварылі, што ў 30-я 
г., другія, што ў 40-я гг. ХІІ ст. 
Другое, чаго я не мог уцяміць, Дык 
гэта тое, чаму менавіта Літва перш 
за ўсё падначаліла Наваградак. 
Глянуўшы на карту, гэта цяжка зра- 
зумець. Ствараецца ўражаньне, што 
ніводны дасьледчык не глядзеў на 
карту і не задумоўваўся, а як гэта 
можна было з тэрыторыі сучаснай 
Літвы заваяваць Наваградак». 

У лісьце ад 2-га жніўня 1973 г. 
М.Ермаловіч пісаў: «Наконт канцэп- 
цыі Яніна- Аляшкоўскага, то Вы самі 
заўважылі, што яна непераканаўчая, 
і ўжо ў гэтым яе заганнасьць і 


непрыймальнасьць для нас. Хапае 
нам прыдуманых схем і тлумачэнь- 
няў нашае гісторыі, каб прыймаць 
яшчэ новую. Ня мог Усяслаў ставіць 
перад собай такія шырокія задачы. 
Што-ж гэта за мудры дзяржаўны 
дзеяч, які хоча дасягнуць таго, на 
што ў яго не хапала сілаў? Калі 
кіеўскія князі маглі  нанесьці 
паражэньне Полацку, то яны не 
былі ў сілах пакарыць яго і трымаць 
яго пад сваёй ўладай... Полаччына ў 
сваю чаргу не магла перамагчы 
кааліцыю, але яна магла аслабіць яе. 
Паколькі Кіеў быў далёка ад Полац- 
ка, а Ноўгарад і Смаленск пад 
бокам, то Ўсяслаў (перад ім Брачыс- 
лаў) рабіў на іх набегі, разбураючы і 
прыводзячы адтуль палонных. Пры 
тым нельга забывацца, што ўсё гэта 
Ўсяслаў рабіў тады, калі Кіеў быў 
заняты міжусобнай барацьбой, ці 
вайной са стэпнякамі. Янін з Аляш- 
коўскім сваёй канцэпцыяй робяць 
нам мядзьвежую паслугу, прадс- 
таўлючы Ўсяслава не  рэаліс- 
там- палітыкам, а нейкім ваяўнічым 
фантазёрам, які, дарэчы, дарэмна 
праліваў людзкую кроў. Апроч таго, 
Наўгародчына не была крывіцкай, 
яна была заселена славенамі. Част- 
кова крывіцкай можна лічыць Пскоў- 
шчыну. Так, робячы напад на Ноўга- 
рад, Усяслаў ня мог змагацца за 
крывіцкае адзінства. У Я.Длугаша 
ёсьць зьвестка, што Брачыслаў у 
1021 г. пасадзіў у Ноўгарадзе паса- 
днікаў. Магчыма. Але ўсе пісьмовыя 
зьвесткі пра Ўсяслава не даюць пад- 
ставы рабіць такое дапушчэньне. 
Апроч таго, я лічу, што Нямігская 
бітва не была вынікам набегу на Ноў- 
гарад, а на Наваградак. Наконт таго, 
ці быў Усяслаў бандытам, то мушу 
сказаць, што ў тыя жорсткія часы, 
ён ня мог ды не павінен быў уступ- 
аць у жорсткасьці сваім ворагам... 

Тое, што Гедымін быў жанаты з 
полацкай князёўнай Еўнай, яшчэ не 
доказ, што ён быў полацкага роду. 
Гэта можа даказваць адваротнае: 
звычаёва не браць адзінакроўных 
жонак. Іншая справа -- гербы. Яны, 
вядома, могуць у некаторых ад- 
носінах праясьніць справу й я 
жадаю Вам посьпеху тут, як і ў ад- 
носінах атаясамліваньня Пагоні й 
Усяслава, крыжы на шчыце і крыж 
Еўфрасіньні Полацкае. Магчыма, 
варта было-б параўнаць між собою 
выявы крыжоў на Барысавых і іншых 
полацкіх камянях. Я зьдзіўлены іх 
неаднатыпнасьці, бо ёсьць сярод іх 
чатырохканцовы і шасьціканцовы. 

У маёй «Гісторыі.» Ўсяславу 
Чарадзею адведзена 50 машына- 
пісных старонак. Выкарыстаў усё, 
што можна было выкарыстаць. 
Здаецца, што не прапусьціў ніводнай 
драбніцы. Бяда вось толькі, што не 
магу нідзе надрукаваць, хаця-б ў 
значна скарочаным выглядзе. 

Ф.Гурэвіч пакрыўдзілася на 
мяне за рэцэнзію ў «Нёмане», на яе 
кнігу. Яна прыслала ў рэдакцыю ліст 
на 7 друкаваных старонак, а я даў 
адказ на 13 старонак. Яна настайвае 
на тым, што летапісная Літва была 
не там, дзе я яе паказаў, а на тэры- 
торыі сёняшняе Літвы. Яна таксама 
адмаўляе значэньне Наваградка як 
першай сталіцы Вялікага княства 
Літоўскага. Вось так мне прыхо- 
дзіцца ваяваць на, ўсе бакі». 


(Працяг у наступным нумары) 





а 


Калі старшыня клюба «Спадчы- 
на» Анатоль Белы ў сакавіку 1986 г. 
прапанаваў мне выступіць на 
пасяджэньні клюба зь лекцыяй на 
гістарычную тэму, я ахвотна 
згадзіўся. Аб гэтай суполцы ўжо га- 
варылася, што яна робіць важную 
справу ўзнаўленьня нашай гістарыч- 
най памяці і культуры. Я стаў 
рыхтавацца да лекцыі, падбіраць 
патрэбныя матэрыялы. І вось ў па- 
чатку карасавіка, за дзень да майго 
выступленьня, вечарам ў маю ква- 
тэру пазванілі. Я адчыніў дзьверы 
--перада мной стаяў незнаёмы 
чалавек. Ён пераступіў парог, 
прывітаўся і, убачыўшы р маё 
зьдзіўленьне, сказаў «Я працую 
там-жа, дзе і знаёмы ўжо вам..» Ён 
назваў прозьвішча чалавека, які ў 
пары з другім ў пачтаку 1984 г. 
дапытваў мяне ў Маладзечанскім 
камітэце дзяржаўнай бясьпекі (КДБ). 
Значыць, перада мной супрацоўнік 
гэтай адыёзнай установы. Што яна 
была вельмі зацікаўленая маёй асо- 
бай, я ўжо добра ведаў. Упамянёныя 
ўжо дзьве асобы два гады назад 
вельмі былі занепакоены тым, што я 
па іх зьвестках (г.зн. даносах), якія 
дайшлі да іх, пішу гісторыю, у Якой 
хачу даказаць «извечную самос- 
тоятельность Белоруссий». Я сказаў, 
што сапраўды пішу гісторыю Бе- 
ларусі, праўдзівую, якой яна была. І 
назваў ім выданьні, у якіх былі на- 
друкаваныя яе паасобныя фрагмэн- 
ты. Праўда, іх гэта не задаволіла, і 
яны яшчэ двойчы выклікалі мяне на 
допыт. А ў 1986 г. начальнік Мала- 
дзечанскага КДБ іваноў, выступаючы 
на нарадах агітатараў, характарыза- 
ваў мяне, як «животное ископаемое» 


Пад пільным наглядам 


Мікола Ермаловіч 

за 


(відаць таму, што я заўсёды гаварыў 
на беларускай мове, якую ён лічыў 
канчаткова забітай і пахаванай і та- 
му выкапнёвай). Апроч таго ён, у па- 
цьвержаньне маёй шкоднасьці для 
савецкага ладу, прывёў шэраг маіх 
выказваньняў, якімі я дзяліўся ў гу- 
тарках з знаёмымі з 1948 па 19ббгг. 
--Што цікавіць вашую ўстанову 
зараз?--спытаўся я ў Мікалая 
Мікалаевіча (так адрэкамендаваўся 
ён, не называючы свайго прозьвішча). 
-Аб чым Вы будзіце заўтра га- 
варыць ў «Спадчыне»? Інтэрв'ю бу- 
дзеце даваць ці што?- запытаўся ён. 
з гэтага пытаньня мне стала 
ясна, пад якім пільным наглядам 
знаходжуся я і «Спадчына». Я ска- 
заў, што ніякага інтэрв'ю даваць ня 
буду, што лекцыя мая будзе насіць 
акадэмічны характар, што ў ёй 
ніякай палітыкі ня будзе. І сапраўды, 
мая лекцыя такой і была. Аднак гэта 
больш за ўсё і непакоіла маіх на- 
глядчыкаў. Як я пасьля даведаўся, 
сакратар Менскага гаркама КПБ 
Я.Юферава ў ліку іншага дакарала 
старшыню клюба «Спадчына» Ана- 
толя Белага, чаму ён не даў адпору 
маім нацяналістычным поглядам. 
Пад апошнім разумелася, што я ад- 
вяргаў тэзіс аб бездзяржаўнасьці 
Беларусі да 1919 г., паказваючы на 
існаваньне ўжо ў старжытныя часы 
на тэрыторыі Беларусі такіх дзяр- 
жаўных утварэньняў як Полацкае, 
Тураўскае, Наваградскае і інш. кня- 
ствы. Асаблівы націск я зрабіў на 
Вялікім княстве Літоўскім. Пака- 
заўшы, што яно было тыповай бе- 
ларускай дзяржавай, што ў ёй 
нічога Літоўскага ў сучасным 
значэньні гэтага слова не было. Але 


вось гэта і было ў вачах афіцыйных 
гісторыкаў і ідэялягічных наглядчы- 
каў найбольшым ідэйным злачынст- 
вам. Між іншым, неапраўдана пры- 
пісваючы ўсю гісторыю Вялікага 
княства Літоўскага літоўскім 
князям і фэўдалам, яны ў значнай 
меры садзейнічалі нацыянальнаму 
ўздыму ў Літве, які зараз так 
шальмуюць. Вынікі маёй лекцыі ў 
шэрагу зь іншымі былі даволі сум- 


У яе адабралі памяшканьне. Не 
ведаю, магчыма гэта супадзеньне, 
але пасьля маёй лекцыі ў суполцы 
«Сумоўе» пры інстытуце этнаграфіі 
АН БССР, яна была забароненая. Усё 
гэта вельмі добра характарызуе той 
страшэнны ідэялягічны тэрор, які 
існаваў у Беларусі. Нават бяскрыўд- 
ныя навуковыя лекцыі кідалі ў страх 
усіх тых, хто меў неабмежаваную 
ўладу над розумам і душамі людзей. 


ныя для «Спадчыны». 
МІКОЛА ЕРМАЛОВІЧ 
е 
«ЯКО ЛУНА СОЛНЕЧНАЯ...» 

Музэй Івана Луцкевіча ў Вільні 


дзьвюма знамянальнымі датамі 
адзначаны сёлятні год для бе- 
ларускага народу- 110-годзьдзе ад- 
наго з пачынальнікаў беларускага 
адраджэньня на пачатку ХХ ста- 
годзьдзя, выдатнага палітычнага і 
культурнага дзеяча івана Луцкевіча 
і 70 гадоў з часу, калі быў 
закладзены ў Вільні Беларускі музэй. 

Івана Луцкевіча мы можам з 
поўным правам лічыць заснавальні- 
кам беларускай музэйнай і архіўнай 
справы менавіта ў яе нацыянальным 
значэньні. Ён дае нам добры 
прыклад таго, як ашчадна трэба ста- 
віцца да захаваньня гістарычнай 
спадчыны свайго народу. Крапатлі- 
вая, самаахвярная праца Івана 
Луцкевіча па збору гістарычных 
каштоўнасьцей прынесла плённыя 
вынікі, яго зборы і паслужылі для 
стварэньня Беларускага музэя ў 
Базыльянскіх мурах. Адчынены ў 
1921 годзе музэй стаў сапраўдным 
цэнтрам культурнага, навуковага і 
грамадзкага жыцьця беларусаў у 
Вільні аж да заканчэньня другой 
сусьветнай вайны. Як вядома, у 1946 
годзе ён быў зьліквідаваны. Большая 
частка скарбаў трапіла ў літоўскія 
музэі, архівы, бібліятэкі. Але знач- 
ная частка рукапіснага аддзелу 
музэя ўсё-такі апынулася ў Бе- 
ларусі. У пачатку 60-х гадоў зь 
літоўскіх дзяржаўных архіваў была 
перададзена частка дакумэнтаў з 
збораў музэя імя Івана Луцкевіча. 
Гэтыя дакумэнты зараз знаходзяцца 


Ганна Сурмач 

ў Цэнтральным дзяржаўным архіве- 
музэі літаратуры і мастацтва Бе- 
ларусі і зьяўляюцца найбольшым 
каштоўным здабыткам. Менавіта вы- 
вучэньне іх і дапамагло нам 
пазнаёміцца зь гісторыяй стварэньня 
і дзейнасьцю музэя. 

З пажоўклых лістоў дакумэнтаў 
паўстаюць вобразы людзей, якія не 
шкадавалі ні сілаў, ні сродкаў, ні 
часу на тое, каб штодзённа праца- 
ваць на ніве захаваньня беларускай 
гісторыі. Музэй дзейнічаў на гра- 
мадзкіх пачатках. Захаваўся сьпіс 
складчыкаў грамадзкага фонду 
музэя. Сярод іх Франьцішак Алях- 
новіч, Вячаслаў і Янка Багдановічы, 
Эдвард Будзька, Лявон Дубейкоўскі, 
Вінцук і Франук Грышкевічы, Станіс- 
лаў Глякоўскі, Вінцук Гадлеўскі, Ва- 
цлаў іваноўскі, Балеслаў Грабінскі, 
Язэп Малецкі, Фабіян Ярэміч, Міхась 
Машара, Янка Пазьняк, ІМарьян 
Пецюкевіч, Уладзімір Самойла, Пётра 
Сергіевіч, Адам, Янка і Станіслаў 
Станкевічы, Рыгор Шырма, Янка Шу- 
товіч, Браніслаў Туронак, Антон 
Трэпка, Вітаў Тумаш, Максім Танк, 
Міхась Тулейка й інш. Усяго ў 
сьпісе 122 прозьвішчы людзей, хто 
непасрэдна дапамагаў у арганізацыі 
і дзейнасьці музэя. 

Сродкі на ўтрыманьне музэя 
дабываліся й іншымі шляхамі. Му- 
зэйная Рада ў складзе старшыні Ан- 
тона Луцкевіча, кс. Уладзіслава 
Талочкі, сакратара Рады Уладзіміра 
Самойлы й Антона Неканда- Трэпкі 


ў красавіку 1936 года зьвярнулася 
зь лістом да нейкай княгіні з прось- 
баю пра ахвяраваньне для музэя. На 
жаль, захаваўся толькі апошні ліст 
пісьма і таму адрасат застаўся 
невядомым. Можна меркаваць, што 
гэта была Магдалена Радзівіл. Мно- 
гія зь беларускіх дзеячоў, што жылі 
далёка ад Вільні, стараліся дапамаг- 
чы музэю. К. Дашэўскі, які заставаў- 
ся на той час у Літве, у Коўна пісаў 
2. 02.39. А. Луцкевічу: «Даражэнькі 
АНТОН. Мне, як беларусу, дужа цяж- 
ка адчуваць, што я тутака ў Літве 
карыстаюся нармальнымі ўмовамі 
жыцьця і заработку, а. ты, які аддаеш 
усе свае сілы і час нашай агульнай 
культурнай рабоце, г. зн. музэю, 
прымушаны цягнуць свае жыцьцё 
напалову галоднае. Пасылаючы му- 
зэю што месяц 400 літаў, думаю, што 
мы, г. зн. сябры музэю, павінны табе 
плаціць мінімум хоць 250 літаў у 
месяц. Мне дужа прыемна хоць гэ- 
тым маленькім ўзносам палегчыць 
становішча музэю. Хочу думаць, што 
гэтым мая дапамога не скончыцца і 
наш беларускі асяродак-музэй івана. 
Луцкевіча яшчэ больш разрасьцец- 
ца». Але разрасьціся яму так і не 
ўдалося. У 1939 г. быў арыштаваны 
яго кіраўнік А Луцкевіч. 
Пераглядаючы сёньня запісы 
пратаколаў пасяджэньняў Рады 
Музэя за 1932-1935 гг. бачна, што 
арганізацыйная яго дзейнасьць была 
наладжана на высокім ўзроўні. Кі- 
раўніцтва было калегіяльным. Най- 
больш важныя пытаньні вырашаліся 
на пасяджэньнях Рады і ўсе яны 
абавязкова запісваліся ў пратаколы. 
Музэй выдаваў значныя сродкі на 
набыцьцё кніг, музэйных экспанатаў, 
на ўтрыманьне памяшканьня. У 
лістападзе 1932 г., напрыклад, была 
закуплена фігура Хрыста за 250 зло- 


тых, 300 злотых заплачана скульп- 
тару ў лютым 1933г. за бюст І.Луцке- 
віча, што быў устноўлены ў музэі. 
Такіх запісаў мноства. Напрыклад, 
даход музэя за 1933 склаў 5 594 зл., 
а расход- 5 570 зл. Гэта значыць, на 
пачатку 1934 г. у касе было 24 зл. 
Мэтодыка захаваньня музэйных 
матэрыялаў, іх улік таксама можна 
высока ацэніць. На жаль, не зусім 
добра была прадумана сыстэма апі- 
саньня калекцыі фотаздымкаў. На 
фота ставіліся інвэнтарныя нумары, 
а апісаньне выявы рабілася толькі ў 
кнізе. Сёньня ў нас ёсьць частка фо- 
таздымкаў з музэя, а інвэнтарных 
кніг няма. Таму зараз. мы не 


можам на іх ўстанавіць імёны людзей 

Цікава, што Беларускі музэй імя 
І.Луцкевіча ўваходзіў як поўнамоц- 
ны сябра ў склад «Саюза музэяў у 
Польшчы», які налічваў у 1933 г. 75 
устаноў. Афіцыйны сьпіс яго сябраў 
падцьверджае гэты факт. У сьпісе 
Беларускі музэй прадстаўляў Вільню 
разам зь музэямі этнаграфічным і 
археалягічным пры унівэрсытэце імя 
С. Баторыя. Можна зрабіць выснову, 
што ён быў адным з 3-х найбольш 
значных музэяў тагачаснай Вільні. 

Сабраны і ўпарадкаваны коштам 
вялізарнай працы й ахвяр музэй 
вельмі мала паслужыў беларускаму 
народу. Сёньня, калі настаў чае 
новага беларускага адраджэньня, 
трэба было-б падумаць і аб адрад- 
жэньні гэтай нацыянальнай сьвя- 
тыні. Сумеснымі намаганьнямі 
цяперашніх віленскіх беларусаў, а 
таксама беларусаў з Бацькаўшчыны, 
можна было-б узнавіць музэй у 
Базыльянскіх мурах. Неабходна вы- 
даць яго інвэнтарныя кнігі. Так бы- 
ла-б прадоўжана «справа, распача- 
тая І. Луцкевічам і яго паплечнікамі. 


Беларусізацыя 


Зь лёгкай рукі першага сакрата- 
ра НК КП(бБ В. Кнорына з усіх бакоў 
пасыпаліся зласьлівыя артыкулы на 
беларускую гісторыю і культуру, 
маючы мэтай адарваць народ ад яго 
духоўных традыцыяў. Зьдзіўляе, што 
такой ганебнай справай заняліся і 
людзі, якія мелі пэўныя заслугі 
перад сваім народам. Не устаяў ад 
спакусы паваяваць з надуманай 
нацдэмаўшчынай і былы ўдзельнік 
рэвалюцыйнага руху ў 1905- 1906 гг. 
у Беларусі, адзін з арганізатараў 
нелегальнага настаўніцкага зьезду ў 
Менскай губэрні ў 1906 г., а з 1928 г. 
рэктар Камуністычнага унівэрсытэта 
Беларусі імя У.і.Леніна А.Сянькевіч. 
У артыкуле пад гучнай палітычнай 
назвай «За ленінскую лінію ў нац- 
палітыцы» («Полымя», 1930 г. М 11-12 
б. 159-175) ён катэгарычна не 
падзяляе пазыцыю тых  прадс- 
таўнікоў творчай інтэлігенцыі, якія 
імкнуцца да нацыянальна-самабыт- 
нага ў беларускай культуры, зак- 
лапочаныя чысьцінёю беларускай 
літаратурнай мовы. У іх змаганьні 
«за самабытнасьць беларускай 
мовы» А.Сянькевіч бачыць ня больш, 
як «змаганьне з рэвалюцыйнаю пра- 
летарскаю сучаснасьцю». ! 

Пасьля таго, як сродкі масавай 
інфармацыі выдалі народу вялікую 
колькасьць фальсыфікаваных матэ - 
рыялаў на найбольш нацыянальна 
сьвядомую беларускую інтэліген- 
цыю, надыйшла пара выйсьці з гэтым 
пытаньнем і на самы высокі ўзровень 


Заканчэньне. (Пачатак у МІ 2-3) 


1. Полымя. 1930. М 11- 12. б.165. 


Леанід Лыч 

афіцыйнай палітыкі. Напэўна-ж веры- 
лі, што перадавыя, па-бальшавіцку 
настроеныя, як тады было модным 
пісаць, рабочыя і калгасьнікі горача 
падтрымаюць усё, што скажуць 
партыя і ўрад пра «варожую» ідэям 
Кастрычніцкай рэвалюцыі творчую 
інтэлігенцыю, 

«Важкі ўклад» у вырашэньне на- 
цыянальнага пытаньня ў Беларусі 
ўнёс кастрычніцкі (1930 ) пленум ЦК 
КП(б)Б. У рэзалюцыі Пленума па дак- 
ладу першага сакратара ЦК КП(бБ К. 
Рэя даволі падрабязна выкладзена, 
якую небясьпеку нясуць для бе- 
ларускага народу вялікарасейскі 
шавінізм і мясцовы нацыяналізм У 
гэтым дакумэнце значна пера- 
большана р небясьпека апошняга. 
Нацдэмам адкрыта і катэгарычна 
ставілася ў віну, што яны імкнуцца 
да капіталістычнай рэстаўрацыі, 
арыентуюцца на фашысцкую Польшу, 
а не пралетарскую Маскву, прыкла- 
даюць «усе сілы да таго, каб 
накіраваць культурнае будаўніцтва 
БССР па шляху стварэньня культуры 
буржуазнай па сваім зьмесьце і 


нацыянальнай па сваёй форме», 
стаяць «на глебе прызнаньня 
няўхільнасьці змаганьня дзьвюх 


культур- расейскай і беларускай» ? 

Добра прыклалі руку да 
барацьбы з беларусізацыяй нека- 
торыя вучоныя, асабліва філосафы, 
што найбольш блізка стаялі да пар- 
тыі, афіцыйнай улады рэспублікі. За 
гранічна кароткі тэрмін яны ў 
якасьці выкананьня сацыяльнага 
2. рэзалюцыі кастрычніцкага плену- 
му ЦК КП(б)Б Мн., 1930, с.24. 


заказу дзяржавы і партыі выдалі 
вельмі шкодную паводле сваіх 
вынікаў кнігу?) у якой у крывым 
люстэрку былі паказаны многія 
важныя падзеі, выкліканыя да 
жыцьця беларусізацыяй. Творчай 
інтэлігенцыі ставілася ў віну нават 
яе імкненьне сьцвярджаць  на- 
цыянальны стыль у літаратуры, 
тэатральных пастаноўках, жывапісу, 
скульптуры, музыцы й архітэктуры," 
а стаўка музэяў на старажытнасьць 
расцэньвалася, як спроба «на зрыў 
будаўніцтва сацыялізму, барацьбу з 
дыктатурай пралетарыяту і рэстаў- 
рацыю капіталізму» З 

На жаль, упярэдадзень наблі- 
жэньня трагічнага часу для буду- 
чага беларусізацыі не на належным 
узроўні грамадзянскай і нацыя- 
нальнай самасьвядомасьці знахо- 
дзілася і пэўная частка мастацкай 
інтэлігенцыі. Калі пачаліся небыва- 
лыя па жорсткасьці рэпрэсіі, Дык 
вялізарную ролю ў самазьнішчэньні 
творчай інтэлігенцыі адыгрываў 
страх быць без віны пакаранаму. У 
імя захаваньня ўласнага жыцьця, 
здавалася-б і самыя сумленныя 
прадстаўнікі мастацкай інтэлігенцыі, 
браліся за пяро, каб абылгаць кале- 
гу. Гэта было вельмі наруку супра- 
цоўнікам НКУСа. Паасобныя аўтары 
ўжо ў 1927 г. у сваіх артыкулах 
заклікалі да бязьлітаснай барацьбы з 
«нацдэмамі», «нацыяналістамі», кан- 
крэтна называючы іх прозьвішчы. 
Адным зь першых трапіў у такую 
варожую для Савецкай дзяржавы ка- 
тэгорыю людзей пісьменьнік А.Воль- 
ны. Але ўціхлі паклёпы на яго, і ён 


З. «Навука» на службе нацдэмаў- 
скай конррэволюцыі. Мн., 1931. 

4. Тамсама. б.35. 

5. Тамсама б.238. 

сам прыняўся граміць на старонках 
друку «нацыяналістаў», «нацдэмаў». 

Ахвяраю паклёпу ў сваім-жа 
асяродзьдзі стаў пісьменьнік 
М.Зарэцкі, якога на адкрытым сходзе 


ячэйкі КПбБ Белдзяржвыдавецтва 
б-та сьнежня 1929 гвыключылі з 
партыі, назваўшы прадстаўніком і 


прапагандыстам нацыянал-дэмакра- 
тычных і шавіністычных поглядаў. 
Сярод тых, хто вельмі горача абу- 
раўся дзейнасьцю М.Зарэцкага, быў і 
М.Чарот. На гэтым-жа сходзе добра 
перапала і А.Дудару за прапаганду 
ідэй самабытнасьці Беларусі. У 
лютым 1930 г. па ініцыятыве паэта 
А.Александровіча камуністычная 
фракцыя сакратарыяту Беларускай 
асацыяцыі пралетарскіх пісьменьні- 
каў разглядала і сурова асудзіла па- 
водзіны ўжо высланага зь Беларусі 
А.Дудара за, як сказана ў пастанове, 
«антысавецкі ўчынак»: напісаньне 
верша «Пасеклі наш край». Пастанова 
заканчвалася словамі: «Камфракцыя 
сакратарыяту БелАПП заклікае 
пісьменьніцкую і ўсю пралетарскую 
грамадзкасьць даць як сьлед па 
руках контррэвалюцыйным элемэн- 
там, якія ў сваім азлабленьні зары- 
ваюцца надта далёка» ? 

І шмат каму сапраўды далі як 
сьлед па руках. Неўзабаве ў стан 


агентаў міжнароднай буржуазіі, 
контррэвалюцыянераў і нацыянал- 
дэмакртаў загналі пісьменьнікаў 
А.Бабарэку, ЯПушчу, У.Дубоўку. 


Менавіта такімі варожымі элемэн- 
тамі яны значыліся ў рэзалюцыі 
агульнага сходу творчага аб'яд- 
наньня беларускіх пісьменьнікаў 
«Узвышша» ад 30 лістапада 1930 г., 
якую падпісалі М.Лужанін, Т.Кляш- 
торны, С.Дарожны, К.Чорны, К.Кра- 
6. Чырвоная зьмена. 1930, 11 лю- 
тага. 


піва, А.Мрый, 3. Бядуля, П.Глебка, 
Л.Калюга. У часопісе «Узвышша» 
(1929, 1? 9- 10) яна была надрукавана 
пад загалоўкам «Патрабуем жорс- 
ткай кары агентам міжнароднай 
буржуазіі ў Савецкай Беларусі - бе- 
ларускім контррэвалюцыйным  на- 
цыянал- дэмакратам». Ахарактарыза- 
ваўшы шкодную сутнасьць беларус- 
кага нацдэмакратызму, аўтары 
рэзалюцыі адкрыта заяўляюць, што, 
дзякуючы стараньням былых лідэраў 
«Узвышша» Бабарэкі, Пушчы, Дубоў- 
кі, ён пранік і ў гэтае літаратурнае 
згуртаваньне. «Мы вітаем,- заяўля- 
лася ў рэзалюцыі сходу, -- дбайнага 
вартаўніка рэвалюцыі -- АДПУ, які 
выкрыў контррэвалюцыйную нацдэ- 
маўскую арганізацыю. Мы патрабуем 
самай суровай кары тым, хто 
імкнуўся адарваць БССР ад сусьвет- 
най бацькаўшчыны пралетарыяту - 
“СССР, хто сваёй агіднай здрадніцкай 
дзейнасьцю падрываў сацыялістыч- 
нае будаўніцтва і хто, будучы 
лёкаем сусьветнае буржуазіі і 
польскага фашызму ў прыватнасьці, 
імкнуўся аднавіць капіталістычны 
лад і крывёю рабочых і сялян заліць 
агонь Вялікага Кастрычніка, зруйна- 
ваць вынікі сацыялістычнага бу- 
даўніцтва ў Савецкай Беларусі».” 
Вось такі суровы прысуд далі 
сваім сябрам па пяру ўдзельнікі 
агульнага сходу «Узвышша». На 
шчасьце, час для нанясеньня такой 
цяжкай кары, як прасілі ў рэзалю- 
цыі, яшчэ не надыйшоў. Усё горшае, 
што наканавана было зьведаць бе- 
ларусізацыі й яе прыхільнікам, зас- 
тавалася наперадзе. Але кожны ра- 
зумеў, што падзеі разьвіваюцца 
менавіта ў гэтым напрамку. Калізіі ў 
асяродзьдзі мастацай і навуковай 
інтэлігенцыі абвастрыліся. 


7. Узвышша. 1928. М 9--10. б. 167. 

Існавалі й іншыя перашкоды і 
цяжкасьці на шляху беларусізацыі, 
якія даводзілася пераадольваць 
праз вялікія намаганьні. Тут можна 
ўказаць на даволі значную тэрыта- 
рыяльную стракатасьць лексікі і 
фанэтыкі беларускай мовы, адсут- 


насьць уніфікаванай беларускай 
літаратурнай мовы, уніфікаванай 
тэхнічнай, палітычнай, юрыдычнай, 


пэдагагічнай, мэдыцынскай тэрміна- 
лёгі. З прычыны ўсяго гэтага 
ўкараненьне беларускай мовы ў гра- 
мадзкае жыцьцё рэспублікі адбыва- 
лася значна цяжэй, чым яўрэйскай і 
польскай, паколькі апошнія дзьве 
зьяўляліся добра ўніфікаванымі, 
мелі багатую практыку абслугоўвань- 
ня розных сфэр дзейнасьці чалавека. 

Г калі ў такіх неспрыяльных 
умовах беларусізацыя ўсё-ж выйшла 
на даволі высокі рубеж, дык толькі 
таму, што сам народ паверыў у свае 
сілы, нястрымна пацягнуўся да 
гістарычных карэньняў і духоўнай 
спадчыны, праявіў жаданьне да свай 
го нацыянальна-культурнага адра- 
джэньня. Пэрыяд 20-х гадоў- гэта 


пэрыяд сапраўднага, беларускага 
Рэнэсансу. На жаль, ён аказаўся 
вельмі кароткім па часе. Бе- 


ларусізацыю, як і шмат якіх іншых 
прагрэсыўных пачынаньняў, задушы- 
лі сталінска-яжоўска-бэрыяўскія 
рэпрэсіі 30-х гадоў. Яны прычынілі 
такую велізарную шкоду беларуска- 
му нацыянальна-культурнаму адра- 
джэньню, што мы яшчэ па сёньняшні 
дзень не ў стане забясьпечыць усе 
неабходныя ўмовы для нармальнага 
разьвіцьця беларускага народу, 
спыніць шкодны і балючы працэс 
адміраньня роднай мовы. Як палеп- 
шыць сітуацыю, нам можа дапам- 
агчы вывучэньне беларусізацыі ў 
пэрыяд яе сапраўднага росквіту. 


Лаёкае і Блізкае 





Пачатак 
Міхась Белямук 


Паведамленьне, што трэба неад- 
кладна зьявіцца ў эміграцыйнае 
бюро, мяне ўстрывожала. Я пайшоў 
да Дэмара, каб парадзіцца зь ім. 
Аказалася, што ён быў праінфар- 
маваны, што эміграцыйныя пра- 
цаўнікі правяраюць 
высыланыя праз ЗУДК. Я запэўніў 
дДэмара, што ўсю віну вазьму на 
сябе, ня гледзячы, што мне пагражае 
дэпартацыя. Той з свайго боку пры- 
абяцаў бараніць мяне ад дэпартацыі. 
падчас нашае размовы зайшоў у 
кабінет Васіль Валянскі, Старышыня 
Ўкраінскага Злучанага Камітэту. 
Дэмар паведаміў яму, што мяне 
выклікаюць у эміграцыйнае бюро. 
Пачалася дыскусія, ці пажадана 
Валянскаму ісьці са мной як перак- 
ладчыку ці не. Запрасілі Яна Тар- 
наўскага, дырэктара ўкраінскага 
банку. Вырашылі, што лепей будзе, 
калі я пайду адзін, але спашлюся, 
што знаёмы з Валянскім іТарнаўскім. 
Я запытаў, ці варта паведаміць, што 
я знаёмы з др. Ф.Грушэўскім, рэдак- 
тарам газэты «Словэнске новіны». 
Усе выказалі адабрэньне й адзначы- 
лі, што знаёмства з Грушэўскім 
ёсьць важная справа, бо ён сябруе з 
Андрыкам, сябрам рэдкалегіі газэты 
«Кліўленд Прэс». Я, падбадзёраны, 
прамовіў, што меў нагоду асабіста 
пазнаёміцца з Андрыкам некалькі 
тыдняў надзад. Што да Андрыка, ра- 
дзілі мне на допытах не ўспамінаць 
пра знаёмства, бо ў выпадку дэпар- 
тацыі ён змог-бы больш эфэктыўна. 


ашурансы,, 

праз прэсу бараніць мяне. 

Раніцой пайшоў ў эміграцыйнае 
бюро. Калі ўвайшоў і назваў сваё 
прозьвішча, сказалі зачакаць. 
Пазьней запыталі, якія мовы ведаю. Я 
адказаў, што апрача беларускай 
ведаю ўкраінскую, польскую, расей- 
скую, разумею чэшскую, славацкую, 
нямецкую. Пасьля нейкага часу 
прыйшла асоба і загаварыла па- 
польску. Яна хацела праверыць, як 
добра валодаю я польскай мовай. 

Паклікалі мяне ў пакой, дзе за 
сталом сядзелі мужчына і жанчына. 
Пачалі распытваць мяне, дзе працую, 
колькі зарабляю, як праводжу час. 
Мой субяседнік Ян быў перак 
ладчыкам. Пасьля гэтых роспытаў аб 
жыцьці задалі пытаньне, хто такі 
Янка Раковіч, якому я выслаў запро- 
сіны. Я сказаў, што пазнаёміўся зь 
Янкам у 1947 г., у беларускім ляге- 
ры, у якім была гімназыя Янкі Купа- 
лы. Былі мы ў адной клясе. Належылі 
да скаўтаў, я быў сьцяжным, Янка 
ЗьЬВЯЗОВЫМ (Гл. 66.41). Гімназыя і 
скаўтынг спрычыніліся, што мы пася 
бравалі і, прыехаўшы ў Кліўленд, 
вырашыў дапамагчы Я.Раковічу пера- 
ехаць: у ЗША. Я выслаў яму 
запросіны. Зацікавіліся, ці толькі 
Я.Раковічу я выслаў запросіны. Я не 
ведаў, як на гэтае пытаньне адка- 
заць, мой перакладчык парадзіў 
яічога не ўтайваць. Я сказаў, што 
выслаў больш запросінаў, каля 20-ці. 
На запытаньне, хто гэтыя запросіны 
падпісваў, адказаў, што гэта рабіў я 


сам. Тады мяне запыталі, дзе гэтыя 
асобы будуць жыць і працаваць. Я 
сказаў, што многія зь іх знойдуць 
землякоў, зь ліку старой эміграцыі, 
якія прымуць на пару дзён, пакуль 
знойдзецца кватэра. Прывёў, як 
прыклад сям'ю а.Лічко. Адносна пра- 
цы справа цяжэйшая, але не безна- 
дзейная, у любым месцы будуць з 
ахвотай працаваць. А прахарчавацца 
мы адзін аднаму будзем дапамагаць. 
Мужчына запытаў, ці ўсе 20 
запросінаў выпаўніў я так, як за- 
просіны ЯРаковічу? Я адказаў, што 
ўсе яны выпаўненыя аднолькава. 
Мужчына асьведчыў, што я пару- 
шыў закон, бо падаў фальшывыя 
інфармацыі адносна закватэраваньня 
і працы, дзеля гэтага падлягаю 
дэпартацыі ў Нямеччыну. Я анямеў 
на нейкі час. Але потым, калі прый- 
шоў у сябе сказаў, што ніякага пры- 
ступства я не зрабіў.«Кожная нацыя 
нальнасьць мае камітэты дапамогі 
сваім людзям у Нямеччыне. Пяма 
толькі беларускага камітэту ў ЗА, 
бо нашых людзей запісвалі расей- 
цамі, калі яны прыязджалі ў 
Амэрыку. Камітэт, які ўзначальвае 
Баранава дапамагае толькі расей- 
цам, а мы не расейцы, не белагвард- 
зейцы, мы беларусы, асобая нацыя- 
нальнасьць. Мы маем сваю мову, 
культуру. Дапамагаць людзям не 
ёсьць крымінальнае злачыства. Калі- 
б у Кліўлендзе была арганізацыя да- 
памогі беларусам, я запросіны не 
падпісваў, а перадаў-бы прозьвішчы 
людзей ёй, каб разшукалі спонсараў. 
Такой арганізацыі, наколькі мне вя- 
дома, у Кліўлендзе няма. Так што 
вы маеце права мяне дэпартаваць за 
маю гуманную дапамогу». 

Падчас маёй прамовы ў пакой 
увайшоў сталага веку мужчына . Ка- 
лі я скончыў, задаў мне некалькі 

пытаньняў адносна беларускай 
старой эміграцыі, аб колькасьці бе- 
ларусаў у Нямеччыне, аб беларускім 
скаўтынгу. Стараўся на ягоныя пы- 
таньні адказваць коратка. Прыкмеціў 
яго зацікавіў беларускі скаўтынг, і Я 
больш падрабязна расказаў яго 
гісторыю. Калі скончыў, ён падый- 
шоў да мяне і, вітаючыся па-скаўц- 
ку, сказаў: «Я стары скаўт і мяне 
цешыць, Што ты, прыехаўшы, хочаш 
зьберагчы скаўцкую салідарнасьць». 

Мяне адвялі ў асобы пакой, 
паведамілі, каб пачакаў, а калі 
заклікалі зноў, пажылога мужчыны 
не было. Адразу запыталі, хто мяне 
яшчэ апрача Дэмара ведае. Я назваў 
прозьвішчы Валянскага, Тарнаўскага 
і Грушэўскага. Пасьля таго, як яны 
пачулі прозьвішча Грушэўскага, 
пацікавіліся, ці ня ён зьяўляецца 
рэдактарам славацкай газэты. Я ад- 
казаў, што так. Жанчына паглядзела 
ў тэлефанічную кніжку і пазваніла. 
Гаварыла па-ангельску. Я разумеў, 
што яна размаўляе з Грушеэўскім, 
бо некалькі разоў чуў: «Доктар Гру- 
шэўскі». Гаварыла жанчына доўга, 
сваю размову пераказала потым 
мужчыне, зь якім разам выйшлі з 
пакою. Я зноў застаўся адзін. Нарэш- 
це, увайшоў мужчына і сказаў: «Да 
канца 1950 г. ты не маеш права быць 
спонсарам. Але высланыя ашурансы, 
у тым ліку і Раковічу, эміграцыйнае 
бюро ліквідаваць не стане». 

Я ішоў дамоў у радасна-сумным 
настроі. Цешыўся, што застаюся ў 
Амэрыцы і мае сябры таксама змо- 
гуць сюды прыехаць. Але цяжка 
было на сэрцы ад таго, што мне за- 
баранілі быць спонсарам. Ведаў, што 
сярод старой эміграцыі спонсараў 
цяжка будзе знайсьці, бо ка- 
муністычныя прыхільнікі і прарасей- 
скія паплечнікі з а.Капанадзі пра- 


водзілі антыбеларускую агітацыю. 

Я яшчэ ня ведаў, што адхіленьню 
дыцызіі аб дэпартацыі, я абавязаны 
др.Ф.Грушэўскаму. Маё знаёмства зь 
ім адбылося дзякуючы Старшыні 
Рады БНР М.Абрамчыку. Э. 02. 1950 г. 
ён прыехаў у Кліўленд і закватэра- 
ваўвася ў мяне. На наступны дзень 
мы паехалі ў славацкі манастыр 
бэнедыктынаў сустрэцца з Ф.Грушэў 
скім. Абат Тэадор Койіс зладзіў пры- 
няцьцё. Падчас яго паступіла пра- 
панова аб супрацоўніцтве. 


У панядзелак, і3-га лютага, дзя- 
куючы Грушэўскаму адбылося спат- 
каньне з Т.Андрыкам. Калі жанчына з 
эміграцыйнага бюро размаўляла па 
тэлефону з Грушэўскім, у яго кабі- 
нет прыпадкова зайшоў абат Тэадор 
і даведаўся аб маіх праблемах. Яны 
вырашылі, даць гарантыю, што ма- 
настыр заапякуецца прыбыўшымі, 
калі я імі не змагу заапекавацца. 


Гэтая гарантыя і ўзьдзеяла на ды- 
цызію зміграцыйных урадаўцаў. 





У амэрыканскай акупацыйнай зоне Нямеч 
чыны беларуская моладзь арганізавала скаў- 
тынг. Паўстала б хлапецкіх сьцягаў і дзяво- 
чы. Сьцягі аб'ядналіся у штандар «Баварыя». 
Найбольшым быў спачатку Першы сьцяг, 
пазьней Шосты, які налічваў каля 150 асобаў. 


Беларусь! Наша Маці- Краіна! 
Ты з нас моцных зрабіла людзей. 
Не загінулі мы і ня зьгінем,- 
Пакуль Ты нас наперад вядзец! 


Пастаім за Цябе, як асілкі, 
Нашы сэрцы палаюць агнём, 
Дружна, мужна за лёс свой 

, расцьвілы 
Супроць Чорнае Моцы мы йдзём. 

Група скаўтаў Шостага сьцягу. 1949 г. 


Шосты сьцяг складаўся зь зьвязаў мало- 
дшых і старэйшых скаўтаў, зьвязу скаўтак, 
грамадаў пралесак і ваўчанятаў. Зьвяз 
дзяліўся на дружыны, у якіх было ад 7-мі да 
10 асобаў. Гімнам стаў верш Н.Арсеньевай 
«Беларусь наша маці: краіна», музыку да 
якога напісаў кампазытар М.Куліковіч. 


Не шкада нам жыцьця маладога, 
Не шкада нам гарачай крыві, 
Абы толькі праменнай дарогай 
Крочыў горда варод наш жывы! 


прысягаем Табе мы сягоньня, 
Што пакуль хоць адзін з нас 
жыве,-- 
Нашай слаўнай Крывіцкай пагоні 
Мы ня зганьбім, мы ўславім яе! 


Словьі Н.Арсеньнерай 
ў Лаволі І урачь:сра 





ча- ла-:] до- - 
Мьі ся- толь- - 


коц- цьіх ора- ! б1- ла лю- з, гі- ну- лі 
да нах га- па- чаі, крьі- толь-кі пра- 
куль хоць а- дзін экас гьі- слау-наі рьі- 


зь: пас не- 
мен- най, гоз-да па- 


віц-, ка. Н бы: начна 
аі а ] 
' а 


'род нач 


толь- кі 
ўсла- вім 


слаў- на. 


раса 


нок, па - куль (Ты гас ие- 
га. кро- чьіў гор- да не- род ніў 
а нах ўсла-він 

вя- дзеч. 
пьі- ВЫ. 
да - с. 


Наб «а064 








“а - 


Нядзеля. Добрая, сонечная па- 
года. Зіма была хоць і кароткая і 
цёплая, яе, можна сказаць, і зусім 
ня было, але ўсё-такі яна доўга тры- 
мала чалавека ў ягоным закрытым 
жыльлі. І вось сёньня, у першы 
дзень вясны, рушылі людзі ў парк, 
вынесьлі свае душы на прывольле, 
вызвалілі іх з клеткі, у якой іх доўга 
трымалі, -- снуюць туды і Сюды. 
Глядзіш - быццам гэта вялікі парад 
душ, кожны вынес сваю любімую на 
сьвет Божы, як-бы на паказ іншым. 
Але пры сустрэчы, кінуўшы кідкі пог 


ляд адна на адну, гэтыя душы разы- і 


ходзяцца, кожны яшчэ трымае сваю 


Парад душ 


Масей Сяднёў 


“аа - 


ў насьцярожанасьці, не дае адгук- 
нуцца сустрэчнай душы; сказаць ёй: 
«Добры дзень!» Ну, і тая сустрэчная 
душа, канешне, таксама не рас- 
слабілася- пайшла сваёй дарогай. А, 
ідучы-ж на гэты парад душ, кожная 
хіба-ж хацела сустрэцца, разгаварыц 
ца, а можа і палюбіць адна адную. 
Дык не заціснутая ў маленькім 
вузялку, ду-ша тая ня можа расс- 
лабіцца, адпусьціцца. 


Што-ж не пушчае яе быць 


душой? Гордасьць? Усьведамленьне 


сваёй вышэйшасьці? 
Але няма вышэйшых душ, ёсьць 


“ толькі нізкія. 


Мова 


“а - 


Падчас майго выступленьня на 
сходзе літаратурнай супалкі 
«Крыніца» пры газэце «Чырвоная 
зьмена» нехта запытаўся ў мяне, як 
і чаму ў далечыні ад радзімы я 
зьбярог родную мову. Я тады ня 
даў колькі-небудзь выразнага адказу 
на гэтае пытаньне. Вяртаючыся 
думкай да яго, я прыйшоў да досыць 
на першы пагляд парадаксальнай 
высновы, а менавіта: беларускую 
мову (наколькі я ведаю яе) я заха- 
ваў, зьбярог дзякуючы таму сумна- 
му факту, што амаль паўстагодзьдзя 
я ня жыў на радзіме і ня быў такім 
чынам падуладны працэсу асыміля- 
цыі, працэсу дэнацыяналізаціі, які 
адбываўся й адбываецца цяпер ў 
Беларусі, і які ахапіў усе слаі гра- 
мадзтва, у тым ліку-і можа най - 
больш -- інтэлігенцыю. Я, так- бы 

сказаць, вывез з сабою беларускую 
мову ў ейнай «чысьціні», яшчэ не 
сапсаваную, такой, якой я вывучыў 
яе ў школе, успрыняў ад нашых 
клясікаў, пазнаў інтуітыўна. З такой 
закансэрваванай, зьберажонай мовай 
я і жыў увесь час, ёю карыстаўся, на 
ёй пісаў, яна была ў мяне адзіным 
сродкам выяўленьня сябе. У мяне не 
было спакусы паддавацца ўплыву 
блізкай мовы, спакусы, якая 
заўсёды цяжыць над беларускім 
паэтам і пісьменьнікам. Жывучы 
вонках Бацькаўшчыны, быў я паз- 
баўлены моўнай стыхіі, што, 
канешне-ж, не ўзбагачала мае мовы, 
але затое быў я свабодны ад па- 
бочнага ўплыву і ўчэпіста трымаўся 
за сваю, вывезеную мову, як за тое 
адзінае, што засталося ў мяне ад 
духоўнай спадчыны майго народу. 





Сьвятлана Белая 
«Я, бальны, бесскрыдлаты паэт...» 


Гэта была не скарга. І не 
трызьненьне яго гарачай галавы. То 
крычала змучаная душа Максіма. 


Ты ночкаю каляднай варажыла 

І ў воду воск напоўправідны 
ліла, 

Цікавячы, што выхадзіла мне: 

Курганчык. белы крыжык. так, 
магіла! 

У гэты рок я буду ўжо ў труне... 


Адам Ягоравіч знайшоў гэты 
верш выпадкова: вечарам ён зайшоў 
у пакой сына, каб даведацца аб яго 
стане. Максім у той момант спаў. 
Каля ложка на падлозе валяўся 
скамечаны ліст паперы. Адам Яго- 
равіч падняў яго, разьвярнуў... і ўсё 
зразумеў. Сын пісаў гэтыя радкі ў 
кароткую хвіліну адлігі хваробы, 
якая, здавалася, ніколі не адсту- 
піць. Яго запаленьне лёгкіх стала 
выпрабаваньнем для ўсіх. Максім, 
змучаны высокай тэмпэратурай і 
кашлям, які не даваў спаць ні яму, 
ні сям'і, адчувалася, быў на апош- 
няй мяжы адчаю. Арганізм, пера- 
мораны штоночнай працаю, тугою, 
па Бацькаўшчыне, адзіноцтвам ня 
мог болып спрачацца з хваробаю. А 
тая з кожным днём набірала ўсё 
большую ўладу над яго кволымі 
лёгкімі. 

--Галоўныя лекі,- казаў сусед 


лекар Бібікаў, - добрае харчаваньне 
і спакой. Так проста і так складана. 
Купляць у сьвяточныя дні на Мыт- 
ным двары мёд, малако, масла, мяса 
было для сям'і Багдановічаў 
вар'яцтавам. Цэны ў пачатку 1913 г. 
падскочылі з надыходам калядаў, 
як ніколі, За збанок малака прасілі 
20 капеек, за фунт масла - 60, за 
дзюжыну яек -- 33 капейкі. Для сям'і 
Багдановічаў, у якой на той час 
было 8 асобаў і ў якой працаваў 
толькі бацька, -- гэта было ні па 
кішэні. Грошай ледзь хапала на 
самае неабходнае. Да таго-ж 
фінансавай дапамогі патрабаваў і 
сын Лёва, які вычыўся на фізыка- 
матэматычным факультэце  Мас- 
коўскага унівэрсытэта. 

Адам Ягоравіч перачытаў верні. 
У памяці ўсплыло, як за некалькі 
дзён памёр ад сухотаў старэйшы сын 
Вадзім. А такі-ж моцны і здаровы 
быў ён ў дзяцінстве, хто -б мог па- 
думаць! Вадзім вясёлы, рухавы, 
жвавы, быццам-бы ртуць. А Максіма 
маці звала мямляй, таму што ён 


'ледзь што--усё хныкаў. Зь ім таму 

ніхто зь дзяцей сябраваць не хацеў. 
А можа малыя не прызнавалі яго 
зусім па іншай прычыне? Маленькія 
асобы чамусьці не даруюць тым, 
хто не такі, як яны, хто вылучаецца 
зь іх агульнай кагорты. У дзяцінстве 


Максім менавіта такім незразумелым 
для іншых дзяцей і здаваўся. У той 
час талент яго драмаў. Дарослыя 
аб ім не здагадваліся, і толькі 
чыстыя дзіцячыя душы тую нявытлу- 
мачаную для іх адметнасьць 
Максіма адчувалі добра. 

Праўда, потым ён быццам-бы 
перарос сваю замкнёнасьць. Хлапца, 
здавалася-б, падмянілі. Ён стаў такі 
спрытны, вясёлы. Крышачку спакай- 
нейшы за равесьнікаў, але ўсё роўна 
душа любой кампаніі. А чытаў ён 
так шмат, што зь ім сябравалі і 
старэйшыя. Калі ў час вучобы ў 
ніжагародскай гімназіі пачаліся 
мітынгі гімназыстаў, ён стаў у клясе 
арганізатарам ўсіх сходак і нават 
лідэрам анархісцкай групы. Прыклад, 
пэўна, падаваў Вадзім, кіраўнік мо- 
ладзі. Ён належаў да партыі эсэраў, 
шмат чытаў забароненай літаратуры, 
быў цудоўны прамоўца. Максім-жа 
па гімназысцкай канстытуцыі ня 
меў права ўдзельнічаць ў сходах, на 
якіх зьбіраліся старэйшыя. Але-ж 
яму надта хацелася не адставаць 
ад Вадзіма. Таму аднойчы ён, 
зьявіўшыся на чарговую сходку, 
закаціў прамову аб супрацоўніцтве 
й еднасьці ўсіх гімназыстаў. Але 
раззлаваныя слухачы сьцягнулі яго 
з стала, на якім ён палымяна пры- 
зываў да брацтва, і выштурхнулі за 
дзьверы. Толькі Максім не супа- 
коіўся. Разам зь сябрам Крыловым, 
ня без удзелу братоў Вадзіма і Лёвы, 
ён стаў саўдзельнікам выбуху ў 
гімназыі. Пад лесьвіцу была пад- 
кладзена самадзейная бомба, якая 
аднак пры выбуху ніякіх 
пашкоджаньняў, акрамя разьбітых 
шыбаў, не прынесла. Але паліцыя 
зацікавілася той справай і пачала 
дасьледваньне. Хутка высьветлілася, 
што за некалькі хвілінаў да выбуху 

зь месца здарэньня ўцякаў гімна- 
зыст Дз. Крылоў. Таксама стала вя- 
дома, што да вобыску ў яго на 
кватэры пабываў М.Багдановіч, які, 
пэўна, хацеў схаваць сьляды, але 
не пасьпеў. Некаторыя доказы 
засталіся. 1 Максіма таксама 
абвінавацілі ў прыналежнасьці да 
выбуху. На шчасьце, справу пала- 
годзілі хутка, хаця і не абыйшлося 


без выкліку бацькі да дырэктара. 
Максім, як і належыла анархісту, 
трымаўся на дапросе сьмела і 


даволі разьвязна, Увесь час спра- 
чаўся з пэдагагічным камітэтам. 
Свой удзел у падрыхтоўцы выбуху 
адмаўляў і стараўся выратаваць 
сябра. Ня гледзячы на тое, што тон 
яго адказаў быў рэзкім і не спада- 
баўся многім выкладчыкам, справа 
не выйшла за сьцены гімназыі. 

Толькі пэрыяд бурнай рэвалю- 
цыйнай дзейнасьці хутка прайшоў. 
Разам зь ім зьнікла і Максімава 


бестурботная вясёласьць. Засталася 
толькі ўсьмешлівасьць і незвычайная 
натхнёнасьць твара. 





Гімназыст М. Багдановіч. Яраслаўль. 


Вось і зараз Максім сьпіць, а 
слабая крышку сумная ўсьмешка 
грае на яго неспакойных, напру- 
жаных губах. 

Ад яе Адаму Ягоравічу нента 
павярнулася ў сэрцы. 

- Нічога сынку. Усё будзе добра. 
Ты-ж у мяне такі моцны духам, як і 
твая высакародная мэта,--ціха 
прамовіў ён. І, быццам-бы ў адказ, 
пачуў стогн Максіма. Цяжкі, праця- 
глы. Нібы нешта разьдзіралася ў 
ягоных грудзях. 

за Волгу сядала пурпуровае 
сонца. Белыя сьцены пакоя сталі 
ружовымі. А коўдра, якая ўкрывала 
Максіма, -- чырвонай. Здавалася, 
што ён ляжаў у крывавай рацы. 
Раптам на твары хворага загарэліся 
два агеньчыкі - гарачыя і такія 
сьветлыя Максімавы вочы. 

--Як добра, што ты тут,-- сказалі 
яны бацьку і паспрабавалі ўсьміх- 
нуцца. Але замест усьмешкі выбух- 
нуў кашаль. Калі ён сьціх, Маскім 
ледзь чутна папрасіў ліст паперы і 
канверт. 

--Навошта? Ты-ж не маленькі і 
ведаеш, што лекар забараніў табе 
пісаць. 

-Гэта ты забараняеш, а лекар 
казаў толькі пра спакой.- Голас у 
Максіма быў жаласны і танюткі. Але 
вочы, цёмныя сумныя вочы, ГЛляд- 
зелі непахісна. 

-- Пакуль ёсць сілы, хачу напі- 
саць пісьмо ў рэдакцыю «Нашай 
Нівы». Трэба падзякаваць Ластоўска- 
му за паштоўку і клопаты аб 
зборнічку. 

Адам Ягоравіч разумеў, што 
сыну зараз ні чытаць, ні пісаць 
нельга. Але пярэчыць хвораму і 


нерваваць яго не хацеў. Моўчкі пры- 


нёс ліст паперы і ціха выйшаў. 
Максім напісаў некалькі слоў і 


праглядзеў напісанае. Літары 
хісталіся ў розныя бакі. Зусім не 
яго почырк. Але што паробіш, калі 
рука так аслабла. 

«Што да выданьня кніжкі,-- 
працягваў ён--дык бачу, што яно 
спыняецца галоўным чынам праз 
недахват грошы, але ніяк не прыду- 
маю, як Вам дапамагчы. Сам я не 
зарабляю, у бацькі прасіць, дык ён 
многа даць не можа, бо жыве ад 20- 
га да 20-га, да таго-ж і вінен шмат 
каму. Але вось што: калі я ачуняю, 
дык паспрабую заняць пад кніжку ў 
розных сваіх знаёмых грошы. Зна- 
чыцца, прадасца колькі сот 
экзэмпляраў яе, вы мне надашлёце 
тыя грошы. Другое, Вы мне ня шліце 
аўтарскіх экзэмпляраў, я іх куплю і 
куплю шмат. 

Калі вам тыя займы здадуцца 
прыдатнымі, дык напішыце мне. 

Максім.» 

Ён ўжо скончыў ліст, калі 
ўспомніў пра верш, які спалохаў 
бацьку. Падумаўшы, зрабіў прыпіску: 
«К.5. Я напісаў колькі новых вершаў. 
Ачуняю--надышлю». Паклаў пісьмо 
ў канверт, напісаў адрас рэдакцыі 
«Нашай Нівы» і раптам, нібы малан- 
ка, пранелася думка: ён-жа можа 
сабраць грошы, адкладаючы дзякло 
за артыкулы. Некалькі яго зацемак 
ўжо друкавалася ў грамадзка-палі- 
тычнай, літаратурнай газэце «Го- 
лос», і ён ведаў, колькі можна ат- 
рымаць нават за невялічкі артыкул. 


голось 


ЕМЕДЫСВНАЯ ГАЗЕТА, мая зі» асы 


Н. П. Даумдарнннагь п Н. Ф. Нынрасевыягь 

Тое што, Максім вырашыў супра- 
цоўнічаць з гэтай яраслаўскай 
газэтай, дзіўнага нічога не было. Яна 
лічылася адной з самых дэмакратыч- 
ных і прэстыжных выданьняў у Ярас- 
лаўскай губэрні. Яе выдаўцом быў 
пляменьнік паэта Мікалая Някраса- 
ва--Канстантын Някрасаў. Ня гле- 
дзячы на дваранскае паходжаньне, 
за свае погляды слыў у горадзе 
лібэралам. Быў ён аматарам літара- 
туры і душэўным чалавекам. Усю 
маёмасьць, якая засталася яму ў 
спадчыну пасьля сьмерці маці, Ня- 
красаў пусьціў на выдавецтва: доб- 
рую, але дарагую і зусім недаход- 
ную ў камэрцыі справу.Галоўным 
рэдактарам газэты запрасіў вя- 
домага ў горадзе журналіста 
М.Дружыніна. Той, хаця і належаў 
да кадэцкай партыі, па перакананьню 
быў дэмакратам і мог прапусьціць 
у нумар матэрыялы, якія моцна пе- 
рахіствалі ўлева супроць кадэтаў. 
Часамі, пад яго кіраўніцтвам у 
«Голосе» праходзілі артыкулы, якія 
пярэчылі лібэральнаму напрамку 
газэты. Таму цэнзар неаднойчы 
штрафаваў газэту на нямалую суму, 

Сам рэдактар арыш- 
тоўваўся, але кірунку «Голоса» не 
мяняў. 

Супрацоўнікамі газэты былі 
журналісты, якія раней працавалі ў 
вядомых расейскіх выданьнях: «Се- 
верный край», «Речь», «Вестник». 
Многія зь іх за сваю дзейнасць і 
ідэі пасядзелі за кратамі, некаторыя 
пабывалі ў ссылцы. У «Голос» іх 
прыцягнуў дэмакратычны ўхіл газэ- 
ТЫ. 

Канстантын Някрасаў друкаваў 
ня толькі газэту, але і кнігі, 
мастацкі часопіс «София», шыкоўныя 
альбомы вершаў. Але выдавецкая 
дзейнасьць прыносіла яму толькі 

страты. Таму ў 1915 годзе ён прадаў 
газэту супрацоўнікам «Голоса», а 
сам пераехаў у Маскву, куды і 
перанёс сваё выдавецтва. (У ім, між 
іншым, і выйшлі брашуры Максіма 
«Червонная Русь», «Братья -чехи»). 

Максіму ўспомніўся яго першы 
прыход у газэту. Ён толькі што пас- 
тупіў ў Дзямідаўскі юрыдычны ліцэй 
і пад уражаньнем падзей, якія адбы- 
валіся ў яго Аіта таіег, напісаў 
невялічкую нататку. 


..Стаяла позьняя восень 1911 
года. З раніцы крапіў дождж. 
Максім ужо некалькі разоў абыйшоў 
вялікі двухпавярховы будынак па 
Духаўскай вуліцы і ня мог рашыцца 


ўвайсьці ў сярэдзіну. Нарэшце, ён 
адчыніў дубовыя дзьверы, і 
апынуўся ў цішыні. У рэдакцыі 


нікога не было. Хацеў ужо вяртацца, 
але нечакана заўважыў яшчэ дзьве- 
ры. Пагрукаў і пачуў: «Уваходзьце» 

У кабінеце сядзеў малады 
мужчына, даволі прывабны тварам, з 
шчырай усьмешкай сініх вачэй. 
Апрануты быў густоўна, але шы- 
рокія, грубыя далоні выдавалі сяля- 
нскае паходжаньне. Ён зь цікавасьцю 
глядзеў на маладога чалавека ў 
вільготным ад восеньскага лёгкага 
дажджу плашчы, з-пад якога 
выглядала новенькая ліцэйсцкая 
тужурка з бліскучымі гузікамі. 

--Серж Кан, - чамусьці сваім 
псэўданімам назваўся журналіст.- 
Чым магу быць карысным? 

Прыемная гаворка, шчырая ўсь- 
мешка сьхілялі да размовы. Максім 
проста без усялякай сарамлівасьці 
расказаў Сяржуку, што ён студэнт 
Дзямідаўскага ліцэю, захапляецца 
літаратурай. Піша вершы, апавя- 
даньні. І хацей-бы супрацоўнічаць з 
газэтай. 


-“Цудоўна,- адказаў Каныгін.-- 
Маладыя людзі, ЗДОЛЬНЫЯ да 
літаратуры, нам патрэбныя. Можа 
Вы што-небудзь прынеслі з сабою 
сёньня? Разам-бы і праглядзелі. 

Максім працягнуў ліст паперы, 
сьпісаны дробнымі літарамі. Гэта 
была невялічкая нататка пра ліцэй. 
Сяржук прафэсыйна хутка прачытаў 
яе і падбадзёрыў Максіма, які кры- 
шку хваляваўся. 

--Вельмі добра напісана. Думаю, 
што рэдактар хутка надрукуе Ваш 
матэрыял. Ён павінен прыйсьці 


пазьней. Гэта я сёньня сьпяшаюся- 


дахаты дык рана прыйшоў на працу. 
Астатнія зьявяцца праз гадзіну- 
дзьве. Вы можаце пачакаць іх. А 
лепш, прыходзьце да мяне на нас- 
тупным тыдні. І абавязкова прыня- 
сіце свае апавяданьні. 

Праз некалькі дзён, 26 каст- 
рычніка 1911 года ў газэце «Голос» 
на трэцяй бачынцы зьявілася невя- 
лічкая нататка Максіма Багдановіча 
«У ліцэі». Як і большасьць храні- 
кальных зацемак, што зьмяшчаліся ў 
газэце, яна была без подпісу. Але 
Максім быў задаволены. На наступ- 
ным тыдні ён зноў прыйшоў у 
рэдакцыю. Кан сустрэў яго, як доб- 
рага змаёмага. Ён усяго на ІЗ гадоў 
быў старэйшы за Максіма, але 
розьніца ва ўзросьце не стала пер- 
шкодаю для іх сяброўства. 

-А ты ведаеш,- неяк успа- 
мінаючы іх першую сустрэчу, сказаў 
Каныгін, я таксама не адразу 
рашыўся прыйсьці ў рэдакцыю 
«Голоса», хаця ўжо і друкаваўся ў 
газэце «Северный край». Дапамог 
выпадак. Знаёмы патаемна ад мяне 
аднёс мой фэльетон у рэдакцыю. А 
калі яго надрукавалі, прымусіў 
пайсьці на размову з рэдактарам. 
Той ужо недзе чуў маё імя і жадаў 

пазнаёміцца. Пасьля сустрэчы Дру- 
жынін прапанаваў застацца мне ў 
газэце. З тых пор я і працую тут. 
Думаю, і ты зь цягам часу зможаш 
знайсьці працу ў «Голосе».Таленаві- 
ты ты, браце, ды і працаўнік вялікі. 
Адчуваецца, ты штодзень займаешся 
літаратурнай працай. А я, братка, 
зараз яе закінуў, часу зусім няма. 
Хаця раней часта ў часопісах дру- 
каваліся мае апавяданьні. 

- Вось таму я і не хачу быць 
прафэсыйным журналістам. І мой 
вам, Сяржук, савет: кіньце газэту, 
яна зьнясіліць вас, а ў белетрыстыцы 
вы знойдзеце славу. 

--Не, Максім, не змагу я так 
проста разьвітацца з газэтай. Звыкся 
так, што і нялёгкі журналісцкі хлеб 
мне ў радасьць. А па-другое, дзе Я 


яшчэ знайду іншы, зьвязаны зь 
літаратурнай дзейнасьцю кавалак 
хлеба! Буду працаваць, пакуль 


хопіць моцы. А табе раю: будуць 
парэбны грошы, прыходзь у рэдак- 
цыю. Тут ты заўсёды зможаш 
падзарабіць пару рублёў на свае 
патрэбы. 

Максім успомніў савет Кана і 
на душы стала весялей. Нейкая 
цёплая хваля расплывалася па 
целу. Трэба, не марудзячы, брацца 
за працу. Аб чым толькі напісаць у 
газэту? Зрабіць рэцэнзію на новую 
кніжку або.... 

Думаць далей ўжо не хапіла 
моцы. Нібы вычарпаўшы ўсе сілы, 
апусьціліся веі. Пачаўся кашаль. Усё 
паплыло перад вачыма. Зноў пады- 
маўся жар. 

Рэдкая для зімы такая яркая 
зараніца дагарала ў марозным небе. 


а: 


ЧАВОБЯБКІ ШЯЯХ 





Чарнобыль: спроба аналізу сітуацыі 


абы еды» 


Рэспубліка рыхтавалася да зма- 
ганьня за новы ўраджай. Араліся 
забруджаныя землі, разам з пылам 
механізатары  ўдыхалі радыенуклі- 
Ды, З бруднай адзежай іх прыносілі 
ў свой дом, сваім дзецям. На за- 
бруджаных палетках пасьвіліся ста- 
ткі, і вечарам каровы прыносілі за- 
бруджанае радыенуклідамі (у параў- 
наньні з дааварыйным узроўнем бо- 
лей чым у 10 тысяч разоў) малако. 


А мы, жыхары? Мы ўсе 
карысталіся нейкімі неафіцыйнымі 
урыўкамі інфармацыі: ці мажліва 


купляць шклоўскія агуркі, пуха- 
вічаўскую парэчку? А журавіны або 
дурніцы, якія растуць на тар- 
фяніку? (Яны сьхільны актыўна 
назапашваць радыяцыю). 

Ужо восеньню 1986 г. мы 
даведаліся аб грашовых даплатах, 
якія адразу сталі называць «гра- 
бавымі». Даплаты (15 рублёў», рас- 
тлумачылі нам, выдаюцца насельніц- 
тву на палепшаньне харчаваньня, 
вітаміны і вялікі грэх называць іх 
«грабавымі». Аднак аб якім палеп- 
шаным харчаваньні можна гаварыць, 
калі ў людзей, якія былі на пенсіі, 
атрымлівалі меньш за 30 рублёў і 
жылі пераважна за кошт зямельных 
участкаў, на гэтых участках заба- 
ранілі што-небудзь сеяць? 

Па ініцыятыве Саюза пісь- 
меньнікаў БССР у Доме літаратара ў 
травені 1987 г. адбылася сустрэча 


(Працяг. Пачатак у М 2-3) 


Ірына Кісялёва 

пісьменьнікаў і журналістаў з прад- 
стаўнікамі ўрада рэспублікі. Гэта 
была, бадай, першая падобная сус- 
трэча. Яе вяла намесьнік Старніыні 
Саўміна Н.Мазай. 

Каля Дома літаратара стаялі 
аўтобусы з надпісам «Тэлебачань- 
не», у залі былі ўстаноўлены тэле- 
камэры: сустрэчу рыхтаваліся 
запісываць для тэлеперадачы, Але 
вельмі хутка пасьля пачатку нарады 
юпітэры патухлі: у Дом літаратара 
патэлефанаваў загадчык аддзела 
прапаганды ЦК КПБ С. Паўлаў і зага- 
даў: «Ніякіх перадач!» 

Даклад на той сустрэчы 
рабіў сябра нацыянальнага камітэту 
па радыеахове, дыплямаваны вучо- 
ны, які адразу пасьля аварыі пачаў 
працаваць у Гомелі, масквіч Віктар 
Кніжнікаў. 

Сёньня мы гаворым аб тым, 
што даведаліся аб Магілёўскай 
пляміне толькі вясной 89-га, але 
Кніжнікаў казаў аб гэтым ужо ў 
травені 1987. Акрамя раёнаў Гомель- 
скай вобласьці, сярод забруджаных 
земляў ён назваў Клімавіцкі, Крас- 
напольскі, Слаўгарадскі, Чэчэрскі, 
Чэрыкаўскі раёны і пасёлак Быхоўскі 
Магілёўскай воб. А таксама папя- 
рэдзіў, што забруджаны Валожынскі 
раён Менскай воб. Але ў агульным, 
тон яго прамовы быў прымушана 
бадзёрым: «..ну памрэ ад рака 
кожны пяты, але што-ж з таго? У 
сьвеце зараз ад гэтага памірае 
кожны пяты-шосты жыхар.» 


Аптымістычна быў настроены і 
В.Улашчык, былы міністр аховы зда- 
роўя БССР. «Галоўнае, -- адзначыў 
ён,- гэта добрае харчаваньне, 
вітамін С і група вітамінаў В.» 

Як бачым, ураду ўжо тады было 
вядома, што на забруджанай зямлі 
будуць і забруджаныя прадукты, ён 
добра разумеў, што насельніцтву 


гэтых зонаў неабходна даць чыстае 

харчаваньне. 

прадпранімаў. 
Віктар Барабанцаў 


Ведаў, але нічога не 


«Забароненая зона, Пудзела» 


У чэрвені 1986 г. ствараецца Бе- 
ларускае рэспубліканскае каапера- 
тыўна-дзяржаўнае аб'яднаньне па 
сельскаму будаўніцтву пры Дзярж- 
аграпроме БССР. Страшынёй кіраў-- 
ніцтва становіцца А.Кічкайло. Зьяві- 
лася на нейкі момант надзея: пач- 
нецца будаўніцтва на чыстых зем- 
лях, дзе перасяленцы змогуць 
працягваць займацца сваёй працай, 
але ўжо без рызыкі для здароўя. А 

рэспубліка пачне атрымліваць чыс- 
тую прадукцыю. 

На жаль, будаўніцтва пачалося 
на забруджаных тэрыторыях Вет- 
каўскага, Жлобінскага, Буда-Каша- 
лёўскага, Чэрыкаўскага й інш. раё- 
наў Магілёўскай вобласьці. Вядомы 
пасёлак Майскі пачаў будавацца 
менавіта летам 1986 г. на тэрыторыі 
калгаса «Знамя», вядомага сваімі 
вёскамі Чудзяны і Малінаўка, на 
зямлі з шчыльнасьцю забруджаньня 


7 кюры на кмё. (Гэты пасёлак абы- 
шоўся рэспубліцы 11 млн. рублёў). 
На Гомельшчыне, на 
Нараўлянскай, перанасычанай рады- 
енуклідамі зямлі, шматмільённымі 
новабудоўлямі кіраваў А.Камай. Ужо 
летам 1986 г. на тэрыторыі 
Гомельскай воб. было пабудавана 


250 тыс. м? зборна-шчытавых хатак. 
В.Еўтух, які сёньня ў друку 
заяўляе, што яму няма за што 
чырванець, любіць пры выпадку на- 
гадаць, што ўрад у першыя месяцы 
пасьля аварыі перасяліў жыхароў 

30-ці кіламэтровай зоны. Але куды? 

«Советская Белоруссия» 18.06.86: 

«Переселенцев радушно приняли 
под свой кров жители Двориі, 
Сельцов, Углов, Скуратов й других 
деревень Брагинского, Наровлян- 
ского, Хойникского районов...» 

Тыя, хто «клапаціўся аб здароўі 
людзей», у студзені 1988 г. прынялі 
пастанову перасяліць Малінаўку і 
Чудзяны ў Краснапольскі р-н, які 
сёньня амаль увесь належыць да 
перасяленьня. Не ўдалося іх туды 
перасяліць толькі таму, што ўрад 
рэспублікі да лета 1989 г. цягнў з 
пастановай аб кампэнсацыі перася- 
ленцам, мабыць, спадзяваўся, што 
людзі разьедуцца і без яе. Пасёлак 
Майскі вырашылі аддаць чудзянцам 
ужо потым. Будавалі яго для іншых 


мэтаў- для вахтавікоў. Відаць, 
спадзяваліся вечна сеяць на зямлі з 
шчыльнасьцю забруджаньная 350, 


600, 1000 кюры на кмё. 
А газэты у той-жа час пісалі. 
«Советская Белоруссия» 18.02.87; 

«В Совмине БССР подводились 
итоги соцсоревнования. По повыше- 
няю урожайности и продаже госу- 
дарству сахарной свеклы побе- 
дителем вышел Лунинецкий район 
(Брестская обл.); среди спецхозяйств 
й животноведческих комплексов по 
вырациванию телят- колхоз «Заря» 
Могилевского района». 

«Советская Белоруссия»8.06.87: 

«На бюро ЦК КПСС рассматрива- 
лись вопросы, связанные с усилени- 
ем работ по мобилизаций трудовых 
коллективов агропромышленных Ко- 
мплексов на увеличение пройзвод- 
ства продуктов за счет «макси- 
мального использования заболочен- 
ных земель». 

Гомельская вобласьць на чале з 
А.Камаем актыўна адгукнулася на 
гэты заклік. У саўгасе імя Калініна 
плян малака з 3 280 000 кг у 1986 г. 
узрос да 4 500 000 кг у і9Э89г.; у 
калгасе «Прыпяць» з 960 000 кг да 

1 980 000 кг. Саўгас «Сутково»,які 
стаіць на мяжы зоны адсяленьня, 
плян па мясу павялічыў з 350 000 кг 
у 1985 г. да 525 000 кг у 1989г. 

Вучоныя АН БССР даказваюць, 
што чыстае малако нельга атры- 
моўваць нават пры забруджаньні 


зямлі ў 5 кюры на км.) 

Хойніцкі раён па нарыхтоўцы 
мяса і малака выйшаў пераможцам 
Усесаюзнага спаборніцтва за 1990 г. 

Брагіншчына, як і да аварыі, пас- 
таўляе дзяржаве больш за 20 тысяч 
кг забруджанага мяса. За паве- 
лічэньне вытворчасьці і продажу 
дзяржаве бульбы Брагінскі раён у 

травені 1990 г. быў узнагароджаны 
Чырвоным Сьцягам ЦК КПБ, Саўміна 
БССР, Белсаўпрофа. 

Штотыднёвік «Аргументы и 
факты» ў лістападзе 1990 г. зьмя- 
сьціў фотаздымак радыеактыўнай 
карты ў раёне Барталамееўкі Вет- 
каўскага раёна Гомельскай во- 
бласьці. Матэрыял называўся «Там 
жить нельзя». 

Віктар Барабанцаў 





«Забароненая зона» 
зьбіраць радыеактыўнае 
збожжа на корм для кароў Беларусі 
(вынітак каровы саўгаса «Атолино» 
Упраўленьня ЦК КПБ), відаць, можна. 
Магілёўская воб., дзе зараз 12 ра- 


Але 


дыеактыўна- забруджаных раёнаў, 
за першыя тры гады пасьля Чарнобы- 
ля, павялічыла аб'ём прадукцыі ў 
параўнаньні зь мінулай пяцігодкай 
на 297, збожжа --у 1.3 разы, мала- 
ка-у 1,2 разы. На трэць павялічыўся 
продаж мяса. 


«Не спадзявайцеся, што з 
магілёўскай вобласьці мы будзем 
каго-небудзь перасяляць,- казаў 
мне ў верасьні 1989 г. А.фаміч (у 
мінулым старшыня Дзяржаўнага 
камітэта па працы БССР), - у нас 
там і так працоўных рук не хапае!» 

Працоўныя рукі...МЫ даўно 
перасталі быць для партыйна- 
саўмінаўскага апарата людзьмі. 
Таму нас можна пасылаць зьбіраць 
рукамі (толькі Ў палатняных 
рукавіцах) у вядро кускі графіту, які 
выляцеў з рэактару, як гэта было на 
ЧАЭС. Нашых дзяцей можна атруч- 
ваць нітратнымі буракамі, калі 
нітраты ў некалькі разоў павя- 
лічваюць узьдзеяньне радыяцыі на 
арганізм... 

«Колхоз им. Ильйча Чернико- 
вского района Могилевской области 
доказал, что даже на о-о-очень 
плотно загрязненной территории 
можно получать чистую продук- 
цию,- з радасьцю дзяліўся Хусаінаў 
з тэлегледачамі восеньню 1989 г. Мы 
на 72 тысячы тонны соктатилй пос- 
тавки мяса Союзу и теперь отдаем 
его свойм людям». 

Сёньня  Хусаінаў- пэрсанальны 
пэнсіянер саюзнага значэньня. Сваёй 
мэтодыкай ачысткі бычкоў ад цэзію 
ён забрудзіў усю Беларусь. 

Для ачысткі забруджаных радые- 


актыўнымі рэчывамі (РР) бычкоў 
перавозяць на чыстыя землі і 
ставяць іх на чысты корм. Ар- 


ганізатараў ачысткі не цікавіла, што 
ў гэтую чыстую зямлю разам з 
гноям трапляюць РР. На нашае 
пытаньне аб гэтым А.Грышагін адка- 
заў, што гной захоўваецца ў спэ- 
цыяльна падрыхтаваных магільніках 
Але гэта казка нават для дзяцей 
дашкольнага ўзросту: хто ў нашых 
умовах будуе магільнікі пад гной? 

Іх не будуць нават пры захараненьні 
вёсак. 

Мэтодыка ачысткі бычкоў ад 
цэзію (іншыя РР У іх застаюцца) 
прывяла Хусаінава у стан эйфарыі. 
Восеньню 1989 г. ён казаў, што для 
вывядзеньня цэзію, бычкоў патрэбна 
на 4-5 месяцаў перавесьці на 
чысты корм. (Мабыць, забыўся, што 
вясной таго-ж года для гэтай 
працэдуры, па яго словах, патраба- 
валася 3-4 месяцы). 

Зь «мяснога» ураджаю 1986 г. 
нічога дарэмна не загінула. З 29 
тысяч т забруджанага мяса было 
закапана толькі 3.9 тыс. т, 5 тыс. 
пайшло на нарыхтоўку сухіх кармоў, 
15 тыс. т - адпраўлена ў іншыя 
рэгіёны краіны, 400 т - на гадоўлю 
пушных зьвяркоў. 

Карміць людзей радыеактыўным 


мясам дапамагаў Беларусі Дзяр- 
жаўны аграпрамысловы комплекс 
СССР. Кіраўнікі мясакамбінатаў 


атрымалі ў чэрвені 1986 г. яго рэка- 
мендацыю: выкарыстоўваць мясную 


сыравіну, якая мае РР, на вы- 
творчасьць каўбас. Рэкамендацыі 
падпісалі намесьнік старшыні 


Дзяржаграпрама СССР Л.Кузьнецоў, 
галоўны дзяржаўны санітарны док- 
тар СССР АЗінчэнка. Аналягічныя 
загады былі ў 1987 г. (М 4027/13), у 
1988 г. (М 40). 

У 1986 г. зьявіліся і рэкаменда- 
цыі Ўсесаюзнага навукова- 
дасьледчага і канструктарскага 
інстытута мясной прамысловасьці. 
Яны дазвалялі выкарыстоўваць 
забруджанае мяса для кансэрваў 
«Сьнеданьне турыста», «Каша зь 
мясам», «Паштэт асаблівы» й інш. 

«Выкарыстаньне рэкаменда- 
цыяў...гарантуе атрыманьне бясьпеч- 
най прадукцыі, сцьвярджаў 
Хусаінаў--  Забруджаная зямля 


ўрадлівая, яна можа карміць 
людзей, калі земляробы на ёй 
будуць працаваць граматна». Для 
будучыні заставаўся ход: калі 
прадукты атрымаюцца забруджа- 
нымі, заўсёды можна спаслацца на 
тое, што земляробы ў гэтым віна- 
ватыя, бо яны не выконвалі рэка- 
мендацыяў. 

«Мы пройзводим по 142 кг мяса 
на душу населения., а на потребле- 
ние идет только б3 кг...Мы получаем 
до 605 загрязненнога молока, а в 
индивидуальном секторе -до 
792.Мы уже потеряли 48 тысяч 
коров....еце почти 40 тысяч коров 
держим в зоне, в которой уже 3 года 
молоком не пользуются»,- казаў 
А.Камай вясной 1989г. аб зоне, дзе 
ўзровень забруджанасьці меньш за 


і5 кюры на км 2 : 

У пачатку сьнежня 1990 г. у 
штотыднёвіку «7 дней» прайшла 
інфармацыя, аб вяртаньні нам мяса з 
Грузіі. З гады назад 518 т яго было 
адпраўлена ў гэтую рэспубліку з 
Гомельскай воб. У Грузіі мяса не 
прынялі, вагоны недзе блукалі, а 
зараз вярнуліся ў Беларусь. І 
сёняшнія дапушчальныя нормы РР у 
прадуктах патрабуюць захаваньня 
мяса у спэцыяльным магільніку. 
Нават вагоны сталі крыніцай 
радыеактыўнасьці. Узровень некато- 
рых зь іх дасягае 1700 мікрарэнген у 
гадзіну. Такое мяса мы і дзеці елі 4 
гады! І ня толькі мы адны. 

«Советская Белоруссия»: 

«1453 августа 1990 г. на 
железнодорожную станцию «Красное 
Знамя» Смолевического района Мин- 
ской области 4 вагона радиоактив- 
нога мяса грузили для отправки в 
Ленинград. Однако, как пояснил 
заведуюций отделом радиоционной 
гигиены Минской области СЭС 

И.Валетко, мясо ведомственными ра- 
диометрическими службами было за- 
браковано. Его отправили в другой 
район страны, но пока не удалось 
выяснить, куда». 

Нас заўсёды запэўніваюць, што 
прадукты, якія паступаюць у крамы, 
правяраюцца, а таму чыстыя ад РР. 
Але правяраецца прадукцыя там, дзе 
выпускаецца (у крамах, нават 
сталічных, спэцыяльнай апаратуры 
няма), і ў лепшым выпадку яна ад- 
павядае стандартам Часова дапу- 
шчальнага ўзроўню (ЧДУ), з жніўня 
і990г.-- Рэспубліканскі кантрольны 
ўзровень ( РКУ). 

ЧДУ разлічаны на аснове 
канцэпцыі 35 бэр за жыцьцё. Па- 
глядзім як мяняліся дапушчальныя 
ўзроўні напрацягу 4 гадоў. 


Малако і малочныя прадукты: 

да аварыі: 1х10'12 

з І студзеня 1988: іх10” 

з жніўня 1990; 5х10 19 

Мяса: 

да аварыі: няма дадзеных 

З 1 студзеня 1988: 8х10 9 

з жніўня 1990; 11,6х10 З 

Бульба: 

да аварыі: іх! 

з І студзеня 1988:1х10 8 

з жніўня 1990 іх 109 

З студзеня 1988г. малако было ў 
10 тыс. разоў больш бруднае, чым 
дазволенае, бульба ў 100, мяса ў 5 
разоў. 

ВДУ зацьвярджаўся Камісіяй па 
ліквідацыі вынікаў аварыі пры ЦК 
КПБ і Саўміне БССР, а таксама 
Мінздравам БССР. Першыя аварыйныя 
узроўні (ЧДУ) былі прынятыя 15. 12. 
87 г. (1 129-252-1 ) і зацьверджаны 
Кандрусевым. 

(Працяг у наступным нумары) 

Чарнобыльскі рэпартаж 
Віктара Барабанцава 


«Вунь расьце на гары ля атрутнай крыніцы мёртвае дрэва,--кажуць людзі 
падарожнаму. Калісьці мы маліліся таму, хто пасадзіў гэтае дрэва, а цяпер 


плюём на яго магілу.. 








1 ён 


пабачыў 
мёртвую крыніцу і мёртвую зямлю. І ні ў 
жахлівым сну, а на яве, на роднай Го- 


мёртвае дрэва, 


мельшчыне. І заплакала душа Мастака. 
І там, дзе ліліся яе сьлязінкі, зьявілася 
смутныя вобразы зямлі Чарнобыльскай. 

Менавіта пасьля паездкі ў 1987 у 
зону Чарнобыля, дзе Віктар Барабанцаў 
зрабіў шмат замалёвак з натуры, і 
нарадзіўся гэты трагічны мастацкі 
рэпартаж. У ім мастак з фатаграфічнай 
дакладнасьцю і мастацкай назіраль- 
насьцю адлюстраваў трагедыю ХХ ста- 
ГОДЗЬДЗЯ. 

.» (Уладзімір Арлоў. Мёртвае дрэва) 


Зьмярцьвелая студня 


Віктар Барабанцаў нарадзіўся ў 1948 
годзе ў Гомелі. У 1978 скончыў 
тэатральна-мастацкі інстытут ад- 
дзяленьне манумэнтальна-дэкаратыўнай 
росьпісі. Удзельнік рэспубліканскіх 
мастацкіх выставак Працуе ў галіне 
росьпісу інтэр'ера. Свае погляды на 
трагічныя падзеі, зьвязаныя з Чарнобы- 
лям, мастак адлюстраваў у палотнах 
«Зона», «Студня», «Шлях на станцыю» і 
інш. Карціны зь нізкі «Чарнобыль» 
дэманстраваліся на спэцыяльнай мас- 
тацкай выставе, прысьвечанай Чар- 
НОбылЮ. 


ЗІзкі БаЦВаЎНЫНЫ 





«А вясна ідзе на Беларусі...» 


Сакавік 
Тацьцяна Гуцаленка 


Ала Шчадранак 

1- Двухгадзінная забастоўка на 
Менскім маторным заводзе. 

2- У менску прайшоў Устаноўчы 
зьезд Беларускай Сацыял-Дэмактра- 
тычнай Грамады. Дэлегаты зьезда 
былі аднадушны ў тым, што СДГ 
будзе левацэнтрысцкай партыяй пар- 
ляменцкага тыпу, партыяй адрад- 
жэньня нацыянальнай самасьвядо- 
масьці, самавызначэньня народу на 
аснове Дэклярацыі аб дзяржаўным 
сувэрэнітэце БССР. 


Былі прыняты Статут і Праграм- 
ная заява, адбыліся 


яе стаў Міхась Ікачоў, намесьні- 
камі- М.Крыжаноўскі,А.Трусаў!.І.Ча- 





выбары 
Цэнтральнай Рады БСДГ. Старшынёй 


рняўскі, рэдактарам друкаванага 
органа Грамады А.Сідарэвіч. 

3- Чарговае пасяджэньне адбы- 
лося ў Менскім культурна-асьвет- 
ніцкім клюбе «Спадчына». Пісьмень- 
ніца Вольга Іпатава апавядала аб 
«Жанчынах ў гісторыі старажытнай 
Беларусі». 

16- Тысячы людзей прыйшлі на 
плошчу Леніна ў Менску. Дэпутаты 
Вярхоўнага Савета БССР Антончык, 
Грыбанаў, Заблоцкі, Новікаў, Пазь- 
няк, Трусаў, дэпутаты Саветаў іншых 


ўзроўняў з Менску, Маладзечна 
заклікалі сказаць рэферэндуму: 
«Не». 


17-- Рэферэндум 

чорт груба ціскае мяне: 

ці ўхвалю ягоны выбар”. 
Хрыстовай веры дух ня вымер!... 
і я адказваю -- Неі!... (Зьніч) 

У апытаньні ў Беларусі прыняло 
ўдзел 833 выбаршчыкаў. На 
пытаньне рэферэндуму «так»- ад- 
казалі 8265 удзельнікаў галаса- 
ваньня. «Не»-- 164. 

19-- Адкрыцьцё выстаўкі «Адра- 
джэньне» творчай суполкі мастакоў 
«Пагоня». Гэтая першая выстаўка 
«Пагоні» дэманструе ня толькі тво- 
рчыя крокі майстроў беларускага 
мастацтва, як А.Марачкін, М.Купава, 
У. Крукоўскі, П.Драчоў, У.Маркавец, 
Г.Скрыпнічэнка, Ю.Герсіменка- Жызь- 
неўскі, Я.Кулік, А.Лось, А.Шатэрнік, 
А.Пашкевіч, А.Лапіцкая, В.Мікіта, 
К.Харашэвіч, ЮПіскун, У.Сулкоўскі, 
М.Назарчук, А.Сьвістуновіч, У. 
Батальёнак, У.Хадаровіч, Л.Кальмае- 
ва й інш., але і сьвядомае разьвіцьцё 
традыцыяў беларускага народнага, 
дэкаратыўна-прыкладнога мастацт- 
ва, прынцып стварэньня сапраўднай 
мастацкай гісторыі Беларусі. 

23--24 Адбыўся ІІ зьезд БНФ. Быў 
прыняты новы Статут, які зама- 
цоўвае, што БНФ і на далей застаец- 
ца масавым і адкрытым грамадзка- 
палітычным рухам, але ўводзіць 
фіксаванае сяброўства з афарм- 
леньнем улікавых картак, выдачай 
асабістых пасьведчаньняў і абавязко- 
вай платай складак. Новы Статут 
таксама замацоўвае іншы парадак 
фарміраваньня кіруючых органаў 
БНФ, у прыватнасьці Сойма. Лідэрам 
руху зноў быў абраны З. Пазьняк. 
Разам з Ю. Хадыкам, які таксама быў 
перавыбраны, заступнікам старшыні 
Сойма сталі народныя дэпутаты 
БССР В. Голубеў, У. Заблоцкі. 

24--У Траецкім прадмесьці мен- 
чукі гукалі Вясну. Увесь ход 
правядзеньня сьвята ад упрыго- 
жаньня дахаў дамоў бел-чырвона- 
белымі сьцягамі і да адкрыцьця 
--падкрэсьліваў ідэю нацыянальнага 

адраджэньня беларусаў. Таму ар- 
ганічна гучалі ў старажытнейшым 
кутку Менска «Мы выйдзем шчыль- 
нымі радамі», «У гушчарах». Мен- 
чукі вадзілі карагоды, пускалі 
«стралу», скакалі. А вечарам гэтага- 
ж дня ў Доме літаратараў адзна- 
чалася 73-я гадавіна абвяшчэньня 
Незалежнасьці Беларусі. 

28--3 новай цікавай праграмай 
«Анталёгія беларускага раманса» з 
сэрыі «Вакальная музыка Беларусі 
ХУНІ ст.» выступіў вядомы опэрны 
сьпявак Віктар Скарабагатаў. 

29- Адбылося пасяджэнье Рады 
Таварыства Беларускай Мовы. Яно 
разьгледзела пытаньне аб 
правядзеньні 14-15 чэрвеня ІІ зьезда 
ТБМ. Спрэчкі разгарнуліся вакол 
пытаньняў рэформы беларускага 
правапісу і выкананьні ўрадам 
БССР Закона аб мовах. Ня гледзячы 
на прапанову асобных дэлегатаў у 
самы бліжэйшы час правесьці на 
аснове «тарашкевічыцы» рэформу 
беларускага савецкага правапісу, 
яна не знайшла падтрымкі ў Радзе. 
Па-за ўвагай засталося і пытаньне аб 
справаздачы ўрада аб выкананьні 
Закона аб мовах у БССР. На жаль, 
гэтыя пытаньні, якія даўно ўжо 
неабходна вырашыць, зноў адкла- 


даюцца. 
Рада зацьвердзіла вядомага 
пісьменьніка Беларусі Эрнэста 


Ялугіна рэдактарам газэты «Наша 


Слова». 


Жыві, Беларусь! 

Г--каб вольнай быць-- 

на выбарах ладзь хаўтуры 

ТЫМ, 

хто на карку народным сядзіць: 
Партыйнай наменклатуры! 


(Зьніч) 


Красавік 
Анатоль Дарожскі 


Сяржук Плыткевіч 

1- «Мы стаялі ў чарзе па хлеб..» 

Сотні тысяч жыхароў Беларусі 
сьпяшаліся выкарыстаць апошні 
дзень перад павышэньнем цэн. У 
чэргах, лаянцы людзі забыліся, што 
сёньня --дДзень Сьмеху. Можа, у су- 
вязі з гэтым у Менску зьнік хлеб. 

2- Новыя цэны і...пустыя пры- 
лаўкі. Новых тавараў, як спадзя- 
валіся, не зьявілася. 

3--Успыхнулі першыя стыхійныя 
штрайкі. У сталіцы рэспублікі рабо- 
чыя электратэхнічнага завода імя 
Казлова, завода шасьцерань, завода 
аўтаматычных ліній выйшлі на 
вуліцы. У поўдзень да іх далучыліся 
рабочыя трох цэхоў трактарнага 
завода. На мітынгу вылучаліся экана- 
мічныя і палітычныя патрабаваньні. 

4- калёны рабочых  аўтама- 
більнага, трактарнага, мотавелазаво- 
да й іншых прадпрыемстваў накі- 
раваліся на плошчу Леніна. Рабо- 
чыя не пажадалі слухаць высту- 
пленьне старшыні Савета Міністраў 
БССР В.Кебіча. Штрайкам упаўна- 
важаны весьці перагаворы зь кіраў- 
ніцтвам рэспублікі. У Міністэрстве 
народнай адукацыі БССР адбылася 
нарада з бацькоўскім камітэтам, 
прадстаўнікамі гарсавета і гарадз- 
кога упраўленьня народнай адука- 
цыі. Абмяркоўвалася пытаньне бела- 
русізацыі ў навучальных установах 
рэспублікі. 

5- Прынята пастанова Прэзы- 
дыюма Вярхоўнага Савета БССР «Аб 
сур'ёзных праліках пры правядзеньні 
рэформы розьнічных цэн і забе- 
сьпячэньні сацыяльнай абароны 
насельніцтва Беларускай ССР». 

Група народных дэпутатаў, ся- 
браў Цэнтральнай Рады Беларускай 

Сацыял- Дэмакратычнай 
выступілі з прапановай правесьці 
«круглы стол» кіраўніцтва рэспу- 
блікі з прадстаўнікамі розных пар- 
тыяў, рухаў, абмеркаваць шляхі 
вывядзеньня Беларусі з крызісу. У 
Салігорску спынілі працу каля 3 000 
працаўнікоў вытворчага аб'яднаньня 
«Беларуськалій». 
6--Прынята 
Міністраў БССР 


Грамады 


пастанова Савета 
«Аб дадатковых 
мерах па сацыяльнай абароне 
насельніцтва Беларускай ССР у 
сувязі з павышэньнем рознічных 
цэн». У пастанове прадугледжана 
паэтапнае павышэньне зарплаты ра- 
бочым і служачым, павышаны вы- 
платы на дзяцей, адменены 5-ці Я 
падатак з тавараў, якія выпускаюцца 
ў рэспубліцы й іншыя меры. 
7--Вялікдзень. Тысячы і тысячы 
людзей упершыню ішлі ў цэрквы, 
касьцёлы, зь верай, што вярнуўшыся 
да Бога, яны стануць жыць лепей. 

8- Сябры штрайкаму заявілі што 
яны знаходзяцца з афіцыйнымі праф- 
саюзамі па розныя бакі барыкады. 

9--Надрукаваная пазыцыя па 
пытаньню «дэпалітызацыі адукацыі». 
ЦК КПБ, безумоўна, супроць любога 
зьмяненьня існуючага становішча. 

Старшыня Саветаў Федэрацыі 
прафсаюзаў Беларусі У.Ганчарык 
заявіў на прэс-канферэнцыі, што 
прафсаюзы падтрымліваюць рабочых, 
але лічаць іх палітычныя патраба- 
ваньні заўчаснымі. прэзыдыюм 
Вярхоўнага Савета БССР парушыў 
пагадненьне з штрайкамам аб 
прадастаўленьні таму эфірнага часу 
на беларускім тэлебачаньні. 

На некаторых прадпрыемствах 
Менска прайшлі ў сувязі з гэтым 
папераджальныя штрайкі. 

10- Усе рэспубліканскія газэты 
друкуюць зварот прэзыдыюма 


Вярхоўнага Савета і Савета 
Міністраў БССР да Беларускага на- 
роду. Аднак каля 100 тысяч менчу- 
коў усё роўна зьбіраецца на плошчы 
Леніна. Штрайк ў сталіцы і ў некато- 


рых іншых гарадах рэспублікі 
ўзнаўляецца. 

Зварот клюба «Спадчына» да 
духавенства і вернікаў хрысь- 


ціянскіх канфесіяў Беларусі. «Мы 
зьвяртаемся да ўсяго духавенства з 
заклікам аб увядзеньні беларускіх 
царкоўных сьпеваў, беларускай 
мовы ў чытаньне Евангельля, ка- 
заньні.., просім духавенства ўсіх 
канфесіяў дазволіць на заканчэньне 
службы выконваць «Магутны Божа». 

11- Друкуецца новая пастанова 
Прэзыдыюма Вярхоўнага Савета. Але 
людзі зноў выходзяць на плошчу. У 
поўдзень аб'яўляецца, што, нарэшце, 
дасягнута дамоўленасьць аб пачат- 


ку перагавораў. У Салігорску 
спынілі штрайк гарнякі. 
12--Перагаворы ідуць вельмі 


цяжка. На брыфінгу для журналістаў 


прадстаўнік Савета Міністраў рэспу- 


блікі абвяргае чуткі аб увядзеньні ў 
Менск унутраных войск. 

і3- Адкрыўся пленум ЦК КПБ. 
Прайшоў ён пад лёзунгам «Са- 
цыялістычная айчына ў небясьпецы!» 
Пленум палічыў, што рабочыя, якія 
выйшлі на вуліцы, аказаліся падма- 
нутымі «цёмнымі сіламі, экстрэ- 
містамі, палітыкамі». У Менску са- 
браліся прадстаўнікі штрайкамаў з 
усёй Беларусі (усяго іх ужо больш 
як 120). Абмяркоўвалася пытаньне 
аб арганізацыі рэспубліканскага 
штайковага камітэту з штабам ў 
сталіцы рэспублікі. 

Створана каталіцакя Грамада. 

15--Адбылося сумеснае пасяд- 
жэньне Прэзыдыюма Вярхоўнага Са- 
вета і Савета Міністраў рэспублікі. 

На ім было вырашана, што склікаць 
нечарговую сэсію Вярхоўнага Савета 
няма ніякай неабходнасьці. 

17--Працягваюцца перагаворы. 
Але калі па эканамічных пытаньнях 
ёсьць канкрэтныя вынікі, то 
палітычныя патрабаваньні Прэзы- 
дыюмам Вярхоўнага Савета не 
прымаюцца. 

18 -На пасяджэньні гарадзкога 
штрайкаму прынята рашэньне 
ўзнавіць палітычны штрайк г3 
красавіка. Прадстаўнікі афіцыйных 
прафсаюзаў на сваім пленуме зноў 
спрабуюць даказаць, што яны разам 
з рабочымі, але... не падтрымліваюць 
палітычныя патрабаваньні. 

19- Не выкарыстаны апошні 
шанц: сумеснае пасяджэньне Прызы- 
дыюма Вярхоўнага Савета, Прэзы- 
дыюма Савета Міністраў і гарадз- 
кога штрайковага камітэту закончы- 
лася нічым. Сябры штрайкаму 
пакінулі яго, бо як і раней 
кіраўніцтва рэспублікі адмовілася 
склікаць нечарговую сэсію. 

20-- Суботнік. Ні ленінскі, ні 
чарнобыльскі, ды і не суботнік нао- 
гул, людзі на яго амаль не выйшлі. 
Створана Ліга жанчын Беларусі. 


21- Рэспубліканская кан- 
ферэнцыя прадстаўнікоў  штрай- 
камітэтаў пастанаўляе: пачаць гЗ 
красавіка агульнабеларускі палі- 
тычны штрайк. 

23--У Менску, Воршы, 


Салігорску, Жодзіна, Слуцку й іншых 
гарадах людзі выйшлі на вуліцы. 
Ініцыятыўная група народных дэпу- 
татаў БССР пачала збор подпісаў пад 
патрабаваньнем пачаць нечарговую 
сэсію Вярхоўнага Савета БССР. 

24-- Раніца. Людзі зноў вышлі на 
плошчу Леніна... 


26- Пяць гадоў пасьля 


Каля 30 000 тысяч людзей са- 
бралося на плошчы Леніна, каб 
адзначыць гадавіну чарнобыльскай 
катастрофы. Па цэнтральным 
вуліцам Менска пайшлі ўдзельнікі 
жалобнай працэсіі «Чарнобыльскі 
шлях - 1991», арганізаванай Мен- 
скай гарадзкой Радай БНФ, 
Рэспубліканскай Радай ТБМ імя 
Скарыны і таварыствам «Мартыралёг 


Беларусі». Упершыню ішлі калёны 
рабочых з нацыянальнымі сьцягамі, З 
гербам «Пагоня», транспарантамі. 


Наперадзе несьлі ікону Божай Маці і 
званы. На плошчы Свабоды яя 
Кафэдральнага сабора адбыўся жа- 
лобны мітынг. Выступалі прадстаў- 
нікі духавенства, айцы Віктар і 
Алексій ад праваслаўнае царквы, 
ксяндзы Ян, Пётра і Міхаіл ад 
каталіцкае і вуніяцкае цэркваў. Пра- 
маўлялі пісьменьнікі Уладзімір 
Арлоў і Алесь Адамовіч. Пасьля 
мітынгу калёна рушыла да парку імя 
Горкага, дзе паставілі памятны 
камень чарнобыльскай катастрофы. 

Чарнобыльскай трагедыі 





Калі пакрывала помніка 
зьнялі асьвяціў яго праваслаўны 
сьвятар Георгій, казань па-бе- 


ларуску сказаў ксёндз Ул. Завальня, 
але малітву прачытаў па-польску. 
Рабін Давыд Бельнік памаліўся па- 
гэбрайску, ад татарскага культурна- 
га таварыства мула Махімед 


маліўся па-арабску. 


27--Адбыўся народны трыбунал 
«Чарнобыльскі шлях». Яго праводзілі 
Юрась Хадыка, пісьменьнікі Васіль 
Быкаў, Алесь Адамовіч, Вольга 
Іпатава, Васіль Якавенка, акадэмік 
Гарэцкі, інш. навукоўцы. За асобным 
сталом сядзелі прагрэсыўныя юрыс- 
ты. Сярод іх ганаровы сябра «По- 
лацака» прафэсар права Іосіф Юхо. 
Заслухаўшы й абмеркаваўшы Экспэр- 
тныя даклады і паведамленьні Наро- 
дны трыбунал прыйшоў да высновы: 

1. Патрабаваць ад Пракуратуры 
БССР узбудзіць крымінальную справу 
па фактах злачынства супроць бе- 
ларускага народу, якое выразілася 
ва ўтайваньні інфармацыі, недобра- 
сумленным выкананьні службовых 
абавязкаў, выкарыстаньні службовай 
пасады ў карысьлівых мэтах, што 
прывяло да заўчаснай сьмерці 
тысячаў людзей.., пераўтварае ўвесь 
беларускі, народ у аб'ект злачынных, 
мэдычных экспэрымэнтаў... 


г. Зьвярнуцца да Вярхоўнага 
савета БССР з патрабаваньнем 
прывесьці крымінальнае й адміні- 


страцыйнае права ў БССР ў ад- 
паведнасьць з нормамі міжнародна- 
га права ў той яго частцы, якая да- 
тычыцца адказнасьці кіруючых асо- 
баў за службовыя злоўжываньні, а 
таксама комплекс законаў, які рэ- 
гуляваў-бы асобы статус забруджа- 
най тэрыторыі й абараняў правы лю- 
дзей, што пацярпелі ад катастрофы. 
з. Патрабаваць ад Савета 
Міністраў БССР ня толькі выканаць 
зацьвержаныя пляны па адсяленьню 
насельніцтва з забруджанай зоны, 
але і значна паскорыць гэты працэс. 
4. патрабаваць ад Прэзыдыюма ВС і 
СМ БССР устрымацца ад падпісаньня 
праекта саюзнага дагавору, пакуль 
ня вырашыцца пытаньне аб поўнай 
кампэнсацыі страт, ад вынікаў ЧАЭС. 

Травень 


Анатоль Дарожскі 

21- Пачаўся ўсебеларускі 
палітычны штрайк. Дзесяткі Тысяч 
рабочых зноў выйшлі на плошчу 
Леніна. Яны патрабуюць рашучых 
палітычных перамен, якія -б вывелі 
Беларусь з крызісу. 

22-- 100-тысячны мітынг: 

«Далоў Дземяньцей! 

Далоў мафіёзную ўладу!» 

І рэха паўсюднае кліча: «Далоў!» 

Уладу --Народным Радам! 

(Зьніч) 

2г3- Штрайк перанесены на па- 
чатак работы сэсіі Вярхоўнага Саве- 
та БССР. 

25- Пачаўся Першы ўстаноўчы 
кангрэс Міжнароднай асацыяцыі бе- 
ларусістаў. Адбылося плэнарнае 
пасяджэньне і пачалі работы сэкцыі 
гісторыі, культуры, літаратуры, 
мовазнаўства, перакладазнаўства. 

г6- Першы ўстаноўчы кангрэс 
працягваў сваю працу. На арганіза- 
цыйным сходзе прыняты Статут 
Міжнароднай асацыяцыі бела- 
русістаў. Выбраны тайным галаса- 
ваньнем Міжнародны камітэт 
беларусістаў. Яго старшынёй стаў 
Адам Мальдзіс. 


27--Заключны дзень кангрэсу. 


«Круглы стол». Цікавыя даклады 
зрабілі Васіль Быкаў, Рыгор 
Барадулін, Міхась Ткачоў, Вітаўт 
Кіпель і інш. удзельнікі. Заключнае 


плэнарнае пасяджэньне, на якім 
падведзены вынікі Першага ўста- 
ноўчага кангрэсу Міжнароднай аса- 
цыяцыі беларусістаў. урачыстая 
ўзнагарода ўдзельнікаў дыплёмамі 
кангрэсу, памятнымі граматамі 
клюба «Спадчына». Банкет у рэста- 
ране «Планета». 


ЗЬ ЖЫЦЕ ЭнЕаЦЫІ 


73-я ўгодкі абвяшчэньня Незалежнасьці 


ўрачыста сьвяткаваліся 24 сакавіка зь ініцыятывы Беларуска- Амэрыканскай 
Нацыянальнай Рады ў Чыкага й яе старшыні Міхася Каленіка. Пасьля 
сьв.Літургі ў Беларускай праваслаўнай царкве «Сьв. Юрыя» а. Мячаслаў 
Кулік адслужыў малебен за беларускі народ. Падчас малебну Пётра Нягода й 
Андрэй Кулік трымалі амэрыканскі і беларускі дзяржаўныя сьцягі. 


Урачыстасьць пачалася сьпевам Амэрыканскага нацыянальнага гімну. 
Праклямацыю губэрнатара штату зачытала асыстэнт губэрнатара па этнічных 
пытаньнях Пат Міхальскі а праклямацыю ад мэра горада Кісрагаё Гаіеуў -- 
Юрка Каленік. Прывітаньні ад Беларускіх асяродкаў зачытаў Міхась Каленік. 
Валік Пацэвіч прачытаў рэферат. Ён у скарачэньні расказаў гісторыю Вялікага 
княства Літоўскага, крануў пэрыяды польскай і расейскай акупацыі бе- 
ларускіх этнаграфічных абшараў. Шырэй ахапіў пэрыяд першай сусьветнай 
вайны, працэс самавызначэньня беларускага народу ў дэмакратычную 
рэспубліку. Галіна Карпюк, беларуская настаўніца зь Беласточчыны, расказа- 
ла аб нялёгкім змаганьні за сваю нацыянальную ідэнтычнасьць, Мову, 
культуру беларусаў, якія жывуць на беларускіх землях, далучаных да 
Польшчы. У мастацкай частцы праграмы выступілі сьпявак і кампазытар Ула- 
дзімір Варачай. Мікалай Латушкін і Міхась Каленік прадэклямавалі вершы 
Я.Купалы «Прарок» і А.Гаруна «Ты мой брат». Акадэмія скончылася 
агульным сьпевам Беларускага гімну. Пасьля адбыўся банкет, 





21 красавіка Беларускі Каардынацыйны Камітэт Чыкага ладзіў акадэмію, 
прысьвечаную 73-угодкам абвяшчэньня Беларускай Народнай Рэспублікі. 
Павіншаваць беларусаў з нацыянальным сьвятам Незалежнасьці прыйшлі 
прадстаўнік ад мэра Чыкага Кісбага Паіеу, сэнатар штату 7о4у Вааг Торідке, Стар- 
шыня Тыдня Панявольных Народаў Сазішіе Оксаз, Старшыня Украінскага Кан- 
грэсовага Камітэту Орэст Баранык, прадстаўнік ад сябрыні Усход- 
ня- Цэнтральнай Эўропы па штату !льліной, каталіцкі сьвятар М. Апі, пра- 
паведнік украінскай баптысцкай царквы Алекса Гарбузук. 


Афіцыйную частку акадэміі адкрылі малітвай «Магутны Божа» й Амэры- 
канскім гімнам. Пасьля прывітаньняў гасьцей і ўручэньня ганаровай граматы 
сэнатару штату 7ыи4у Вааг Торшке сп. Васіль Валатоўскі прадэклямаваў верш. 
Студэнт зь Беласточчыны Валік Сельвясюк прачытаў даклад, прысьвечаны 
Дню незалежнасьці Беларусі. Паўлюк Сінкевіч зрабіў даклад па-ангельску. 
Адначасова адзначылі таксама і 100-я ўгодкі зь дня нараджэньня Максіма 
Багдановіча. Літаратурна-музычную кампазыцыю на вершы беларускага 
клясіка Багдановіча падрыхтавалі скрыпачка зь Львова Алена Гірна і Вітаўт 
Рамук. У іх выкананьні прагучалі вершы «Зорка Вэнера», «Астры», «Непагодны 
вечар», «Слуцкія ткачыхі». Пасьля акадэміі адбыўся банкет. 

Змагары «Адраджэньня» 


Зянон Пазьняк, Уладзімір Заблоцкі і Лявон Баршчэўскі гасьцілі 26-28 
красавіка ў Кліўлендзе. 


27 красавіка адбылася сустрэча шаноўных гасьцей з кліўлендскімі бе- 
ларусамі. 28 красавіка ў залі «Полацака» пасьля нядзельнай богаслужбы 
ладзіўся банкет. Старшыня Кліўлендскага аддзелу БАЗА Янка Ханенка вітаў 
гасьцей: «Толькі сьмелыя пачынаюць змаганьне з камуністамі за 
незалежнасьць. Я маю гонар прадставіць вам Старшыню БНФ Зянона Пазьняка, 
лідэра апазыцыі ў Вярхоўным Савеце БССР. Адначасна Зь ім прыехалі яго 
сябры: дэпутаты Ўладзімір Заблоцкі і Лявон Баршчэўскі.» 


--Мы прыехалі, каб зламаць інфармацыйную блякаду вакол Беларусі, 
вакол нашага змаганьня, вакол нашага народу. Другое - навязаць палітыч- 
ныя кантакты з грамадзкімі, палітычнымі і дзяржаўнымі інстытуцыямі ЗША і 
Канады. Трэцяе - навязаць сталыя кантакты з нашай эміграцыяй і 
падключыць яе ў палітычны працэс вызваленьня Бацькаўшчыны, які зараз ад- 


бываецца ў Беларусі. Фактычна толькі тут, толькі на эміграцыі была 
палітычная думка за часы няволі, яна тлела, яна жыла і тут перахоўваліся 


тыя сьвятыя традыцыі, якія ў краю былі растаптаны. Гут перахоўваўся на- 
цыянальны бел-чырвона-белы сьцяг, які сёньня разьвіваецца над Менскам і 
іншымі гарадамі Беларусі. Пад гэтым сьцягам выступаў БНФ, пад гэтым 
сьцягам выйшлі рабочыя на штрайк, пад ім сёньня наш народ змагаецца стаць 
вольным і незалежным. Мы павінны адчуваць, што гэты сьцяг злучае нас і 
паказвае бальшавікам, што мы народ адзіны. Бальшавікі хацелі разьмежаваць 
нас, яны лілі ўсякі бруд на нашу эміграцыю і прышчаплялі гэтае паскудства 
нашым дзецям. Цяпер нам трэба шмат высілкаў, каб пераканаць многіх нашых 
людзей, што гэта не так, што тут жывуць такія-ж людзі як і мы. Больш таго, 
яны захавалі тое, што мы страцілі на Бацькаўшчыне, хаця страцілі і не па 
сваёй волі. Самае галоўнае, мы сёньня павінны пачувацца адзіным народам, і 
нашае даручэньне на Бацькаўшчыне зламаць гэтую хлусьню наконт вас. 


3 прывітальным словам да кліўлендцаў зьвярнуліся Лявон Баршчэўскі й 
Уладзімір Заблоцкі. На заканчэньні хор «Васілёк» (кіраўнік Кастусь Калоша) у 
складзе: Сьвятланы Белай, Любы Блізьнюк, Кацярыны Валюкевіч, Ірыны Врэціч, 
Надзеі Каваленкі, Ніны Кертыш, Вольгі Лукашевіч, Марыі Патапенкі, Любы 
Северанюк, Ірыны Сьмірновай, Натальлі Страпко, Вольгі Стрэчань, Валянтыны 
Ягоўдзік, Валянтыны Яцэвіч, - выканаў некалькі беларускіх песьняў. Банкет 
скончыўся агульным сьпевам «Мы выйдзем шчыльнымі радамі...» Усю сус- 
трэчу сп. Міхась Калядка адсняў на відэастужку. 


Добры настрой, усьмешкі, кветкі 


спадарожнічалі шаноўным прыхажанкам беларускай царквы ў Кліўлендзе ў 
дзень Маці. Па амэрыканскай традыцыі ён сьвяткаваўся 12 травеня . У царкве 
Жыровіцкае Божае Маці пасьля богаслужэньня адбыўся пачастунак. Ад імя 
усіх мужчын і царкоўнага камітэту прыгожых і шчасьлівых бабуляў, мату- 
ляў, усіх жанчын павіншаваў заступнік старшыні царкоўнага камітэту Віктар 
Страпко. Пад вясёлы гоман прадстаўніцам прыгожага полу мужчыны 
даравалі кветкі. А прырода падарыла ім прыгожы веснавы дзень: сонечны, з 
бела-ружовымі букетамі яблыневых пялёстак і тонкім водарам бэза. 

Парафіяльнае сьвята Жыровіцкае 
Божае Маці 


ўрачыста сьвяткавалася 19 травеня ў Кліўлендзе ў беларускай царкве. З 
гэтай нагоды адбыўся малебен і хростны ход вакол царквы. Пасьля бо- 
гаслужэньня ў залі «Полацак» ладзіўся сьвяточны банкет. Настаяцель царквы 
Жыровіцкае Божае Маці а. Міхась Страпко у сваёй прамове расказаў, як зак- 
ладалася парафія Жыровіцкае Божае Маці ў Кліўлендзе. 


-- У пачатку 1951 г. быў створаны часовы царкоўны камітэт. У яго ўвай- 
шлі. Міхась Белямук, Якаў Кузьміцкі, Міхась Страпко. Камітэт запрасіў у 
Кліўленд япіскапа Васіля. Падчас візыту Уладыкі камітэт павялічыўся яшчэ 
на дзьве асобы. Яго сябрамі сталі Тамаш Ламака, Сымон Яраховіч. Дзякуючы 
стараньням камітэту, у Пілгрымскай царкве выарэндавалі памяшканьне. Пер- 
шая служба адбылася 20 сьнежня 1951 года. Першым настаяцелям стаў 
а.Яўхім Якіменка. 


На заканчэньні сьвята выступіў хор «Васілёк» 


Калі ўтварылася Полацкая дзяржава? 


Адкуль пайшла назва Заслаўе? Дзе працаваў майстра Лазар Богша? Гэтыя й 
іншыя пытаньні закрануў 17 красавіка ў сваім дакладзе архэоляг Сяргей 
Тарасаў. Дзякуючы сп-ву Веры і Вітаўта Рамукоў у Чыкагскай царкве Хрыста 
Збаўцы было арганізавана прыняцьцё. Падчас яго аповяд пра раньні пэрыяд 
беларускай гісторыі расказаў малады вучоны Сяргей Тарасаў, ён-жа вядучы 
тэлеперадачы «Скарбы беларускай гісторыі», а таксама сцэнарыст кінафільма 
«Да. вас, сучасьнікі». Разам з рэжысёрам Віктарам Шэвелевічам, кінаапера- 
тарамі Валерыям Буадыкам, Паўлам Барскім створаны неардынарны фільм аб 
нашай мінуўшчыне і сучаснасьці. Гэты фільм -- прытча аб нашай шматпакут- 
най гісторыі. Яе расказваюць Старшыня савецкага Фонда культуры, акадэмік 
Дз. Ліхачоў і Патрыяршы Экзарх Беларусі, Мітрапаліт Менскі і Горадзенскі 
Філарэт. Пасьля даклада адбыўся прагляд першага фільма, прысьвечанага 
полацкай князёўне Рагнедзе і Еўфрасіньні Полацкай. 


«Вытокі беларускай дзяржаўнасьці» 


так называўся даклад, зь якім архэоляг С.Тарасаў пазнаёміў прыхажан царк- 
вы сьв.Юрыя 19-га травеня. Пасьля сьв. Літургіі сп. Тарасава, яго жонку 
Ганну, сп. Віталя Цярпіцкага, які прыехаў наведаць Чыкага, для аўдыторыі 
прадставіў сакратар прыходу Мікалай Латушкін, Першым з прамовай выступіў 
заступнік Старшыні Кангрэсавага Камітэту Амэрыкі Віталь Цярпіцкі, які 
расказаў пра жыцьцё Беларускай Калёніі Саўт-Рывэра. Пасьля выступіў сП. 
Тарасаў, які свой даклад ілюстраваў дадзеным навейшых навуковых 
архэолягічных знаходак, знойдзенымі на Полацкай зямлі. Былі паказаны два 
кінафільма з сэрыі «Да вас, сучасьнікі». З кінастужак паўсталі вядомыя бе- 
ларускія праваслаўныя асьветнікі з Турава, Пінску, Полацка, Смаленска, 
Кіева, якія закладалі падмуркі праваслаўя і славянскай культуры. На 
разьвітаньне з сп.Тарасавымі сакратар прыходу Мікалай Латушкін падарыў 
брашуры, выдадзеныя к адзначэньню 25-годзьдзя прыходу сьв.Юрыя, і кнігу І. 
Любачка «Беларусь пад савецкай уладай 1917-1957 гг.» 


63 


Ой, скацілася зорачка, скацілася, 
ты ўшла ад нас - і не прасьцілася, 
Не прасьцілася, не разьвіталася, 
І куды ўшла - не сказалася. 


Як тапяткая сьвечка згасла ясная Максімава зараначка.У няпоўныя 27 
гадоў абарвалося яго жыцьцё. Жыцьцё Беларуса і Паэта, Публіцыста і Кры- 
тыка Максіма Багдановіча. Але тое, што ён пасьпеў зрабіць за столь кароткі 
час назаўсёды стала радасьцю для многіх людзей, іх шчасьцем, сумам і на- 
памінам. 


Акадэмія, прысьвечаная памяці Максіма Багдановіча, адбылася ў 
Кліўлендскім «Полацаку» 26 травеня. У малой залі экспанаваліся дзьве выс- 
таўкі: «Вянок» Максіма Багдановіча» з твораў вядомых беларускіх графікаў 
Аўгена Ціхановіча, Тацьцяны Лапіцкай, Генадзя Грака і «Максімава 
яраславія» з фотаархіва Сьвятланы Белай. Напачатку вядучая сп-чня Сьвят- 
лана Белая зачытала прывітаньні, якія даслалі з Бацькаўшчыны з нагоды 
акадэміі. 


«Згуртаваньне беларусаў сьвету «Бацькаўшчына» шчыра вітае 
ўдзельнікаў акадэміі ў Кліўлендзе, прысьвечанай сотай гадавіне з Дня нара- 
джэньня слаўнага сына зямлі Беларускай... Старшыня Рады Згуртаваньня бе- 
ларусаў сьвету «Бацькаўшчына» Аўген Лецка» 


«Беларускі ПЭН-цэнтр» сардэчна вітае акадэмію..Жадаем плёну і 
духоўнай еднасьці, посьпехаў на ніве Беларусістыкі, Рыгор Барадулін, Васіль 
Быкаў, Карлас Шэрман.» 


«Калектыў газэты «Набат» шле сваё чыстае прывітальнае слова з выпадку 
выдатнай падзеі ў культурным жыцьці беларусаў .. --100-годзьдзя з дня 
нараджэньня... Максіма Багдановіча....Галоўны рэдактар Васіль Якавенка» 


«Сябры клюба «Спадчына» дасылаюць самыя лепшыя пажаданьні ўсім 
удзельнікам акадэміі, якія сабраліся з гэтай нагоды ў беларускім цэнтры 
«Полацак», зычаць ёй усялякіх посьпехаў. Спадчынцы духоўна далучаюцца 
да Вас. Старшыня клюба «Спадчына» Анатоль Белы». 


Ціха йграла музыка ў залі, павольна гучаў аповяд аб жыцьці і творчасьці 
клясіка нашай літаратуры. З старажытных фотаздымкаў, з гравюраў маста- 
коў паўстаў сьветлы вобраз Максіма. У сваім дакладзе Сьвятлана Белая 
выкарыстала фрагмэнты з рукапісу кнігі «Максімава Яраславія». А таксама 
урыўкі зь невядомых артыкулаў Максіма Багдановіча, знойдзеных ею падчас 
пошукаў у Яраслаўскім архіве. І запісы песьняў на словы Максіма Багда- 
новча ў выкананьні хору беларускіх студэнтаў пад кіраўніцтвам М.Равенска- 
га ў Лювені. Сп-я Лідзія Лазар- Ханенка вельмі прыгожа прачытала некалькі 
вершаў Максіма Багдановіча па-ангельску. На заканчэньні акадэміі ўсім 
прысутным былі дараваны памятныя граматы ў гонар 100-годзьдзя з дня 
нараджэньня Максіма Багдановіча, выдадзеныя Менскім клюбам «Спадчына». 


У гэты-ж дзень архэоляг Сяргей Тарасаў прачытаў даклад «Вытокі бела- 
рускай дзяржаўнасьці». Цікавае выступленьне дапоўніў прыгожы сСлайд- 
фільм. Полацак з высаты птушынага палёту, раскопкі замчышча, ювелірныя 
вырабы майстра Лазара Богшы, Сафійскі сабор і Барысаў камень,-- пабачылі 
прысутныя. Пасьля даклада сп-р Тарасаў адказаў на шматлікія пытаньні. 

Помнік Максіму Багдановічу 


Хведар Жычка 
Зноў на гары Траецкай, 
там, дзе гуляў малым, 
Менск прапісаў навечна 
цябе, наш Максім. 


Ясені і каштаны 
памаладзелі зусім. 

Вершы на памяць чытаем 
твае, наш Максім. 


Вечар зямлю лагодзіць. 
Моўчкі ў абшар глядзім: 
зорка Вэнера ўзыходзіць 

твая, наш Максім. 


дрэвы шапочуць вецьцем... 
Тчэцца зары кілім... 
Дзень залацісты прывецім 
табой, наш Максім. 


І ўжо нікуды болей, 
нават у цёплы Крым, 
мы не адпусьцім ніколі 
цябе, нат Максім. 


“а, 
ў. 
З 

Клюб «Спадчына» 
На Траецкай гары, 

у Менску стаіць, 
бронзавы 

Максім Багдановіч. 


Ён сочыць зоры, 

Слухае нашыя словы. 
Скульптар Сяргей Вакар 
Надзяліў той помнік душою. 


Такой-жа вялікай і шчодрай, 
як і душа самога Мастака. 

Бо Вакар- Паэт таксама, 
Паэт бронзы, дрэва, мармуру. 


Скульптар Сяргей Вакар 

Піша свае вершы- партрэты 
Перш за ўсё пра асобаў, што як 
і ён, ня здрадзяць нашай Пагоні. 


І, дай Божа, хутка, у Яраслаўлі, 
ўбачым мы зноў Максіма, 
Помнік Сяргея Вакара, 

Помнік ад Беларусаў. 





Менскі гарадзкі-асьветніцкі клюб «Спадчына» зьвяртаецца да ўсіх патрыётаў Бацькаўшчыны 
стаць дабрачыннымі ахвярадаўцамі -- фундатарамі помніка Максіма Багдановіча ў Яраслаўлі. 

Прозьвішча кожнага, хто ахвяруе 20 даляраў і болей, будзе адзначана ў спэцыяльнай кнізе. 
Прозьвішчы тых, хто ахвяруе 50 даляраў і болей, будуць адліты ва бронзавай дошчы паста- 


мэнта помніка. 


Шчыра спадзяёмся на пасільную дапамогу з боку патрыётаў Беларусаў- у стварэньні 
музэя і помніка клясіку нашай літаратуры. Свае ахвяраваньні просім дасылаць у рэдакцыю ча- 
сопіса «Полацак» з паметкай «На помнік Максіму Багдановічу» або непасрэдна на разьлікавы" 
рахунак 700720 Белзамежэканомбанка СССР з паметкай « На помнік Багдановічу». 





Спаса- Еўфрасіньнеўская царква ў Полацку 12 стагодзьдзя. 


